



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ទីស្តីការគណៈរដ្ឋមន្ត្រី

**សទ្ទានុក្រម
ភាសាវិទ្យា និង អក្សរសិល្ប៍
ខ្មែរ-អង់គ្លេស-បារាំង**

**LEXICON
OF
LINGUISTICS AND LITERATURE
Khmer-English-French**

**ក្រុមប្រឹក្សាជាតិភាសាខ្មែរ
គណៈកម្មការភាសាវិទ្យា និង អក្សរសិល្ប៍**

ឆ្នាំ ២០១៣

អាសយដ្ឋាន: មហាវិថីសម្តេចព្រះសីហនុ, រាជធានីភ្នំពេញ, ព្រះរាជាណាចក្រកម្ពុជា
ទូរស័ព្ទ: (៨៥៥) ៩៦ ៨១១ ៣៨៧ / (៨៥៥) ៩៦ ៨០៦ ៥៨៨, អ៊ីមែល: info@ncl.gov.kh, គេហទំព័រ: www.ncl.gov.kh

សេចក្តីផ្តើម

ដើម្បីធ្វើសទ្ធានុក្រមដែលដាក់ពាក្យតាមលំដាប់អក្ខរក្រមដោយបានចម្លងពាក្យដែលគណៈកម្មាធិការជាតិកាសាខ្មែរ(គ.ជ.ក.ខ.) និងក្រុមប្រឹក្សាជាតិកាសាខ្មែរ(ក.ជ.ក.ខ.) បានអនុម័តដោយផ្អែកលើពាក្យគន្លឹះនិងចុះផ្សាយក្នុងព្រឹត្តិបត្ររួចមក យើងបានសង្កេតឃើញថាពាក្យខ្លះដែលត្រូវដាច់ចេញពីពាក្យគន្លឹះ មានការពិបាកយល់ ហើយ ពាក្យខ្លះទៀតមិនទាន់បានពន្យល់ឲ្យគ្រប់ជ្រុងជ្រោយឬឲ្យបានសមស្របនៅឡើយ : ដូច្នេះហើយ យើងបានបង្រួបបង្រួមដើម្បីឲ្យសទ្ធានុក្រមមានលក្ខណៈសមស្របនិងងាយយល់ ។ ការបង្រួបបង្រួមទាក់ទងនឹងកាឡាសូរ, កាឡារូប និង ការបំបែកនាម ជាដើម។ ម្យ៉ាងទៀត គួរបញ្ជាក់ផងដែរថា ដើម្បីបន្ថែមបន្ថែមបន្ថែម យើងបានសម្រេចចិត្តប្រើប្រាស់ពាក្យបានពីសម្បុរសជនដើម្បីបោះពុម្ពសទ្ធានុក្រមនេះ។

យើងសង្ឃឹមថា សទ្ធានុក្រមកាសាខ្មែរនិងអក្ខរសិល្ប៍លេខ១នេះ មានប្រយោជន៍ដល់អ្នកស្នេហាកាសាខ្មែរ ត្រឹមកម្រិតណាមួយមិនខាន។ សូមសាធារណជនទទួលយកសទ្ធានុក្រមលេខ១នេះទៅប្រើសិនទម្រង់មានចេញលេខបន្ទាប់ៗនៅពេលក្រោយ។

ក្រុមប្រឹក្សាជាតិកាសាខ្មែរនិងសេនាធិការអម ត្រូវការចំណាយថវិកាជាច្រើន។ អង្គភាពនេះមិនអាចដំណើរការបានល្អទេ បើគ្មានការយកចិត្តទុកដាក់ខ្ពស់ព្រមទាំងការផ្តល់ថវិកាជាហូរហែពីសម្តេចបណ្ឌិតសភាចារ្យអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជានិងជាគរុគណនៃគ.ជ.ក.ខ. និង ពីឯកឧត្តមបណ្ឌិតសភាចារ្យ សុខ អាន ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រីនិងជាប្រធានកិត្តិយសនៃគ.ជ.ក.ខ.។

អាស្រ័យហេតុនេះ ក្នុងនាម គ.ជ.ក.ខ.ទាំងមូល ខ្ញុំសូមថ្លែងអំណរគុណព្រមទាំងកតញ្ញតាយ៉ាងជ្រាលជ្រៅចំពោះថ្នាក់ដឹកនាំខាងលើ ដែលជាអាណាព្យាបាលនៃគ.ជ.ក.ខ.យើង ជាទីគោរពដ៏ខ្ពង់ខ្ពស់បំផុត។

រាជធានីភ្នំពេញ, ថ្ងៃ... ទី... ខែ... ឆ្នាំ២០១៣

ប្រធានក្រុមប្រឹក្សាជាតិកាសាខ្មែរ



បណ្ឌិតសភាចារ្យ ព្រី ម៉េង

បុព្វកថា

ពាក្យស្នើចេញពីគណៈកម្មការផ្សេងៗដែលគណៈកម្មាធិការជាតិកាសាខ្មែរ (បច្ចុប្បន្នក្រុមប្រឹក្សាជាតិកាសាខ្មែរ) បានអនុម័ត ជាពាក្យផ្អែកលើពាក្យគន្លឹះ ទោះពាក្យគន្លឹះនោះកើតចេញពីអក្សរណាក្នុងអក្ខរក្រមក៏ដោយ។ ការរៀបពាក្យបែបនេះបានជួយសមាជិកគណៈកម្មាធិការជាតិកាសាខ្មែរ(គ.ជ.ក.ខ.) និងក្រុមប្រឹក្សាជាតិកាសាខ្មែរ(ក.ជ.ក.ខ.) ឱ្យស្រួលតាមដានក្នុងការអនុម័តពាក្យ ប៉ុន្តែសាធារណជនមានការពិបាករកពាក្យដែលគេត្រូវការយល់ន័យ ហើយ មានតែសទ្ទានុក្រមទេទើបជួយសម្រួលពួកគេបាន ពីព្រោះបច្ចេកសព្ទត្រូវបានរៀបតាមលំដាប់អក្ខរក្រម។

ដើម្បីធ្វើសទ្ទានុក្រមនៃមុខវិជ្ជាមួយដែលមានរាប់ពាន់ពាក្យ អ្នកធ្វើកិច្ចការត្រូវចំណាយពេលច្រើនឆ្នាំ(ចំពោះតែមុខវិជ្ជាមួយ) ដោយគ.ជ.ក.ខ.និងក.ជ.ក.ខ.ត្រូវអនុម័តពាក្យទាក់ទងនឹងមុខវិជ្ជាជាច្រើនបន្តបន្ទាប់គ្នា សទ្ទានុក្រមនៃមុខវិជ្ជានីមួយៗមិនអាចគ្របដណ្តប់លើពាក្យទាំងអស់ក្នុងរយៈពេលពីរបីឆ្នាំបានទេ ៖ ក.ជ.ក.ខ.ដែលបន្តកិច្ចការពីគ.ជ.ក.ខ. ត្រូវបោះសទ្ទានុក្រមទាក់ទងនឹងវិជ្ជានីមួយៗជាបន្តបន្ទាប់ហួតបានចំនួនពាក្យច្រើនក្រាស់ក្រែល។

សូមសាធារណជនទទួលយកសទ្ទានុក្រមទី១នៃកាសាវិទ្យានិងអក្សរសិល្ប៍នេះទៅប្រើបណ្តើរៗទៅមានចេញលេខបន្ទាប់ៗ ហើយ សូមជ្រាបថា បញ្ហាចម្រូងចម្រាសក្នុងកាសាខ្មែរត្រូវបានដោះស្រាយបានមួយភាគហើយក្នុងសទ្ទានុក្រមទី១នេះ។

រាជធានីភ្នំពេញ, ថ្ងៃទី ០២ ខែ ១០ ឆ្នាំ២០១៣

**ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី
និង ជាប្រធានកិត្តិយសនៃក្រុមប្រឹក្សាជាតិកាសាខ្មែរ**


បណ្ឌិតសភាចារ្យ សុខ សាវ

បច្ចេកសព្ទភាសាខ្មែរ

ដែល

គណៈកម្មាធិការជាតិភាសាខ្មែរ / គ.ជ.ក.ខ.

(បច្ចុប្បន្ន ក្រុមប្រឹក្សាជាតិភាសាខ្មែរ / ក.ជ.ក.ខ.)

ប្រាសាទអនុម័ត

១- កម្ម អ. complement បារ. complément (m.)	បញ្ញត្តិនេះត្រូវបានគេសម្គាល់ដោយពាក្យផ្សេងៗគ្នា តាមអ្នកវេយ្យាករណ៍ គឺ : - កម្មរង¹ - កម្មបទ² - បទកម្ម³ - កម្ម⁴ គណៈកម្មការភាសាវិទ្យានិងអក្សរសិល្ប៍បានសម្រេចជ្រើសរើសយកពាក្យ កម្ម និង កំណត់ន័យ ដូចតទៅ : កម្មជាពាក្យរណបសម្រាប់បង្កប់សេចក្តីឱ្យពាក្យដែលខ្លួនជារណប។ កម្មអាចជាកម្មរបស់កិរិយាសព្ទ ឬ កម្មរបស់នាមសព្ទ(សូមមើល <i>ការបំបែកនាមសព្ទ</i>)។ តាមធម្មតា ចំពោះកិរិយាសព្ទ កម្មជា
--	---

¹- ពូរ អ៊ុម , វេយ្យាករណ៍ខ្មែរ បណ្ណាគារ គឹម សេង ភ្នំពេញ ឆ្នាំ១៩៥៥ ទំព័រ៣២។

²- កេង វ៉ាន់សាក់ , មូលភាពនៃការបង្កើតពាក្យថ្មី , មហាវិទ្យាល័យអក្សរសាស្ត្រនិងមនុស្សសាស្ត្រ ភ្នំពេញ ឆ្នាំ១៩៦៤ ទំព័រ៣៨១។

³- អ៊ុយ ជួន , *វេយ្យាករណ៍ពិសេស* រោងពុម្ព គឹម គី បណ្ណាគារលេខ៤៤ វិថីតេជោដំឡូង ភ្នំពេញ ឆ្នាំ១៩៥៨ ទំព័រ ២៤៣ និង ជូ ធន , *វេយ្យាករណ៍អក្ខរាវិទ្យា* បណ្ណាគារ យុន ថៃសាំង ក្រចេះ ឆ្នាំ១៩៧១ ទំព័រ ១១៧។

⁴- ក្រសួងអប់រំ , វេយ្យាករណ៍ ថ្នាក់ទី៥ រោងពុម្ពរណសិរ្ស ភ្នំពេញ ឆ្នាំ១៩៨៣ ទំព័រ ១១៨។

	ពាក្យប្រករន្យោមពាក្យចាំបាច់សម្រាប់ពាក្យជំពូកនេះ ដែលប្រើជាប្រណាប័ប្រធាន⁵/បម្រាប់ប្រធាន ដើម្បី ធ្វើឱ្យល្អៗមានវេយ្យាករណ៍ភាព (មានលក្ខណៈ ស្របនឹងក្បួនវេយ្យាករណ៍), ឧទាហរណ៍ : - គោសីស្មៅ, - ខ្ញុំបានឱ្យសៀវភៅមួយក្បាល ទៅកូនប្រុសខ្ញុំ, - រឿង “កុលាបប៉ែលិន” ត្រូវបាននិពន្ធដោយ លោក ញ៉ុក ថែម ។ គេចែកកម្មរបស់កិរិយាសព្ទជា កម្មបទផ្ទាល់ ឬ មិនផ្ទាល់ (complément d’objet direct ou indirect), កម្មទេសកាល (complément circonstanciel), កម្មភ្នាក់ងារ (complément d’agent) ។
២-កម្មទេសកាល អ. circumstantial complement បារ. complément circonstanciel	កម្មប្រើសម្រាប់សម្គាល់ ពេលវេលា, ទីកន្លែង, មធ្យោបាយ, ... ឧទាហរណ៍ : - ម្សិលមិញ ខ្ញុំបានទិញត្រីវ៉ស់មួយគីឡូ (ម្សិលមិញ ជាកម្មទេសកាលសម្គាល់ពេលវេលា) ។ - គាត់ធ្វើការ នៅក្រសួងអប់រំ (នៅក្រសួងអប់រំ ជាកម្មទេសកាលសម្គាល់ទីកន្លែង) ។

⁵- ពាក្យ ប្រណាប័ មកពីពាក្យ ប្រាប់ (ប្រាប់ > ប្រណាប័) ត្រូវបានបង្កើតឡើងតាមគំរូ ទ្រាប់ > ទ្រនាប់ ។ ប្រណាប័ប្រធាន គឺជាគ្រឿងដែលប្រាប់ប្រធាន។ ចំណែក បម្រាប់ប្រធាន វិញគឺជាការប្រាប់ប្រធានឬគឺជាលទ្ធផលនៃការប្រាប់ប្រធាន។

	- ខ្ញុំបានធ្វើដំណើរ តាមរថភ្លើង (តាមរថភ្លើង ជាកម្មទេសកាលសម្គាល់មធ្យោបាយ)។
៣- កម្មបទ អ. object (complement) បារ. complément d'objet	កម្មប្រើជាមួយកិរិយាសកម្ម ដើម្បីឱ្យល្អៗមាន វេយ្យាករណភាព។ គេចែកកម្មបទ ជាពីរក្រុម : - កម្មបទផ្ទាល់ - កម្មបទមិនផ្ទាល់ ឧទាហរណ៍ : - គោស៊ីស្មៅ (ស្មៅជាកម្មបទផ្ទាល់) - ខ្ញុំបានឱ្យសៀវភៅមួយទៅកូនប្រុសខ្ញុំ (ទៅកូនប្រុសខ្ញុំ ជាកម្មបទមិនផ្ទាល់)។
៤- កម្មភ្នាក់ងារ អ. agent បារ. complément d'agent	កម្មប្រើសម្រាប់សម្គាល់អ្នកធ្វើអំពើ នៅក្នុងល្អៗ កម្មវាចកៈ, ឧទាហរណ៍ : រឿង“សូផាត” ត្រូវបាននិពន្ធដោយលោក រឹម គីន (ដោយលោក រឹម គីន ជាកម្មភ្នាក់ងារ)។
៥- កាឡាប អ. allomorph បារ. allomorphe (m.)	រូបតាដែលមានរូប^៧ផ្សេងគ្នា(ច្រើនតែស្រដៀងគ្នា)បណ្តាលមកពីបរិបទ ប៉ុន្តែរូបផ្សេងៗនោះ នៅតែសម្គាល់បញ្ញត្តិតែមួយដដែល ដូចជាកាឡាបសម្គាល់ពហុវចនៈនៃនាមសព្ទអង់គ្លេសឬកាឡាបសម្គាល់ន័យបដិសេធន៍(négation)នៃគុណនាម

⁶- សូមមើលនិយមន័យពាក្យ រូបតា ដែលនៅតាមលំដាប់អក្ខរក្រមក្នុងសទ្ទានុក្រមនេះ។

⁷- “រូប” ជាសូរ (ពីព្រោះភាសាជាសូរ)។ ចំពោះអក្សរ “s” ដាក់នៅខាងចុងនាមសព្ទបារាំងជាច្រើននោះ វាគ្រាន់តែជាវត្ថុសិប្បនិម្មិត(objet artificiel)សម្រាប់ភ្នែក ព្រោះភាសាជាសូរ បើគេសរសេរពាក្យ “tables” ជាដើម វាមានសូរ [tabl] ដូចឯកវចនៈ ហើយទាល់តែគេដាក់ déterminants (les/des/mes/ces,...) ឱ្យទៅជា[letabl], [detabl], [metabl], [setabl],... នៅខាងឆ្វេង ទើបគេស្តាប់ដឹងថា វាជាពហុវចនៈ។

បារាំង ជាដើម, ឧទាហរណ៍ :

• ពហុវចនៈនៃនាមសព្ទអង់គ្លេសដែលមាន
កាឡារូបដល់ទៅបី :

- [-s] ក្នុងពាក្យ [bʊks] (books < book),
[tɒps] (tops < top),...
- [-z] ក្នុងពាក្យ [dɒgz] (dogs < dog),
[snɒbz] (snobs < snob),...
- [-iz] ក្នុងពាក្យ [bɒksɪz] (boxes < box),
[kɪsɪz] (kisses < kiss),
[bʌzɪz] (buzzes < buzz), ...។

បញ្ជាក់ : ដូចគ្នានឹងករណីសទ្ទានុកថនិងកាឡាសូរដែរ ដែល
គេចាត់ទុកកាឡាសូរនីមួយៗជាចំណែកមួយនៃ
សទ្ទានុកថមួយ(គេដាក់សទ្ទានុកថនៅចន្លោះបន្ទាត់ទ្រូត
ពីរ និង កាឡាសូរនៅចន្លោះឃ្លាបពីរ) គេក៏ដាក់
កាឡារូបនៅចន្លោះឃ្លាប និង រូបតានៅចន្លោះ
បន្ទាត់ទ្រូតដូច្នោះដែរ: ដូច្នេះ រូបតា /-s / មាន
កាឡារូប [-s], [-z], [-iz] ។

កំណត់សម្គាល់

- [-s] ពីព្រោះរូបតាបន្តភ្ជាប់នឹងព្យញ្ជនៈអឃោសៈ ;
- [-z] ពីព្រោះរូបតាបន្តភ្ជាប់នឹងព្យញ្ជនៈឃោសៈ ;
- [-iz] ពីព្រោះព្យញ្ជនៈខាងចុងនៃពាក្យពាក់ព័ន្ធ ជា
ព្យញ្ជនៈ [x], [s] & [z] ហើយកាឡារូប [-s] ឬ
[-z] មិនអាចបន្លឺសូររបស់ខ្លួនឱ្យដាច់ចេញពី
ព្យញ្ជនៈទាំងបីខាងលើនេះទេ។

• ន័យបដិសេធន៍របស់គុណនាមបារាំងដែលមាន រូបផ្សេងគ្នា(កាឡរូប) បណ្តាលមកពីបរិបទ ប៉ុន្តែ រូបផ្សេងៗនោះនៅតែសម្គាល់បញ្ញត្តិតែមួយដដែល (គឺន័យបដិសេធន៍) , ឧទាហរណ៍:

- [ɛ-] ក្នុងពាក្យ [ɛkarɛk] (incorrect), [ɛprɔpr] (impropre);
- [il-] ក្នុងពាក្យ [ilizibl] (illisible), [illegal] (illégal);
- [ir-] ក្នុងពាក្យ [iregylje] (irrégulier), [ireversibl] (irréversible) ។

បញ្ជាក់: ដូចករណីកាឡរូបនៃពហុវចនៈរបស់នាមសព្ទ អង់គ្លេសដែរ គេដាក់កាឡរូបនានាសម្គាល់ន័យ បដិសេធន៍នៅចន្លោះឃ្លាប និង រូបតានៅចន្លោះ បន្ទាត់ទ្រូត: ដូច្នេះ រូបតា / ɛ- / មានកាឡរូបបី: [ɛ-], [il-], [ir-]⁸ ។

កំណត់សម្គាល់

- គេប្រើ [ɛ-] សម្រាប់ព្យញ្ជនៈស្ទើរតែទាំងអស់នៃអក្ខរ- ក្រមបារាំង;
- គេប្រើ [il-] សម្រាប់ព្យញ្ជនៈ " l " ;
- គេប្រើ [ir-] សម្រាប់ព្យញ្ជនៈ " r " ។

⁸ ក្នុងចំណោមកាឡរូបទាំងបី គេជ្រើសរើសយកកាឡរូប [ɛ-] សម្រាប់តាងរូបតា ពីព្រោះកាឡរូប [ɛ-] នេះ មានច្រើនលើសលប់ ប៉ុន្តែក្នុងករណីដែលគ្មានកាឡរូបណាមានចំនួនច្រើនជាងគេ យើងអាចជ្រើសរើសយក កាឡរូបណាមួយក៏បានដែរដើម្បីតាងរូបតា។ ក្នុងករណីកាឡរូបសម្គាល់ពហុវចនៈនៃនាមសព្ទអង់គ្លេស យើងបានជ្រើសរើសយកកាឡរូប [-s] សម្រាប់តាងរូបតា ពិតមែនតែកាឡរូប [-s] និងកាឡរូប [-z] មានចំនួនប្រហាក់ប្រហែលគ្នា ពីព្រោះ [-s] ជាកាឡរូបផងនិងជាព្យញ្ជនៈប្រើក្នុងអក្ខរាវិទ្យាសម្រាប់សម្គាល់ ពហុវចនៈនៃនាមសព្ទផង។

៦- កាឡាសូរ អ. allophone បារ. allophone (m.)	សូរពីរប្លែកគ្នារបស់សទ្ធាតាតែមួយដែលអាចជា បដិកាឡាសូរ គឺកាឡាសូរដែលចែកទីតាំងគ្នាក្នុង ពាក្យ (allophones en distribution complé- mentaire) ឬ អាចជាកាឡាសូរជំនួសគ្នាបាន/ កាឡាសូរសេរី(allophones en variation libre/ variante libre), ឧទាហរណ៍ : • ក្នុងភាសាបារាំង តំបន់ខាងត្បូង [o] & [ɔ]ជាកាឡាសូរចែកទីតាំងគ្នា : - [o] សម្រាប់ព្យាង្គបើក ៖ la chaux [ʁo] - [ɔ] សម្រាប់ព្យាង្គបិទ ៖ la chose [ʁɔz] ; • ក្នុងភាសាបារាំងស្តង់ដារ ស្រៈ[ɑ]ខ្លី និងស្រៈ[ɑ:] វែង ជាកាឡាសូរសេរី ពីព្រោះទោះគេអានពាក្យ «pâte» ជាពាក្យខ្លី[pɑt]ក្តីឬជាពាក្យវែង[pɑ:t]ក្តី អំណានទាំងពីរនៅតែសម្គាល់វត្ថុដដែលផ្ទុយពី ក្នុងភាសាអង់គ្លេសដែលស្រៈខ្លីនិងស្រៈវែងជា សទ្ធាតាពីរផ្សេងគ្នា : ឧ. [ʃi:p](< sheep) គឺជាសត្វ ចៀម ≠ [ʃip](< ship) គឺជាកប៉ាល់។ <u>បញ្ជាក់</u> : ក្នុងភាសាបារាំង [ɑ] (ខ្លី)និង[ɑ:] (វែង)ជាកាឡាសូរ សេរីបន្ទាស់ប្តូរសេរី រីឯក្នុងភាសាអង់គ្លេសវិញ [ɪ] (ខ្លី)និង [i:] (វែង)ជាសទ្ធាតាពីរផ្សេងគ្នា។
៧- ការបំបែក កិរិយាសព្ទ	ដំណើរបំបែកកិរិយាសព្ទដោយប្រើភាគខាងចុង ប្លែកៗគ្នាទៅតាមបទមាលា(mode) តាមកាល

⁹- សព្វថ្ងៃ បារាំងមានទំនោរអានពាក្យ “pâte”ដូចពាក្យ“patte” គឺ[pat]។

អ. conjugation
បារ. conjugaison
(f.)

(temps) នឹងតាមបុរិសៈ:(personne),ឧទាហរណ៍ :
កិរិយាសព្ទបារាំង *marcher* ក្នុង mode indicatif,
temps présent ត្រូវគេបំបែក ដូចតទៅ :

បុរស	ឯកវចនៈ	ពហុវចនៈ
បុរសទី១	je marche	nous marchos
បុរសទី២	tu mrches	vous marhez
បុរសទី៣	il/elle marche	ils/elles marchent

ជ- ការបំបែកនាម
អ. declension
បារ. déclinaison (f.)

ដំណើរបំបែកនាមដោយប្រើភាគខាងចុងផ្សេងៗគ្នា
ទៅតាមមុខងាររបស់វា។

នៅក្នុងវេយ្យាករណ៍បារាំង វិវត្តិរបស់នាម មាន៨គឺ :

វិភក្តិ	ឯកវចនៈ	ពហុវចនៈ
បឋមវិភក្តិ	បុរិសោ	បុរិសា
ទុតិយវិភក្តិ	បុរិសំ	បុរិសេ
តតិយវិភក្តិ	បុរិសេន	បុរិសេហិ, បុរិសេភិ
ចតុត្ថវិភក្តិ	បុរិសស្ស, បុរិសាយ, បុរិសត្ថំ	បុរិសានំ
បញ្ចមវិភក្តិ	បុរិសស្មា, បុរិសម្ពា, បុរិសា	បុរិសេហិ, បុរិសេភិ
ឆដ្ឋវិភក្តិ	បុរិសស្ស	បុរិសានំ
សត្តមវិភក្តិ	បុរិសស្មី, បុរិសម្ហិ, បុរិសេ	បុរិសេសុ
អាលបនៈ	បុរិស	បុរិសា

១.បឋមាវិកត្តិ(ត្រូវនឹងវិកត្តិឡាតាំង nominatif) សម្រាប់មុខងារជា
ប្រធាន, ឧទាហរណ៍:

១.ក. ឯកវចនៈ បុរិសោ គេហំ គច្ឆតិ = បុរសម្នាក់ទៅ(កាន់)ផ្ទះ។

១.ខ. ពហុវចនៈ បុរិសោ គេហំ គច្ឆន្តិ = បុរសទាំងឡាយទៅ(កាន់)ផ្ទះ។

២.ទុតិយាវិកត្តិ(ត្រូវនឹងវិកត្តិឡាតាំង accusatif) សម្រាប់មុខងារជា
កម្មបទផ្ទាល់(complément d'objet direct), ឧទាហរណ៍:

២.ក. ឯកវចនៈ អហំ បុរិសំ បស្សាមិ = ខ្ញុំឃើញ(នូវ)បុរសម្នាក់។

២.ខ. ពហុវចនៈ អហំ បុរិសេ បស្សាមិ = ខ្ញុំឃើញ(នូវ)បុរស
ទាំងឡាយ។

៣.តតិយាវិកត្តិ(ablatif d'agent et ablatif d'instrument) សម្រាប់
មុខងារជាកម្មភ្នាក់ងារ, កម្មមធ្យោបាយ, ... ឧទាហរណ៍:

៣.ក. ឯកវចនៈ អហំ បុរិសេន គេហំ គច្ឆាមិ = ខ្ញុំទៅ(កាន់)ផ្ទះជាមួយ
នឹងបុរសម្នាក់។

៣.ខ. ពហុវចនៈ អហំ បុរិសេហិ គេហំ គច្ឆាមិ = ខ្ញុំទៅ(កាន់)ផ្ទះ
ជាមួយនឹងបុរសទាំងឡាយ។

៤.ចតុត្ថិវិកត្តិ(ត្រូវនឹងវិកត្តិឡាតាំង datif) សម្រាប់មុខងារជាកម្មសម្បទាន
ប្រាប់សេចក្តីទទួល (complément d'attribution), ឧទាហរណ៍:

៤.ក. ឯកវចនៈ អហំ បុរិសស្ស ឱទនំ ទេមិ = ខ្ញុំជូន(នូវ)បាយដល់
បុរសម្នាក់។

៤.ខ. ពហុវចនៈ អហំ បុរិសានំ ឱទនំ ទេមិ = ខ្ញុំជូន(នូវ)បាយដល់
បុរសទាំងឡាយ។

៥.បញ្ចមីវិកត្តិ សម្រាប់មុខងារជាកម្មអបាទាន ប្រាប់សេចក្តីឃ្លាតចាក
(ablatif de séparation), ឧទាហរណ៍:

៥.ក. ឯកវចនៈ អហំ បុរិសស្មា ឱទនំ គណ្ហាមិ = ខ្ញុំយក(នូវ)បាយ
ពីបុរសម្នាក់។

៥.ខ. ពហុវចនៈ អហំ បុរិសេហិ ឱទនំ គណ្ហាមិ = ខ្ញុំយក(នូវ)បាយ
ពីបុរសទាំងឡាយ។

៦.ធួវិកត្តិ (ត្រូវនឹងវិកត្តិឡាតាំង génitif) សម្រាប់មុខងារជាកម្ម
របស់នាម, ឧទាហរណ៍:

៦.ក. ឯកវចនៈ អហំ បុរិសស្ស ហត្ថំ បស្សាមិ = ខ្ញុំឃើញ(នូវ)ដៃ
របស់បុរសម្នាក់។

៦.ខ. ពហុវចនៈ អហំ បុរិសានំ ហត្ថំ បស្សាមិ = ខ្ញុំឃើញ(នូវ)ដៃ
របស់បុរសទាំងឡាយ។

៧.សត្តមីវិកត្តិ(locatif) សម្រាប់មុខងារជាកម្មទេសកាលសម្គាល់
ទីកន្លែង, ឧទាហរណ៍:

៧.ក. ឯកវចនៈ ផលំ បុរិសស្មី បតតិ = ផ្លែឈើធ្លាក់លើបុរសម្នាក់។

៧.ខ. ពហុវចនៈ ផលានិ បុរិសេសុ បតតិ = ផ្លែឈើទាំងឡាយធ្លាក់
លើបុរសទាំងឡាយ។

៨.អាឈបនៈ (ត្រូវនឹងវិកត្តិឡាតាំង vocatif) សម្គាល់ការហៅរក
(appellation), ឧទាហរណ៍:

៨.ក. ឯកវចនៈ បុរិស កុហំ គច្ឆសិ = ម្ចាស់បុរស! អ្នកអញ្ជើញ
ទៅណា ?

៨.ខ. ពហុវចនៈ បុរិសា កុហំ គច្ឆថិ = ម្ចាស់បុរេសទាំងឡាយ! អ្នក
ទាំងឡាយអញ្ជើញទៅណា?

នៅក្នុងវេយ្យាករណ៍ឡាតាំង វិភក្តិរបស់ឆាមមាន៦ គឺ :

វិភក្តិ/cas	ឯកវចនៈ	ពហុវចនៈ
Nominatif	rosă	rosae
Vocatif	rosă	rosae
Accusatif	rosăm	rosās
Génitif	rosae	rosārūm
Datif	rosae	rosīs
Ablatif ¹⁰	rosă	rosīs

ឧទាហរណ៍នៃការប្រើប្រាស់ឆាមសព្ទនៅតាមcasរបស់វា :

(១)- Nominatif : សម្រាប់មុខងារប្រធាន (sujet), ឧទាហរណ៍ :

- In hortis crescet rosă.
- La rose pousse dans le jardin.
- ផ្កាកូលាបដុះក្នុងសួន។

(២)- Vocatif : សម្រាប់ហៅរក (Apostrophe, interpellation), ឧទាហរណ៍ :

- Rosă quam pulchra es.
- Rose, que tu es belle.
- ផ្កាកូលាបអើយ, ឯងស្អាតមែន!

(៣)- Accusatif : សម្រាប់មុខងារជាកម្មបទផ្ទាល់ (Complément

¹⁰- វិភក្តិឡាតាំង ablatif មានមុខងារជាកម្មទេសកាលច្រើនយ៉ាង។

d'objet direct), ឧទាហរណ៍ :

- Rosām admiramini.
- Admirez la rose.
- សូមគយគន់ផ្កាកូលាប!

(៤)- Génitif : សម្រាប់មុខងារជាកម្មរបស់នាមសព្ទ (complément du nom), ឧទាហរណ៍ :

- Rosae pulchritudo.
- La beauté de la rose.
- សោភ័ណភាព(នៃ)ផ្កាកូលាប។

(៥)- Datif : សម្រាប់មុខងារជាកម្មសម្បទាន ប្រាប់សេចក្តីទទួល (Complément d'attribution), ឧទាហរណ៍ :

- Rosae laudem tribuite.
- Donnons des louanges à la rose.
- សូមថ្លែងការសរសើរដល់ផ្កាកូលាប។

(៦)- Ablatif : សម្រាប់មុខងារជាកម្មទេសកាលប្រាប់មធ្យោបាយ, បែប, ប្រភព,...(Complément circonstanciel de moyen, de manière, d'origine,...), ឧទាហរណ៍ :

- Rosā florum fasciculus delectat.
- Ce bouquet séduit par sa rose.
- បាច់ផ្កានេះទាក់ចិត្តដោយសារផ្កាកូលាប។

បញ្ជាក់ :

- (១)- ក្នុងភាសាឡាតាំង មុខងារនីមួយៗដែលសម្គាល់ដោយរឹកគ្នីហៅថា cas,
ឱ. cas nominatif, cas vocatif, ...

(២)- ការបំបែកនាម(déclinaison nominale)មានច្រើនបែបទៅតាមក្រុមវា ប៉ុន្តែ យើងបង្ហាញតែការបំបែកនាមមួយបែប ដើម្បីឱ្យដឹងថា ភាសាឡាតាំង (ដូចភាសាបាលី) មានការបំបែកនាមទៅតាមមុខងាររបស់វា។

(៣)- ការបំបែកពាក្យ (Déclinaison) ក៏ទាក់ទងនឹងសព្វនាម, គុណនាម, ... ផងដែរ។

៩- កិរិយាសព្ទ អ. verb បារ. verbe (m.)	ពាក្យដែលមានមុខងារសំខាន់ជាប្រឈមប្រធាន/ បម្រាប់ប្រធាន ហើយ ដែលគេអាចដាក់ឱ្យទៅជា ទម្រង់បដិសេធបាន, ឧទាហរណ៍ : ពាក្យ <i>ដើរ, ហូប, អាន, ទៅ, ដឹក, ហៅ,...</i> ជាកិរិយាសព្ទ។
១០- កិរិយា វិសេសន៍ / គុណកិរិយា អ. adverb បារ. adverbe (m.)	ពាក្យប្រើសម្រាប់សម្តែងលក្ខណៈឱ្យកិរិយាសព្ទ គុណនាម ឬ កិរិយាវិសេសន៍គ្នាឯង, ឧទាហរណ៍ : - <i>ទឹកភ្នែកនាងហូរសស្រាក់។</i> - <i>ទីនេះងងឹតណាស់។</i> - <i>ឯងកុំដើរលឿនពេក!</i>
១១- ខ្សែសំឡេង អ. vocal cords បារ. cordes vocales (f.)	បន្ទះសាច់ជុំយឺតមួយគូដែលនៅក្នុងឡាវ៉ាំង (larynx)។ នៅពេលបន្លឺសូរព្យញ្ជនៈ ខ្សែសំឡេង អាចញ័រ ឬ មិនញ័រ ៖ បើខ្សែសំឡេងញ័រ ព្យញ្ជនៈ នោះជាព្យញ្ជនៈយោសៈ (voisée/ sonore), បើ ខ្សែសំឡេងមិនញ័រ ព្យញ្ជនៈនោះជាព្យញ្ជនៈ អយោសៈ (non-voisée/sourde)។ ចំពោះការ បន្លឺសូរស្រៈវិញ ខ្សែសំឡេងតែងតែញ័រជានិច្ច។

១២- គុណនាម អ. adjective បារ. adjectif (m.)	ពាក្យអាស្រ័យនឹងនាម ហើយ ជាធាតុនៃកន្សោមនាម។ គេចែកគុណនាមជាពីរក្រុម : - គុណនាមប្រក្រតី, - គុណនាមកំណត់។ គុណនាមប្រក្រតីមានតែមួយប្រភេទទេ ប៉ុន្តែ គុណនាមកំណត់មានច្រើនប្រភេទ គឺ : - គុណនាមចង្អុល, - គុណនាមចំនួន (សំខាន់ៗ), - គុណនាមមិនច្បាស់,...។ ពាក្យ <i>ខ្ពស់, ធំ, នេះ, នោះ, ពីរ, បី, ទាំងឡាយ, នានា ...</i> ជាគុណនាម។
១៣- គុណនាម ចង្អុល អ. demonstrative adjective បារ. adjectif démonstratif	គុណនាមប្រើសម្រាប់ចង្អុលបង្ហាញមនុស្ស សត្វ វត្ថុ ឬ រុក្ខជាតិ ឱ្យឃើញច្បាស់លាស់ថានៅទីជិត ឬទីឆ្ងាយពីអ្នកនិយាយ, ឧទាហរណ៍ : សៀវភៅ<u>នេះ</u>ជារបស់ខ្ញុំ, សៀវភៅ<u>នោះ</u>ជារបស់ឯង។ ពាក្យ <i>នេះ, នោះ, ទាំងនេះ, ទាំងនោះ,...</i> ជាគុណនាមចង្អុល។
១៤- គុណនាម ចំនួន/សំខាន់ៗ អ. numeral adjective	គុណនាមចំនួន ឬ សំខាន់ៗ ជាពាក្យដែលប្រើសម្រាប់បញ្ជាក់ចំនួនឬលំដាប់។ គុណនាមចំនួន មានគុណនាមចំនួនសម្រាប់រាប់ និង គុណនាមសម្រាប់សម្គាល់លំដាប់, ឧទាហរណ៍:

បារ. adjectif numéral	-គុណនាមចំនួនសម្រាប់រាប់(បកតិសំខ្យា) : តុមួយ, ស្លាបព្រាមួយ ,... -គុណនាមចំនួនសម្គាល់លំដាប់(បូរណសំខ្យា) : តុទី១, ស្លាបព្រាទី១ ...។ <u>សង្កេត</u> : ចំពោះគុណនាមចំនួនសម្រាប់រាប់ បើគេដាក់ គុណនាមនេះនៅមុខនាម វាមានន័យមួយយ៉ាង ហើយ បើគេដាក់វានៅក្រោយនាម វាមានន័យ មួយយ៉ាងទៀត, ឧទាហរណ៍ : - ផ្ទះមួយ សម្គាល់ចំនួនផ្ទះ, - មួយផ្ទះ សម្គាល់ចំនួនមនុស្សដែលរស់នៅ ក្នុងផ្ទះណាមួយ។
១៥- គុណនាម ប្រក្រតី អ. qualificative adjective បារ. adjectif qualificatif	គុណនាមប្រក្រតីជាពាក្យមួយប្រភេទដែលអា- ស្រ័យនឹងនាម បញ្ជាក់លក្ខណៈឱ្យនាម ដូចកម្ម របស់នាមដែរ។ កម្មរបស់នាមអាចជានាមឬជាកិរិយាសព្ទ ប៉ុន្តែ គុណនាមប្រក្រតីមានលក្ខណៈប្លែកពីកម្មរបស់ នាម ដូចមានឧទាហរណ៍ខាងក្រោម : ១-ការបញ្ជាក់លក្ខណៈឱ្យនាម (ដូចកម្មរបស់នាម ដែរ), ឧទាហរណ៍ : ១.១- ផ្ទះល្អ (ល្អ គុណនាមដែលមានមុខងារ ជាគុណបទ (épithète) របស់ ផ្ទះ), ១.២- ផ្ទះថ្មី (ថ្មី នាមដែលមានមុខងារជាកម្ម របស់ ផ្ទះ),

១.៣- ផ្ទះជួល (ជួល កិរិយាសព្ទដែលមាន
មុខងារជាកម្មរបស់ ផ្ទះ),
គេអាចថា : ផ្ទះជួល ប៉ុន្តែគេមិនអាចថា :
*ផ្ទះជីថ្ម ឬ *ផ្ទះជីជួល បានឡើយ។

២-គេអាចដាក់គុណនាមប្រក្រតី ល្អ ឱ្យទៅជាវិ-
សេសគុណនាម ឬ ជាអតិវិសេសគុណនាម ប៉ុន្តែ
កម្មរបស់នាមដែលជានាមឬជាកិរិយាសព្ទនោះ
គេមិនអាចដាក់វាឱ្យទៅជាវិសេសគុណនាម ឬ
អតិវិសេសគុណនាម បានទេ , ឧទាហរណ៍ :
២.១-ផ្ទះល្អ អាចដាក់ទៅជាវិសេសគុណ-
នាម : ផ្ទះនេះល្អជាងផ្ទះនោះ
២.២-ផ្ទះល្អ អាចដាក់ទៅជាអតិវិសេសគុណ-
នាម : ផ្ទះនេះល្អណាស់/ល្អពេក,...
រីឯ ផ្ទះថ្ម, ផ្ទះជួល វិញ គេមិនអាចដាក់វាឱ្យទៅ
ជាវិសេសគុណនាម ឬ អតិវិសេសគុណនាមទេ,
ឧទាហរណ៍ :
២.៣- *ផ្ទះនេះថ្មជាងផ្ទះនោះ,
*ផ្ទះនេះជួលជាងផ្ទះនោះ,...
២.៤- *ផ្ទះនេះថ្មណាស់,
*ផ្ទះនេះជួលណាស់,...

៣-គុណនាមប្រក្រតី អាចមានទម្រង់បដិសេធ
(ដូចកិរិយាសព្ទដែរ ផ្ទុយពីនាមដែលជាកម្ម

	របស់នាមគ្នាឯង), ឧទាហរណ៍ : ៣.១- គុណនាមប្រក្រតី ៖ ផ្ទះល្អ > ផ្ទះមិនល្អ ៣.២- នាមដែលជាកម្មរបស់នាម : ផ្ទះថ្មី > * ផ្ទះមិនថ្មី។
១៦- គុណនាម មិនច្បាស់ អ. indefinite adjective បារ. adjectif indéfini	គុណនាមប្រើសម្រាប់បង្ហាញមនុស្ស សត្វ ឬ វត្ថុ ដោយមិនបញ្ជាក់ច្បាស់លាស់, ឧទាហរណ៍ : - <u>និស្សិតណាដែលមិនបានប្រឡងថ្ងៃនេះ ត្រូវ</u> <u>មកប្រឡងនៅពេលក្រោយ។</u> - <u>សមាជិកទាំងអស់ត្រូវមកជួបជុំគ្នានៅពេល</u> <u>រសៀល។</u> ពាក្យ ណា, ណាមួយ, ណាម្នាក់, ទាំងឡាយ, ទាំងពួង, ទាំងអស់,... ជាគុណនាមមិនច្បាស់។
១៧- គុណបទ អ. epithet / attributive បារ. épithète (f.)	មុខងារវេយ្យាករណ៍¹¹ (fonction grammaticale) របស់គុណនាម ដែលប្រើផ្ទាល់ជាមួយនាមសព្ទ, ឧទាហរណ៍ : - ផ្ទះ<u>ធំ</u>នេះ សង់ជិតផ្លូវពេក។ - ខ្ញុំមិនចូលចិត្តមនុស្ស<u>ចាស់</u>ដែលខ្វះខន្តីទេ។
១៨- គុណប្រធាន អ. attribute	មុខងារវេយ្យាករណ៍របស់ពាក្យដែលបញ្ជាក់ លក្ខណៈរបស់ប្រធាន, ឧទាហរណ៍ :

¹¹- មុខងារវេយ្យាករណ៍ គឺជាតួនាទីរបស់ឯកតាភាសា (សទ្ទតា, រូបតា, ពាក្យ, កន្សោមពាក្យ,...) ក្នុងការផ្គុំ
ពាក្យជាកន្សោម ជាឃ្លា ជាល្បះ។

បាវ. attribut (du sujet)	ឪពុកខ្ញុំជាគ្រូបង្រៀន (<i>គ្រូបង្រៀន</i> ជាគុណ- ប្រធានរបស់ <i>ឪពុកខ្ញុំ</i> ។) <u>សង្កេត</u> : បន្ថែមរវាងគុណប្រធាននិងកម្មបទផ្ទាល់ នៅត្រង់ ថា គុណប្រធានឥតរងអំពើដូចកម្មបទផ្ទាល់ទេ។
១៩-យោសៈ អ. voiced បាវ. voisée/ sonore (f.)	ព្យញ្ជនៈដែលនៅពេលបន្តិ មានលំញ័រខ្សែសំ- ឡេង។ ព្យញ្ជនៈ / l / , / d / , / b / ,... ជាព្យញ្ជនៈ យោសៈ។
២០- ឈ្មាប់ អ. conjunction បាវ. conjonction (f.)	បញ្ញត្តិនេះក៏ត្រូវបានគេសម្គាល់ដោយពាក្យផ្សេងៗ គ្នា ដូចជា : - និបាតសព្ទ ¹² - សន្ធានសព្ទ ¹³ - ឈ្មាប់ ¹⁴ - ចំណង ¹⁵ គណៈកម្មការភាសាវិទ្យានិងអក្សរសិល្ប៍ បាន សម្រេចជ្រើសរើសយកពាក្យ <i>ឈ្មាប់</i> ហើយ កំណត់ន័យ ដូចតទៅ :

¹²- វចនានុក្រមខ្មែរ , ពុទ្ធសាសនបណ្ឌិត្យ , ឆ្នាំ១៩៦៨ , ទំព័រ៥១១។

¹³- តិប យក់ & ថាវ គន្ធី : វចនានុក្រមបារាំង-ខ្មែរសង្ខេប , បណ្ណាគារភ្នំពេញ, ឆ្នាំ១៩៦៧ , ទំព័រ២៣៤។

¹⁴- វេយ្យាករណ៍ថ្នាក់ទី៦, ក្រសួងអប់រំ , ឆ្នាំ១៩៨២ , ទំព័រ៤២។

¹⁵- យឺន សុខ : វេយ្យាករណ៍ភាសាខ្មែរ , រាជបណ្ឌិត្យសភាកម្ពុជា , ឆ្នាំ២០០៧ , ទំព័រ៣៨៧។

	ឈ្មាប់ជាពាក្យដែលគេប្រើសម្រាប់ភ្ជាប់ពាក្យទៅនឹងពាក្យ , កន្សោមពាក្យទៅនឹងកន្សោមពាក្យ ឬ ល្អះទៅនឹងល្អះ។ ពាក្យ <i>និង, ឬ, ប៉ុន្តែ, ពីព្រោះ, ព្រោះ, បើ,...</i> ជាឈ្មាប់។ គេចែកឈ្មាប់ជាពីរបែប គឺ ឈ្មាប់ចង និង ឈ្មាប់ឃ្លា។
២១- ឈ្មាប់ឃ្លា អ. subordinating conjunction បារ. conjonction de subordination	ឈ្មាប់ប្រើសម្រាប់ភ្ជាប់ល្អះណាមួយទៅនឹងល្អះច្បង, ឧទាហរណ៍ : - ខ្ញុំលើកទ័ព <u>ពីព្រោះ</u>ខ្ញុំឮត្តមវាយសួរ¹⁶។ - គាត់នឹងបង្ហើយកិច្ចការនេះ <u>បើ</u>គាត់ត្រឡប់មកវិញ។
២២- ឈ្មាប់ចង អ.coordinating conjunction បារ. conjonction de coordination	ឈ្មាប់ប្រើសម្រាប់ភ្ជាប់ធាតុពីរដែលមានមុខងារដូចគ្នាក្នុងល្អះ, ល្អះពីរដែលមានប្រភេទដូចគ្នា , ឧទាហរណ៍ : - ខ្លា<u>និង</u>ស្វា បបួលគ្នាទៅជួបនឹងទន្សាយ¹⁷។ - ក្នុងគ្រានេះ, ខ្ញុំលែងពេលម៉ោង (...), បានដកស្រង់យកកាព្យ (...), សុភាសិត<u>និង</u>ភាសិត

¹⁶- ប្រជុំរឿងព្រេងខ្មែរ ភាគទី១ ទំព័រ២៣។

¹⁷- ប្រជុំរឿងព្រេងខ្មែរ ភាគទី១ ទំព័រ៣៥។

	បុរាណខ្លះ និង កាព្យរបស់ខ្ញុំខ្លះ¹⁸ (...), (វិចនានុក្រមពុទ្ធសាសនបណ្ឌិត្យ ឆ្នាំ១៩៦៧, និទាន, ទំព័រ ៥)។ - ឯងត្រូវការទឹកឬកាហ្វេ ? - គាត់ធ្វើការនៅរាជបណ្ឌិត្យសភាកម្ពុជា ឯ ប្រពន្ធគាត់ធ្វើការនៅក្រសួងអប់រំ។ - ប្រជាជនយើងរស់នៅទីកន្លែងផ្សេងៗគ្នា។ អ្នកខ្លះរស់នៅស្រុកទន្លេ ខ្លះរស់នៅស្រុកភ្នំ ខ្លះរស់នៅស្រុកស្រែ និង ខ្លះទៀតរស់នៅ ទីក្រុង។
២៣- ទីបន្តិ អ. place of articulation បាវ. point (m.) d'articulation	ចំណុចនៅផ្នែកខាងលើនៃគុហាមាត់ (ធ្មេញលើ ជើងធ្មេញលើ ក្រអូម នៅក្នុងក្រអូម ចុងនាំក្រអូម/ កន្តើត...) ដែលអណ្តាតធ្វើចលនាទៅប៉ះ ដើម្បី បង្កើតសូរណាមួយ។
២៤- ធនិត អ. aspirated បាវ. aspirée (f.)	ព្យញ្ជនៈដែលមានសូរ [h] ផ្សំជាមួយ។ ក្នុងភាសា បាលី សំស្ក្រឹត ព្យញ្ជនៈធនិតមាន ៖ [ក្ក/kh] , [គ្ក /gh] , [ច្ក /ch] , [ជ្ជ /jh] , [ដ្ជ / t.h] , [ឌ្ក /dh] , [ត្ក /th] , [ឡ /dh] , [ប្ក /ph] , [ព្ក/bh]។

¹⁸ - ចំពោះការដកឃ្លា (ដំណកឃ្លា) សូមអានអត្ថបទ *ពិនិត្យពិចារណាលើការប្រើប្រាស់សញ្ញាប្រយោគមួយ
 ចំនួន ក្នុងភាសាខ្មែរបច្ចុប្បន្ន* ដោយ ព្រំ ម៉ល់ , បទអន្តរាគមន៍ក្នុងសន្និសីទជាតិ លើកទី២ រៀបចំដោយ
 វិទ្យាស្ថានភាសាជាតិ នៃរាជបណ្ឌិត្យសភាកម្ពុជា ឆ្នាំ២០០៥ និង ចុះជាឧបសម្ព័ន្ធ ក្នុងវេយ្យាករណ៍ទម្រង់
 និយមនៃភាសាខ្មែរទំនើប ភាគ២ ឆ្នាំ២០០៦, ទំព័រ៦៣-៧៦។

២៥- ធ្លាក់

អ. preposition

បារ. préposition

(f.)

បញ្ញត្តិនេះត្រូវបានគេសម្គាល់ដោយពាក្យផ្សេងៗ

គ្នា :

- អាយតនិបាត ¹⁹

- និបាតសព្ទ ²⁰

- ធ្លាក់ ²¹

- ស្មៀត ²²

គណៈកម្មការភាសាវិទ្យានិងអក្សរសិល្ប៍បាន
សម្រេចជ្រើសរើសយកពាក្យ ធ្លាក់ និង កំណត់
ន័យ ដូចតទៅ :

ធ្លាក់ជាពាក្យប្រើជាមួយនឹង នាម កន្សោមនាម
ឬ កន្សោមកិរិយា ដើម្បីបង្កើតកន្សោមធ្លាក់
(កន្សោមមានធ្លាក់) , ឧទាហរណ៍ :

- វិទ្យាស្ថានភាសាជាតិ នៃរាជបណ្ឌិត្យសភា
កម្ពុជា។

- ក្នុងផ្ទះ , ក្រៅផ្ទះ ។

ពាក្យ នៃ លើ ក្នុង ក្រៅ ជាមួយ ពី អំពី ដល់
ដោយ ... ជាធ្លាក់។


¹⁹- វចនានុក្រមខ្មែរ, ពុទ្ធសាសនបណ្ឌិត្យ, ឆ្នាំ១៩៦៨, ទំព័រ១៧៤៤ និង ពូរ អ៊ុម, វេយ្យាករណ៍ខ្មែរ ,
បណ្ឌិតាវ គឹម សេង , ភ្នំពេញ , ១៩៥៨។

²⁰- កេង វ៉ាន់សាក់ : មូលភាពនៃការបង្កើតពាក្យថ្មី , មហាវិទ្យាល័យអក្សរសាស្ត្រនិងមនុស្សសាស្ត្រ
ភ្នំពេញ ឆ្នាំ១៩៦៤ ទំព័រ៣៨៣។

²¹- វេយ្យាករណ៍ថ្នាក់ទី៦, ក្រសួងអប់រំ, ឆ្នាំ១៩៨២ , ទំព័រ៤១។

²²- យីន សុខ : វេយ្យាករណ៍ភាសាខ្មែរ , រាជបណ្ឌិត្យសភាកម្ពុជា , ឆ្នាំ២០០៧ , ទំព័រ៣៥៧។

២៦-ន័យ អ. sense/ meaning បារ. sens (m.)	ន័យរបស់ពាក្យណាមួយជាអ្វីដែលពាក្យនោះ ស្តែងឡើង។ <i>ន័យ</i> ប្លែកពី <i>ន័យកម្ម</i> ត្រង់ថា ន័យ គឺមានអរូបីយភាពខ្លាំងដូចន័យកម្មទេ ពីព្រោះ ន័យ បិតនៅក្នុងប្រព័ន្ធទម្លាប់វាចា (ទម្លាប់នៃការ ប្រើប្រាស់ភាសា)។ ន័យក៏មិនអាចមានរង្វង់ធំធេង ដូចន័យកម្មដែរ ពីព្រោះវាលំឱនទៅតាមបរិបទ។ តាមធម្មតា វចនានុក្រមឱ្យត្រឹមតែន័យចំរបស់ពាក្យ ដែលគេហៅថា <i>អត្ថានុវ័យ(sens propre)</i>។ រីឯ ន័យធៀប គេត្រូវបញ្ជាក់បន្ថែមតាមលំហៅថា <i>អត្ថ-</i> <i>បដិវ័យ(sens figuré)</i>, ឧទាហរណ៍ : សេតវិមាន ១. កាលពីឆ្នាំទៅ ពេលដែលឪពុកមាខ្ញុំទៅលេងសហ- រដ្ឋអាមេរិក គាត់បានថតរូបនៅមុខសេតវិមាន។ ២. សេតវិមានបានសម្រេចបញ្ជូនកងទ័ពទៅវាយលុក ផ្ទួលរំលំរដ្ឋាភិបាលរបស់លោកសាដាំ ហ្សូសេន នៅឆ្នាំ២០០២។
២៧- ន័យកម្ម អ. signification បារ. signification (m.)	ជាបញ្ញត្តិដែលមានវិសាលភាពគ្របដណ្តប់លើ ន័យទាំងឡាយរបស់ឯកតាភាសាមួយ។ ន័យកម្ម ជាផលវិភាគនៃភាសាវិទ្យា។ សព្វថ្ងៃ មិនទាន់មាន វចនានុក្រមណាបានស្វែងរកជាទូទៅនូវន័យកម្ម បែបនេះនៅឡើយ។

២៨- ន័យកម្មវិទ្យា អ. semiology បារ. semiologie (f.)	វិជ្ជាសិក្សាអំពីន័យកម្មត្រឹមកម្រិតដែលអាចធ្វើបាន ដូចជា ឯកតាន័យ (unité de sens), ទំនាក់ទំនង ន័យ (relation sémantique) ជាដើម។ ការបំបែកពាក្យជាន័យតា មានដូចខាងក្រោម (សូមមើលការពន្យល់អំពីន័យតា)។ ការសិក្សាអំពី ទំនាក់ទំនងន័យដែលមានក្នុង បដិសព្ទ, វេរីចនសព្ទ, សទិសសព្ទ ជាដើម ត្រូវផ្អែកលើន័យតាដើម្បីឱ្យការ សិក្សាមានរូបិភាព ងាយយល់ ដូចមានឧទាហរណ៍ ទាក់ទងនឹងបដិសព្ទ ខាងក្រោម ៖  The diagram consists of two overlapping ellipses. The left ellipse is labeled 'ក្នុង' (Inside) with an arrow pointing to it from the word 'ក្នុង' above. The right ellipse is labeled 'ក្រៅ' (Outside) with an arrow pointing to it from the word 'ក្រៅ' above. The intersection of the two ellipses contains a list of items: '+ កិរិយាសព្ទ' (Verb), '- កម្មបទ (C.d'objet)' (Object), and '+ ចលនា' (Motion).
២៩- ន័យករ អ. signifier បារ. signifiant (m.)	ទម្រង់សូរដែលយើងស្តាប់ឮ កាលណាសូរសព្ទ- ភាសាត្រូវបានបង្កើតឡើង ប៉ុន្តែគប្បីយើងបញ្ជាក់ បន្ថែមថា តាមលោក Saussure ន័យករ មិនមែន ជាសូរនិច្ចល²³(inerte) ដូចសូរធម្មតាទេ៖ ន័យករ ហាក់ដូចជាមានចរន្តអ្វីមួយមកដាស់សតិអារម្មណ៍ យើងកាលណាយើងរៀបប្រើ ឬ កាលណាយើង ស្តាប់ឮសូរសព្ទភាសាណាមួយ ពីព្រោះ ន័យករនៃ

²³ - ពាក្យ និច្ចល (និច-ចល់) ត្រូវនឹងពាក្យបារាំង *inerte* ខ្លីពីវចនានុក្រមបារាំង-ខ្មែររបស់លោក តិប យក់ ឧ ថាវ គន្ធី បណ្ណាគារ ប៊ុត នាង ភ្នំពេញ ឆ្នាំ១៩៦២។

-22-

	សូរសព្ទភាសានីមួយៗ តែងតែដិតដោយអនុស្សាវរីយ៍និង connotation ជានិច្ច។ ដំបូងឡើយ ទំនាក់ទំនងរវាងន័យករ និង ន័យបញ្ញត្តិ ជាជម្រើសសេរី : គេអាចយកន័យករណាមួយទៅសម្គាល់ន័យបញ្ញត្តិណាមួយក៏បានដែរ (លើកលែងតែចំពោះន័យបញ្ញត្តិនៃសូរសព្ទភាសាណាដែលជាប់ដៅសន្តានជាមួយនឹងសូរសព្ទភាសាឯទៀតរួចទៅហើយ)។
៣០- ន័យតា អ. component បារ. sème (m.)	ពាក្យ ន័យតា ជាបម្រែនៃពាក្យ “sème” របស់លោក ប៊ែរណា ប៉ូដេ (Bernard Pottier) ដែលភាសាវិទូអាមេរិកាំងហៅថា “component”។ ន័យតាជាបំណែកន័យ ដែលអាចវិភាគចេញពីវចនតា/ពីពាក្យទោលណាមួយ, ឧទាហរណ៍ : • ចូល → $\left[\begin{array}{l} + ក្នុង \\ + កីរិយាសព្ទ \\ - កម្មបទ (C.d'objet) \\ + ចលនា \end{array} \right.$ • ចេញ → $\left[\begin{array}{l} - ក្នុង \\ + កីរិយាសព្ទ \\ - កម្មបទ (C.d'objet) \\ + ចលនា \end{array} \right.$
៣១- ន័យបញ្ញត្តិ អ. signified	សញ្ញាណ/បញ្ញត្តិ ដែលមាន ន័យករ ជាទម្រង់សរុបក្រៅ កាលណាសូរសព្ទភាសាត្រូវបានគេបន្លឺ

បាវ. signifié (m.)	ឡើង។ ដូចយើងបានឃើញស្រាប់ ន័យបញ្ញត្តិ អាចចាត់ទុកជាទំព័រម្ខាងនៃសូរសព្ទភាសាដែល អាចប្រៀបបាននឹងក្រដាស១សន្លឹក ហើយ ន័យ-បញ្ញត្តិនេះមិនអាចបំបែកចេញបានពីន័យករដែល ជាទំព័រម្ខាងទៀតនោះឡើយ។
៣២- ន័យវិទ្យា អ. semantics បាវ. sémantique (f.)	វិជ្ជាសិក្សាអំពីន័យដែលបានស្ថាបនានៅក្នុង បរិបទផ្សេងៗ ដូចមានឧទាហរណ៍ខាងលើស្រាប់ (សូមមើលការពន្យល់អំពីន័យ)។
៣៣- នាម អ. noun បាវ. nom (m.)	ពាក្យសម្រាប់សម្គាល់ឈ្មោះ មនុស្ស, សត្វ, រុក្ខ- ជាតិ, ទីកន្លែង, វត្ថុ, ស្ថានភាព, សកម្មភាព ឬ គំនិតអ្វីមួយ និង អាចបំពេញមុខងារជាប្រធាន ឬ កម្ម នៅក្នុងល្បះ។ នាមជាធាតុចាំបាច់នៃកន្សោម នាម។ ពាក្យ <i>ពូសុខ គូ គោ ដំណើរ ឈ្មួញ រដ្ឋាភិបាល</i> ... ជានាម។
៣៤- បច្ចិមបទ/ ផ្គត់ចុង អ. suffix បាវ. suffixe (m.)	អញ្ញាសបទ/ផ្គត់មួយបែបដែលគេដាក់នៅខាងចុង នៃពាក្យ ដើម្បីបង្កើតពាក្យកម្លាយ។ -ក្នុងភាសាអង់គ្លេស បច្ចិមបទ/ផ្គត់ចុង ly ភ្ជាប់នឹង គុណនាម slow បង្កើតបានជាកិរិយាវិសេសស៍ slowly ។ - ក្នុងភាសាបារាំង បច្ចិមបទ/ផ្គត់ចុង ment ភ្ជាប់ នឹងគុណនាម lent បង្កើតបាន ជាកិរិយាវិសេសស៍

	lentement ។ - តាមមតិទូទៅ ភាសាខ្មែរសុទ្ធភ្លានបច្ចិមបទ/ផ្នត់- ចុងទេ។ ប៉ុន្តែពាក្យខ្មែរដែលកើតពីធាតុបាលី- សំស្ក្រឹតមានប្រើបច្ចិមបទ/ផ្នត់ចុង ដូចជា : - ពល + ករ > ពលករ, - នគរ + ឧបនីយកម្ម > នគរូបនីយកម្ម។
៣៥- បដិសព្វ អ. antonym បាលី. antonyme (m.)	ពាក្យទាំងឡាយដែលមានន័យផ្ទុយគ្នា , ឧទាហរណ៍ : - <u>ក្នុងភាសាខ្មែរ</u> : • ពាក្យ ញី ជាបដិសព្វរបស់ពាក្យ ឈ្មោល, • ពាក្យ ទិញ ជាបដិសព្វរបស់ពាក្យ លក់ ,... - <u>ក្នុងភាសាបាលី</u> : • ពាក្យ mâle ជាបដិសព្វរបស់ពាក្យ femelle, • ពាក្យ acheter ជាបដិសព្វរបស់ពាក្យ vendre,... បដិសព្វមានព្រំដែនមិនជាក់លាក់ ព្រោះវាអាច ជា ៖ -បដិសព្វសម្គាល់ភាពប្រៀបធៀប (opposition) : តូច និង ធំ ,... -បដិសព្វសម្គាល់ប្រតិភាព ឬ ទៅវិញទៅមក (réciprocité) : ទិញ និង លក់ , ប្តី និង ប្រពន្ធ ,...

	-បដិសព្វសម្គាល់ភាពដៃគូនឹងគ្នា (complémentarité) : រស់ និង ស្លាប់ ,...
៣៦- បុព្វបទ / ផ្នត់ដើម អ. prefix បារ. préfixe (m.)	អក្ខរាស្យបទឬផ្នត់មួយបែបដែលគេដាក់នៅខាងដើមពាក្យ ដើម្បីបង្កើតពាក្យកម្លាយ , ឧទាហរណ៍ : - ក្នុងភាសាខ្មែរ : បុព្វបទ/ផ្នត់ដើម [ប្រៈញ-] + ចូល > បញ្ចូល, បុព្វបទ/ផ្នត់ដើម [លំ-] + នៅ > លំនៅ,... - ក្នុងភាសាបារាំង : បុព្វបទ/ផ្នត់ដើម in + correct > incorrect, បុព្វបទ/ផ្នត់ដើម dé + former > déformer,...
៣៧- បុរណសព្ទ អ. lexis បារ. lexie (f.)	មូលតា (វចនតា និង រូបតា) ជាកំណត់ ក្នុងខ្សែសម្ព័ន្ធដែលងាយសម្គាល់តាមរយៈន័យអប្បបរមារបស់វា ប៉ុន្តែ អ្នកប្រើប្រាស់ភាសាឥតមានលទ្ធភាពផ្អែកដោយសេរី ជាទូទៅទេ។ តំណរវាងមូលតាខ្លះត្រូវភាសាបង្ខំឱ្យអ្នកប្រើប្រាស់ទទួលយកតែម្តង។ តំណដែលភាសាបង្ខំឱ្យអ្នកប្រើប្រាស់ទទួលយកនេះ ត្រូវបានបែរណា ប៉ូដេ (Bernard Pottier) ហៅថា lexie ដែលយើងប្រែថា បុរណសព្ទ។ តាមគាត់ បុរណសព្ទ ជាកំណត់ទោល ដូច cheval ឬ ជាកំណត់ល្បាយ ដូច cheval-vapeur ឬ cheval marin ដែលមានឯកភាព

មិនអាចកាត់តបែបណាទៀតបានទេ ហើយ ដែល
យើងត្រូវប្រើទាំងស្រុង។ បុរណសព្វ មាន ពាក្យ-
ទោល (mots irréductible), ពាក្យកម្លាយ(mots
dérivés), ពាក្យសមាស (mots composés),
វាចាវិលាស²⁴(locutions),ពាក្យកាត់(sigle)។ល។

យើងតែងតែពិបាកសម្គាល់បន្លែករវាងបុរណ-
សព្វ និង កន្សោមសេរី កើតពីការផ្គុំពាក្យតាម
សេចក្តីត្រូវការដើម្បីបញ្ចេញមតិ។ ដើម្បីដោះ-
ស្រាយបញ្ហានេះ ភាសាវិទូមួយក្រុម²⁵ បានបង្កើត
តេស្ត(test) បួនបែបផ្អែកលើលក្ខណៈវិនិច្ឆ័យរូប-
និយម (critères formels) ដែលអាចឱ្យគេ
សម្គាល់បន្លែករវាង បុរណសព្វ និង កន្សោមសេរី
នេះបាន²⁶។

²⁴- វាក្យសព្វខ្លីពីរចនាសម្ព័ន្ធក្រុមបារាំង-ខ្មែរ របស់លោក តិប យក់ & ថាវ គន្ធី, បណ្ណាគារ ប៊ុត នាង ភ្នំពេញ
ឆ្នាំ១៩២៦។

²⁵ - សូមអាន Jean-louis CHISS et alli, Initiation à la linguistique structurale, tome 1, p. 154,
Hachette 1981.

²⁶ - ដើម្បីយល់ច្បាស់អំពីការប្រើប្រាស់តេស្តទាំងនោះ សូមអាន មូលដ្ឋាននៃន័យកម្មវិទ្យា ដោយ ព្រំ ម៉ល់
ផ្សព្វផ្សាយដោយអ្នកនិពន្ធ ទំព័រ១៦-២០, ភ្នំពេញ ឆ្នាំ២០០៣។ ជាគោលៗ យើងសូមរាប់ឈ្មោះតេស្ត
ទាំងនោះ ដូចតទៅ ៖ តេស្តដៃក (test d'insertion), តេស្តកំណាត់ (test de répétition partielle),
តេស្តដាក់កត្តារួម (test de mise en facteur commun)និង តេស្តជំនួស (test de commutation)។

៣៨-ប្រណាប់ ប្រធាន/ បម្រាប់ប្រធាន អ. predicate បារ. prédicat (m.)	មុខងារនៃពាក្យក្នុងល្បះ/ប្រយោគដែលតាមធម្មតា ជាមុខងាររបស់កិរិយាសព្ទ, ឧទាហរណ៍ : -មាន<u>ងោវ</u>។ -គោ<u>ស៊ីស្មៅ</u>។ កិរិយាសព្ទ <u>ងោវ</u>, <u>ស៊ីស្មៅ</u> ជាប្រណាប់ប្រធាន/ បម្រាប់ប្រធាន។
៣៩- ប្រធាន អ. subject បារ. sujet (m.)	មុខងារនៃពាក្យក្នុងល្បះ/ប្រយោគដែលតាមធម្មតា ជាមុខងារនៃនាមសព្ទឬសព្ទនាម (ទោលឬមាន រណប) ឈមនឹងមុខងារនៃកិរិយាសព្ទ ហៅថា ប្រណាប់ប្រធាន /បម្រាប់ប្រធាន , ឧទាហរណ៍ : - មាន<u>ងោវ</u>។ - មាន<u>ឈ្មោល</u>របស់ខ្ញុំកំពុង<u>ងោវ</u>។ - វា<u>ជា</u>សត្វសិក្សា<u>ក្រោកធ្វើការ</u>។ នាមសព្ទទោលឬមានរណប <u>មាន</u>, <u>មាន់ឈ្មោល</u> <u>របស់ខ្ញុំ</u> និង សព្ទនាម <u>វា</u> ជាប្រធាន។
៤០- ផ្លូវខ្យល់ អ. air exit បារ. sortie (f.) de l'air (m.)	ផ្លូវដែលខ្យល់ក្នុងស្ថានភាពចេញមកក្រៅនៅពេលបន្លឺ សូរ។ នៅពេលបន្លឺសូរ ខ្យល់ក្នុងស្ថានភាពចេញមក ក្រៅ ហើយ នៅក្នុងក្រអូមបិទ ឬ បើកចំហផ្លូវ ច្រមុះ។ - កាលណានៅក្នុងក្រអូមបិទផ្លូវច្រមុះ ខ្យល់ចេញ តែតាមមាត់។ សូរដែលកើតឡើង ជាសូរមាត់ឬ មុខជ័ះ ដូចជា [p], [b], [f], [v], [s],...។

	- កាលណារនាំងក្រអូមបើកចំហ ខ្យល់ចេញតាមមាត់ផង តាមច្រមុះផង។ សូរដែលកើតឡើងជាសូរច្រមុះឬនាសិកជៈ ដូចជា [m], [n], [ɲ], [ŋ],...។
៤១- ពាក្យ អ. word បារ. mot (m.)	សព្វថ្ងៃ ក្នុងមជ្ឈដ្ឋានអ្នកចេះដឹង វចនតា “mot” នៃភាសាបារាំង (ដែលត្រូវនឹង វចនតា “ពាក្យ”²⁷ នៃភាសាខ្មែរ) ឈប់មានន័យថាជាផ្លាកឬសំណេរទៀតហើយ ដូច្នេះ គេចូលចិត្តយក “mot” មកប្រើវិញ ពីព្រោះវាមិនមែនជាកន្សោមពាក្យ ដូច “signe linguistique” ដែលជាខ្សែសម្ព័ន្ធវែងអន្លាយ។ ប៉ុន្តែ គេមានបញ្ហាក្នុងការកំណត់ព្រំដែន ពី “mot” មួយទៅ “mot” មួយ ក្នុងខ្សែសម្ព័ន្ធ គេមិនអាចដឹងដោយងាយក្នុងខ្សែសម្ព័ន្ធ ថាតើ “mot” ណាចាប់ផ្តើមពីត្រង់ណា ហើយ ត្រូវចប់នៅត្រង់ណាទេ។ វេយ្យាករណ៍បារាំងបានចែកពាក្យបារាំងជា៩ ប្រភេទ គឺ articles, noms, pronoms, adjectifs, verbes, adverbess, prépositions, conjonctions & interjections ។ គេថា “les” ជាពាក្យមួយម៉ាត់ គឺជា “article” តែ “les pommes de terre” ក៏ជាពាក្យមួយម៉ាត់ដែរ

²⁷ - ក្នុងស្មារតីខ្មែរភាគច្រើន វចនតា “ពាក្យ” នៃភាសាខ្មែរ ធ្វើឱ្យគេនឹកដល់ផ្លាកនៅឡើយ ជាពិសេសនឹកដល់ពាក្យសរសេរ ផ្ទុយពីសូរសព្ទភាសា។

	(ពាក្យសមាស)។ ដូច្នេះ ឃើញថា យើងពិបាកសម្គាល់ព្រំដែនពាក្យបារាំងណាស់²⁸។ ដោយ “signe linguistique” របស់លោក Saussure បានដោះស្រាយត្រឹមតែមិនឱ្យយល់ច្រឡំថា “mots” ជាសំណេរនិងដោយបញ្ហាសម្គាល់ព្រំដែននៃពាក្យនៅចោទដដែល លោក ប៊ែរណា ប៉ូដេ (Bernard Pottier) បានស្នើឱ្យប្រើ “lexie” វិញម្តង។
៤២- ពាក្យកម្លាយ H. derivative word បារ. mot (m.) dérivé	ពាក្យដែលកើតចេញពីវិធីកម្លាយ, ឧទាហរណ៍ : ប្តឹង < ដឹង + [ប៊-], ឃ្លាប < គាប + [-ន-] ។
៤៣- ពាក្យក្លាយ H. transformed word បារ. mot (m.) transformé	ពាក្យដែលបានផ្លាស់ប្តូររូបសព្ទ ខុសប្លែកពីពាក្យដើម ដោយបានឆ្លងកាត់មួយរយៈពេលនៃការប្រើប្រាស់, ឧទាហរណ៍ : - ក្នុងភាសាខ្មែរ : français > បារាំងសែស > បារាំង, ភ្នំជួនពេញ > ភ្នំពេញ,...។ - ក្នុងភាសាបារាំង : <i>amir al-bahr</i> (mot arabe = " prince de

²⁸- ក្នុងការសម្គាល់ព្រំដែនពាក្យ ខ្មែរក៏មានបញ្ហាដែរ ហើយ មានតែលើសពីពាក្យបារាំងទៀតផង។

	la mer ") > frs <i>amiral</i>, lat. <i>ego</i> > frs <i>je</i>, lat. <i>pro</i> > frs moyen <i>por</i> > frs actuel <i>pur</i> (orth. pour).
៤៤- ពាក្យគោល/ ពាក្យស្នូល អ. basic word បារ. lexème de base	ពាក្យទោលដែលប្រើជាបង្អែកសម្រាប់បង្កើតពាក្យ កម្លាយឬពាក្យផ្សំ/ពាក្យសមាស។ (១)- <u>ឧទាហរណ៍សម្រាប់ពាក្យកម្លាយ</u> : ដូចមានក្នុងការពន្យល់អំពី <i>ពាក្យឫស</i> ។ (២)- <u>ឧទាហរណ៍សម្រាប់ពាក្យផ្សំ/ពាក្យសមាស</u> : - <u>ក្នុងភាសាខ្មែរ</u> : • ប្រមាត់ + ដី > ប្រមាត់ដី, • ទឹក + ខ្មៅ > ទឹកខ្មៅ,...។ - <u>ក្នុងភាសាបារាំង</u> : • brise + glace > brise-glace, • porte + feuille > portefeuille,...
៤៥- ពាក្យទោល/ អមិស្យសព្ទ អ. irreducible word បារ. mot irréductible	ពាក្យតូចបំផុត (ឯកព្យាង្គឬពហុព្យាង្គ) ដែលនៅ មានន័យ (បើគេបំបែកតទៅទៀត ន័យត្រូវបាត់ បង់) គឺជាវចនតាដែលមិនមែនជាឫស, ឧទាហរណ៍ : - <u>ក្នុងភាសាបារាំង</u> : jardin, crayon, chaise, ... - <u>ក្នុងភាសាខ្មែរ</u> : តាប, បារី, ក្រហម,...។
៤៦- ពាក្យសមាស/ ពាក្យផ្សំ	ពាក្យដែលកើតឡើងពីការផ្សំចូលគ្នារវាងពាក្យ និងពាក្យ ចាប់ពីពីរពាក្យឡើងទៅ ហើយ សម្គាល់

អ. compound word បារ. mot composé	ន័យឬបញ្ញត្តិមួយច្បាស់លាស់។ ពាក្យផ្សំ/ពាក្យសមាសជាកន្សោមស្ថិតដែលមានតម្លៃដូចពាក្យទោលមួយដែរ(ពាក្យទោលឯកព្យាង្គឬពាក្យទោលពហុព្យាង្គ), ឧទាហរណ៍ : - ក្នុងភាសាខ្មែរ ៖ ដីស, ទឹកខ្មៅ,...។ - ក្នុងភាសាបារាំង ៖ porte-monnaie, portefeuille, bon sens, pomme de terre, ...។
៤៧- ពាក្យសម្រាល/ ប្រិយសព្ទ អ. euphemism បារ. euphémisme (m.)	ការប្រើពាក្យឬល្បះដែលមានន័យមិនទ្រគោះដើម្បីជំនួសពាក្យឬល្បះដែលមានន័យទ្រគោះ, ឧទាហរណ៍ : - ភាសាបារាំង : Pierre n'est pas très courageux ជាពាក្យសម្រាល (ដែលមានន័យមិនទ្រគោះ) សម្រាប់ជំនួស Pierre est un lâche (ល្បះដែលមានន័យទ្រគោះ ចំពោះ Pierre)។ - ភាសាខ្មែរ : មិនប្រក្រតី ជាពាក្យសម្រាលជំនួសវិញ្ញត្តិដែលមានន័យទ្រគោះមួយចំនួនធំ, ស្រីមេអំបៅ/ស្រីប្រកបរបរផ្លូវភេទ/ស្រីរកស៊ីផ្លូវភេទ ជំនួស ស្រីពេស្យា,...។

៤៨- ពាក្យឫស អ. root word បារ. mot (m.) racine	ពាក្យទោលដែលអាចទទួលរឹតកម្លាយ, ឧទាហរណ៍ : - <u>ក្នុងភាសាខ្មែរ</u> : ពាក្យឫស ដឹង + បុព្វបទ/ផ្នត់ដើម [ប៉-] > ប្លឹង, ពាក្យឫស គាប + អន្តរបទ/ផ្នត់ដៃក [-ន-] > ឃ្លាប។ - <u>ក្នុងភាសាបារាំង</u> : ពាក្យឫស jardin + បច្ចិមបទ/ផ្នត់ចុង -ier > jardinier, ពាក្យឫស poli + បុព្វបទ/ផ្នត់ដើម im- > impoli.
៤៩- ព្យញ្ជនៈ អ. consonant បារ. consonne (f.)	សូរដែលបង្កើតឡើងដោយមានទំនប់តិចឬច្រើន អាស្រ័យទៅតាមរង្វះខ្យល់ដែលចេញពីសួត។ នៅពេលដែលខ្យល់ចេញពីសួតទៅប៉ះនឹងទំនប់ រង្វះខ្យល់កម្រិតសូន្យ វាបង្កើតបានជាព្យញ្ជនៈស្ទះ ឬផ្ទុះ ដូចជា [p], [b], [t], [d], [k], [g], [m], [n],...។ កាលណារង្វះខ្យល់មានកម្រិតលើសពីសូន្យ វា បង្កើតបានជាព្យញ្ជនៈស្ទះត្រដុស ដូចជា [tʃ], [dʒ],...។ សូរព្យញ្ជនៈមិនអាចបង្កើតបានច្បាស់ទេ បើសិន ជាគ្មានសូរស្រៈនៅអាស្រ័យជាមួយ។

៥០- មហាសព្ទ អ. superordinate បារ. hyperonyme (m.)	ពាក្យដែលមានន័យគ្របដណ្តប់លើពាក្យផ្សេងទៀតដែលជាអនុសព្ទ , ឧទាហរណ៍ : - <u>ក្នុងភាសាខ្មែរ</u> : ពាក្យ <i>សត្វ</i> ជាមហាសព្ទ ព្រោះវាមានន័យគ្របដណ្តប់លើពាក្យ <i>ឆ្កា ឆ្កែ សេះ ខ្លា មាន់</i> ,... ។ ពាក្យ <i>ឆ្កា ឆ្កែ សេះ ខ្លា មាន់</i> ជាអនុសព្ទ។ ពាក្យ <i>រុក្ខជាតិ</i> ជាមហាសព្ទ ព្រោះវាមានន័យគ្របដណ្តប់លើពាក្យ <i>ស្វាយ ដូង ខ្នុរ ចេក</i> ,...។ ពាក្យ <i>ស្វាយ ដូង ខ្នុរ ចេក</i> ជាអនុសព្ទ។ - <u>ក្នុងភាសាបារាំង</u> : ពាក្យ <i>rouge</i> ជាមហាសព្ទ ឯពាក្យ <i>écarlate , cramoisi , vermillon , pourpre</i> ជាអនុសព្ទ។
៥១- មូលតា អ. morpheme បារ. monème (m.)	មូលតា ជាការបកប្រែពាក្យ “monème” ដែលលោក André Martinet បានកំណត់ន័យថា ជាឯកតាអប្បបរមាដែលមានន័យ²⁹ ដូច : - <u>ក្នុងភាសាបារាំង</u> : voilà ton père មានមូលតាចំនួនបី : voilà, ton, père, embarquons មានមូលតាចំនួនបី : em- , -barqu-, -ons ។

²⁹ - André Martinet, *Eléments de Linguistique générale*, Armand Colin 1970, p.103

និង Georges Mounin, *Clefs pour la Linguistique*, Seghers 1971, p. 54។

	- ក្នុងភាសាខ្មែរ : ពាក្យ ឆ្នាំ មានមូលតាចំនួនពីរ : ចាំ និង អន្តេបទ/ផ្នត់ដែក [-ម-]។ ពាក្យ ឃ្លា មានមូលតាចំនួនពីរ : តាប និង អន្តេបទ/ផ្នត់ដែក [-ន-]។ មូលតាអាចជា វចនតា (lexème) ឬ រូបតា (morphème)។
៥២- រង្វះខ្យល់/ រង្វះបន្លឺ អ. aperture បារ. aperture (f.)	រង្វះខ្យល់ដែលបិទ ឬ បើកចំហតូចឬធំ ក្នុងការបង្កើតសូរ។ គេចែករង្វះខ្យល់ជា៩កម្រិត គឺ : (១)- រង្វះខ្យល់កម្រិតសូន្យ : ដំណើរខ្យល់ដែលចេញពីស្មាត្រូវប៉ះខ្លាំងនឹងគ្រឿងប្រដាប់បន្លឺសំឡេង បណ្តាលឱ្យមានបន្ទុះ, ដូច្នេះសូរដែលកើតឡើង ជាសូរផ្ទុះ/សូរស្ទះ គឺសូរ [p], [b], [t], [d], [k], [g], [m], [n], [ŋ], [ŋ], ...។ (២)- រង្វះខ្យល់កម្រិតកន្លះ : ដំណើរខ្យល់ត្រជុសខ្លាំងនឹងផ្ទៃនៃគុហាមាត់, អណ្តាត, ធ្មេញ (ត្រជុសខ្លាំងព្រោះរង្វះខ្យល់មានកម្រិតស្ទើរសូន្យ) ហើយ បង្កើតសូរផ្ទុះត្រជុស / ស្ទះត្រជុស ដូចជា [tʃ], [dʒ], ...។

(៣)- រង្វះខ្យល់កម្រិត១ : ដំណើរខ្យល់ត្រដុស
នឹងផ្ទៃនៃគុហាមាត់, អណ្តាត, ធ្មេញ ហើយ បង្កើត
សូរត្រដុស ដូចជា [f], [v], [s], [z], ...។

(៤)- រង្វះខ្យល់កម្រិត២ : ដំណើរខ្យល់ស្ទើរតែមិន
ត្រដុសនឹងផ្ទៃគុហាមាត់ អណ្តាត ធ្មេញ ឡើយ
ហាក់បីដូចជាមានលំហូរ ហើយ បង្កើតសូរលំហូរ
ដូចជា [l], [r], ...។

(៥)- រង្វះខ្យល់កម្រិត៣ : ចាប់ពីរង្វះនេះទៅ
ដំណើរខ្យល់ឈប់ប៉ះនឹងផ្ទៃគុហាមាត់ អណ្តាត
ធ្មេញ ទៀតហើយ ហើយ គេបានសូរស្រះកន្លះ ឬ
ព្យញ្ជនៈកន្លះ គឺ [j], [w],...។

(៦)- រង្វះខ្យល់កម្រិត៤ : សូរដែលកើតឡើងគឺ
សូរស្រះបិទ ដូចជា [i], [y], [u],...។

(៧)- រង្វះខ្យល់កម្រិត៥ : សូរដែលកើតឡើងគឺ
សូរស្រះបិទកន្លះ ដូចជា [e], [ø], [ə], [o],...។

(៨)- រង្វះខ្យល់កម្រិត៦ : សូរដែលកើតឡើងគឺ
សូរស្រះបើកកន្លះ ដូចជា [ɛ], [œ], [ɔ], ...។

(៩)- រង្វះខ្យល់កម្រិត៧ : សូរដែលកើតឡើងគឺ
សូរស្រះបើក ដូចជា [a], [ɑ], ...។

៥៣- ឫស អ. root បារ. racine (f.)	វចនតាមួយបែបដែលឥតមានអត្ថិភាពជាពាក្យ ឯករាជ្យក្នុងភាសា ដែលជាធាតុរួមនៃពាក្យមួយ ចំនួនក្នុងសន្តានជាមួយគ្នា។ តាមវចនានុក្រមភាសាវិទ្យារបស់លោក Jean Dubois & alii (Larousse), racine (ឫស) អាចមាន radical ច្រើន, ឧទាហរណ៍ ៖ ក្នុងភាសា បារាំង ឫស [van] (មក) មាន radical ពីរ ៖ [van-] (ven-) ដូចមានក្នុងពាក្យ [vanir] (venir), [vanɔ̃] (venons), ... និង [vjɛn-] (vienne) ដូចមានក្នុងពាក្យ [vjɛn] (vienne/ viennent), ...។ ការពន្យល់អំពី ឫស បានបង្ហាញឱ្យឃើញថា racine ខ្លះ អាចមាន radical ច្រើន ហើយ យើង បានប្រែពាក្យ <i>racine</i> ថា ឫស ។ ដោយផ្អែកលើ ប្រព័ន្ធ សូរ-កាឡាសូរ, រូបតា-កាឡារូប យើងអាច ប្រែ radical ដែលជារូបផ្សេងៗនៃ racine ថា កាឡាឫស ។
៥៤- រូបតា អ. grammatical morpheme បារ. morphème (m.)	មូលតាមួយបែបដែលឥតមានអត្ថិភាពជាពាក្យ ឯករាជ្យក្នុងភាសា (លោក អៀវ កើស ហៅថា “កន្ទេចពាក្យ”³⁰) សម្រាប់ភ្ជាប់ជាមួយពាក្យឫស ឬ ជាមួយឫស ដើម្បី ៖

³⁰- អៀវ កើស : ភាសាខ្មែរ , បណ្ណាគារ មិត្តសេរី , ភ្នំពេញ ១៩៦៧ , ទំព័រ ១៦៨។

	- បង្កើតពាក្យ, ឧទាហរណ៍ : • ក្នុងភាសាខ្មែរ : • ពាក្យបួស ជួញ + [-ម-] > ឈ្នួញ , • ពាក្យបួស គាប + [-ន-] > ឃ្លាប ,...។ • ក្នុងភាសាបារាំង : • ពាក្យបួស <i>jardin</i> + <i>ier</i> > <i>jardinier</i>, • បួស <i>all</i> + <i>er</i> > <i>aller</i>,... - បំបែកពាក្យ, ឧទាហរណ៍ : • ក្នុងភាសាបារាំង : • បួស <i>all</i> + <i>ons</i> > <i>allons</i> (បុ.១, ពហុ.), • បួស <i>all</i> + <i>ez</i> > <i>allez</i> (បុ.២, ពហុ.),... • ក្នុងភាសាឡាតាំង : • <i>rosă</i> (nominatif, sg), • <i>rosă</i> (accusatif, sg), ...។ • ក្នុងភាសាបាលី : • <i>បុរិសា</i> (បឋមាវិភត្តិ, ឯក.), • <i>បុរិសំ</i> (ទុតិយាវិភត្តិ, ឯក.) ,...។
៥៥- រូបសាស្ត្រ អ. morphology បារ. morphologie (f.)	ទម្រង់របស់ពាក្យ ហើយ ដោយភាសាជាសូរ ទម្រង់នេះជាសូរដែលស្តាប់ឮ ប៉ុន្តែវាក៏អាចជារូប ដែលគេមើលឃើញតាមរយៈសំណេរផងដែរ។ ក្នុងពាក្យកម្លាយឬពាក្យសមាស គេអាចវិភាគ រូបសាស្ត្រជាចំណែកៗ, ឧទាហរណ៍ :

	- បញ្ចូល < [បំព្រ-] + ចូល - ពលកម្ម < ពល + កម្ម
៥៦-ល្អះ/ប្រយោគ អ. sentence បារ. phrase (f.)	ល្អះ/ប្រយោគជាបង្កើតក្នុងក្របខណ្ឌដែលមានន័យសេចក្តីពេញលេញ ស្តាប់បាន។ ល្អះ/ប្រយោគត្រូវមានកន្សោមនាមប្រធាន និង កន្សោមកិរិយា (ប្រណាប់ប្រធាន/បម្រាប់ប្រធាន), ឧទាហរណ៍ : - សិស្សានុសិស្សទៅសាលារៀន។ - គាត់បានជួបមិត្តសម្លាញ់របស់គាត់នៅក្នុងស៊ុបិន។ ល្អះ/ប្រយោគមានច្រើនប្រភេទ គឺ : - ល្អះប្រកាស/ប្រយោគប្រកាស(ល្អះបញ្ជាក់) (phrase déclarative) - ល្អះសំណួរ/ប្រយោគសំណួរ (phrase interrogative) - ល្អះបញ្ជា/ប្រយោគបញ្ជា (phrase impérative) - ល្អះឧទាន/ប្រយោគឧទាន (phrase exclamative)។ ១-ល្អះប្រកាស/ប្រយោគប្រកាស : ល្អះ/ប្រយោគដែលគេប្រើសម្រាប់អះអាងឱ្យដឹងរឿងអ្វីមួយ,

ឧទាហរណ៍ :

- លោកគ្រូមកដល់ហើយ។
- លោកនាយកមិននៅទេ។

២- ល្អ៖សំណួរ/ប្រយោគសំណួរ : ល្អ៖ប្រយោគ
ដែលគេប្រើសម្រាប់សួរចង់ដឹងអំពីអ្វីមួយ ដោយ
ប្រើពាក្យសួរ (តើ..., ...ឬ, ...ឬទេ,...) ឬ លើកសំ-
ឡេងនៅខាងចុងល្អ៖, ឧទាហរណ៍ :

- (ឯង) យល់ព្រមឬទេ ?
- ថ្ងៃនេះ វាមិនទៅរៀនទេ (ឬ) ?

៣- ល្អ៖បញ្ហា/ប្រយោគបញ្ហា : ល្អ៖ដែលគេប្រើ
សម្រាប់បង្គាប់បញ្ជា ផ្តល់ដំបូន្មាន ឬ ហាមប្រាម,
ឧទាហរណ៍ :

- ចូរ(អ្នក) រៀបចំបន្ទប់ឱ្យបានស្អាត។
- (អ្នកទាំងអស់គ្នា) ត្រូវខិតខំរៀនសូត្រ។
- ហាមខាកស្មោះ។
- កុំដក់បារី។

៤- ល្អ៖ឧទាន/ប្រយោគឧទាន : ល្អ៖ដែលគេប្រើ
សម្រាប់សំដែងអំណរ ការរំជួលចិត្ត កំហឹង ការ
កោតសរសើរ ការងឿងឆ្ងល់ ការភ្ញាក់ផ្អើល... ដែល
កើតឡើងភ្លាមៗ, ឧទាហរណ៍ :

- យី! អស្ចារ្យណាស់!

	- រងាណាស់! - នាងឆ្លាតមែន!
៥៧- ល្អៗក្រង/ ប្រយោគក្រង អ. juxtapose sentence បារ. phrase juxtaposée	ល្អៗ/ប្រយោគដែលកើតឡើងពីល្អៗ/ប្រយោគ ទោលច្រើននៅបន្តបន្ទាប់គ្នា ឬ ភ្ជាប់គ្នាដោយ ឈ្មាប់ចង, ឧទាហរណ៍ : មាន់រងាវ សេះកញ្ជ្រៀវ គោពេទី ...។
៥៨- ល្អៗទោល/ ប្រយោគទោល អ. simple sentence បារ. phrase(f.) simple	ល្អៗ/ប្រយោគដែលមានតែមួយអនុប្រយោគ, ឧទាហរណ៍ : - លោកគ្រូមកដល់ហើយ។ - លោកនាយកមិននៅទេ។ - ឯងទៅណា ? - កុំជក់បារី។
៥៩- ល្អៗបដិសេធ/ ប្រយោគបដិសេធ អ. negative sentence បារ. phrase négative	ល្អៗ/ប្រយោគដែលក្នុងនោះគេប្រើអវិជ្ជមានបទ (មិន...ទេ/ឡើយ, អត់...ទេ / ឡើយ,...) ដើម្បី សំដែងគំនិតអវិជ្ជមាន, ឧទាហរណ៍ : - លោកនាយកមិននៅទេ។ - វាអត់ទៅសាលាទេ។
៦០- ល្អៗល្បាយ/ ប្រយោគល្បាយ ឬ ល្អៗផ្សំ/ប្រយោគផ្សំ អ. complex	ល្អៗ/ប្រយោគដែលកើតឡើងដោយសារការផ្សំរវាង ឃ្លានិងឃ្លា ដែលក្នុងនោះ មានឃ្លាគោលនិងឃ្លា រណប។ " ឃ្លារណបភ្ជាប់នឹងឃ្លាគោលដោយសារ ឈ្មាប់ឃ្លា ", ឧទាហរណ៍ :

sentence បាវ. phrase complexe/phrase composée	- គាត់ខានមកធ្វើការអស់បីថ្ងៃ ពីព្រោះគាត់ឈឺ។ - បើគាត់ត្រឡប់មកវិញ គាត់នឹងបង្ហើយកិច្ចការនេះ។
៦១- ល្អះសង្កត់ ន័យ/ប្រយោគ សង្កត់ន័យ H. emphasised sentence បាវ. phrase emphatique	ល្អះ/ប្រយោគដែលក្នុងនោះគេផ្ដោតអារម្មណ៍លើធាតុណាមួយ (ប្រធាន, កម្មបទ, កម្មទេសកាល) នៃល្អះ/ប្រយោគ, ឧទាហរណ៍ : - គឺសិស្សនេះហើយ ដែលចូលចិត្តអានសៀវភៅជាងគេ។ (ផ្ដោតលើប្រធាន) - មនុស្សនេះ ខ្ញុំស្អប់វាណាស់ ។ (ផ្ដោតលើកម្មបទ) - គឺទីនេះហើយ ដែលខ្ញុំធ្លាប់រស់នៅ កាលពីក្មេង។ (ផ្ដោតលើកម្មទេសកាល)
៦២- វចនតា H. lexical morpheme បាវ. lexème³¹ (m.)	មូលតាមួយបែបដែលជាពាក្យទោល ឬ ជាបួស/ជាធាតុនៃពាក្យក្នុងភាសាឥណ្ឌូអឺរ៉ុប, ឧទាហរណ៍ : - វចនតាជាពាក្យទោល, ឧ. តាប, ជំ, កូន, crayon, jardin, chaise,... - វចនតាជាបួស ក្នុងភាសាបារាំង, ឧ. all (ទៅ) ក្នុងពាក្យ aller,...។ - វចនតាជាធាតុ ក្នុងភាសាបាលី, ឧ. ទា (ឱ្យ) ក្នុងពាក្យ ទេតិ, ទាន, ...។

³¹- André Martinet, Ibid, p.119.

	កាលណាគេយកពាក្យទោលទៅធ្វើមូលដ្ឋានក្នុងការបង្កើតពាក្យ ពាក្យទោលនោះត្រូវគេហៅថា ពាក្យបួស។
៦៣- វចនលេខន៍ អ. lexicography បារ. lexicographie (f.)	ការសរសេរ និង ការរៀបរៀង ចងក្រង វចនានុក្រម ដោយផ្អែកលើចំណេះដឹងខាងវចនវិទ្យា។
៦៤- វចនវិទ្យា អ. lexicology បារ. lexicologie (f.)	ផ្នែកមួយនៃភាសាវិទ្យាដែលសិក្សាអំពីពាក្យសព្ទក្នុងនោះមាន ការបង្កើតពាក្យ, ការប្រើពាក្យជាដើម, ឧទាហរណ៍ : - គាប + [-ន-] > ឃ្លាប, - ប្រមោយ + ជំរី > ប្រមោយជំរី,...។
៦៥- វាចកៈ អ. voice បារ. voix (f.)	ពាក្យប្រាប់នាទីឬដំណើររបស់កិរិយាសព្ទក្នុងសម្ព័ន្ធ។ វាចកៈមានពីរបែប គឺ : - កត្តុវាចកៈ (voix active) គឺ ប្រធាននៃល្អៈធ្វើអំពើ។ - កម្មវាចកៈ (voix passive) គឺ ប្រធាននៃល្អៈរងអំពើ ហើយ កម្មបទ (C. d'objt) ជាអ្នកធ្វើអំពើហៅថា កម្មភ្នាក់ងារ។ ឧទាហរណ៍ក្នុងភាសាអង់គ្លេស : - John <u>kills</u> the dog. (កត្តុវាចកៈ) - The dog <u>is killed</u> by John. (កម្មវាចកៈ)

	ឧទាហរណ៍ក្នុងភាសាខ្មែរ : - លោក នូ ហាច <u>និពន្ធ</u> រឿងផ្កាស្រពោន។ (កត្តាចកៈ) - រឿងផ្កាស្រពោន (ត្រូវបាន) <u>និពន្ធ</u> ដោយ លោក នូ ហាច។ (កម្មវាចកៈ)
៦៦- វាចាវិលាស អ. locution បារ. locution (f.)	កន្សោមពាក្យផ្សារជាប់ (ដូចពាក្យសមាសដែរ) ប៉ុន្តែ វេយ្យាករណ៍បុរាណបារាំង ប្រើសម្រាប់ កន្សោមផ្សារជាប់ដែលសម្គាល់ប្រភេទពាក្យ, ឧទាហរណ៍ : - <u>locutions verbales</u> : prendre parole = parler, mettre le feu = allumer. - <u>locutions adverbiales</u> : de manière lente = lentement, avec rapidité = rapidement. - <u>locutions prépositionnelles</u> : à l'aide de = avec, en dépit de = malgré , ... យើងអាចនិយាយបានថា ភាសាខ្មែរក៏មានវាចា- វិលាសដែរ, ឧទាហរណ៍ : - <u>វាចាវិលាសកិរិយា</u> : ជ្រុលមាត់ = ជ្រុលសម្តី (និយាយខុស ហើយ

	ស្តាយក្រោយ), ចូលចិត្ត = ពេញចិត្ត , ស្រឡាញ់, និយម,... - វាចាវិលាសកិរិយាវិសេសន៍ : ដោយយកចិត្តទុកដាក់,យ៉ាងលឿន, ...។ (ប្រភព ៖ តឺប យក់ ថាវ គន្ធនៈ វចនានុក្រម បារាំង-ខ្មែរ សង្ខេប, អាការបោះផ្សាយវប្បធម៌, ឆ្នាំ១៩៨៩, ទំព័រ ៧៤៥។)
៦៧- វិធីកម្មាយ អ. derivation បារ. dérivation (f.)	វិធីមួយនៃការបង្កើតពាក្យចេញពីពាក្យបួស/បួស តាមរយៈផ្នត់/អញ្ញាសបទ, ឧទាហរណ៍ : - ក្នុងភាសាខ្មែរ : [ប៉ង-] + កប់ > បង្កប់, ជួញ + [-ម-] > ឈ្នួញ,... - ក្នុងភាសាបារាំង : im- + poli > impoli, jardin + -ier > jardinier, all + -er > aller ;
៦៨- វិកត្តិ អ. inflection បារ. flexion (f.)	“ចំណែកប្រាប់ដំណើរបំបែកពាក្យ (នាមសព្ទ, កិរិយាសព្ទ,គុណនាម,..) ដើម្បីសម្គាល់មុខងារផ្សេងៗ ក្នុងវេយ្យាករណ៍នៃតន្ត្រីភាសា មានភាសាសំស្ក្រឹត, បាលី, ឡាតាំង ជាដើម។
៦៩- វេចនសព្ទ អ. synonym បារ. synonyme (m.)	ពាក្យពីរម៉ាត់ឬវាចាវិលាស (locution) ពីរម៉ាត់ឬក៏ ច្រើនម៉ាត់ ជាវេចនសព្ទនឹងគ្នា កាលណាពាក្យឬវាចាវិលាសនោះមានប្រភេទដូចគ្នានឹងអាចជំនួសគ្នាបានក្នុងល្បះ ដោយឥតបណ្តាលឱ្យល្បះ

មានន័យផ្សេង, ឧទាហរណ៍ :

- គាត់បានលាចាកលោកច្រើនឆ្នាំហើយ។

- គាត់បានទទួលមរណភាពច្រើនឆ្នាំហើយ។

តាមធម្មតា ពាក្យពីរម៉ាត់ដែលជាវេចនសព្ទនឹង
គ្នា មិនមានន័យដូចគ្នាបេះបិទទេ :

គេមិនអាចប្រើវាជំនួសគ្នាបានគ្រប់ករណីទេ ឬ វា
ជំនួសគ្នាបាន ប៉ុន្តែសណ្ឋានភាសា (registres)

មានកម្រិតខុសគ្នា, ឧទាហរណ៍ :

ករណីដែលគេមិនអាចជំនួសវេចនសព្ទជាទូទៅ
បាន :

- ភាសាបារាំង :

- Le bec aigu = Le bec pointu
(aigu = pointu)

- Le son aigu គ្មាន * le son pointu ជា
វេចនសព្ទទេ (aigu ≠ pointu)

- ភាសាខ្មែរ :

- ធ្វើការលឿន = ធ្វើការរហ័ស,

- រត់លឿន ≠ * រត់រហ័ស។

ករណីដែលវេចនសព្ទមានសណ្ឋានភាសាខុសគ្នា :

- ប្តី (សណ្ឋានភាសាធម្មតា), ស្វាមី (សណ្ឋាន
ភាសាខ្ពស់)

- ស៊ី (សណ្ឋានភាសាទាប), ហូប (សណ្ឋាន

	ភាសាធម្មតា), ពិសា (សណ្ឋានភាសាខ្ពស់), ...។
៧០- សញ្ញាតាបន្តី អ. feature of articulation បារ. trait articu- latoire (m.)	លក្ខណៈបន្តីរបស់សទ្ធាតា (ស្រ: ព្យញ្ជនៈ) ដែល ផ្អែកលើលក្ខណៈវិនិច្ឆ័យមួយចំនួន ដូចតទៅ ៖ - ផ្លូវខ្យល់ - រង្វះខ្យល់/រង្វះបន្តី - ទីបន្តី - មាន/គ្មានលំញ័រខ្សែសំឡេង (សម្រាប់ព្យញ្ជនៈ) - ... ឧទាហរណ៍ ៖ សញ្ញាតាបន្តីរបស់ព្យញ្ជនៈ [d] គឺ - សូរមាត់/មុខជៈ - សូរស្ទះ/ផ្ទុះ - សូរធ្មេញ/ទន្តជៈ - យោសៈ/ព្យ សញ្ញាតាបន្តីរបស់ស្រ: [i] គឺ - ស្រ:សូរមាត់ - ស្រ:បិទ - ស្រ:មុខ - ស្រ:បបូរមាត់វែង។
៧១- សទ្ធាតា អ. phoneme បារ. phonème (m.)	ឯកតាសូរតូចបំផុតរបស់ភាសា ដែលមិនអាច បំបែកបាន គ្មានន័យក្នុងខ្សែសម្ព័ន្ធ និង មានមុខងារ សម្រាប់ធ្វើឱ្យពាក្យពីរក្នុងបរិបទតែមួយ មានន័យ ប្លែកគ្នា។

៧២- សម្ព័ន្ធវិទ្យា

អ. syntax

បារ. syntaxe (f.)

ផ្នែកមួយនៃវេយ្យាករណ៍ ដែលក្នុងនោះ សទ្ធាតា-
វិទ្យានិង វចនវិទ្យា ជាផ្នែកពីរទៀត។

សម្ព័ន្ធវិទ្យាសិក្សាអំពីវិធីចងក្រងពាក្យឱ្យទៅជា
ល្អៗ ដែលក្នុងនោះប្រភេទពាក្យឥតមានលំដាប់
ដូចគ្នាទេ ពីភាសាមួយ ទៅភាសាមួយ :

- ប្រភេទពាក្យនិងមុខងារវាក្នុងល្អៗខ្មែរ មានលំ-
ដាប់ប្រហាក់ប្រហែលនឹងលំដាប់ក្នុងល្អៗនៃភាសា
មួយចំនួន មាន បារាំង ឬ អង់គ្លេស ជាដើម,
ឧទាហរណ៍ :

ល្អៗខ្មែរ : គាត់ស្រឡាញ់កញ្ញាបុប្ផា,

ល្អៗបារាំង : Il aime Mademoiselle

Bopha .

- ប្រភេទពាក្យនិងមុខងារវាក្នុងល្អៗនៃភាសា
ម៉ាល់ហ្គាស (នៅក្នុងក្រុមភាសាឥណ្ឌូណេស៊ី)
មានលំដាប់ដូចខាងក្រោម :

Miteny anglisy aho.

parle anglais je.

- ចំពោះភាសាមួយចំនួនទៀត ប្រភេទពាក្យមាន
លំដាប់និងមុខងារក្នុងល្អៗផ្សេងៗគ្នា (ភាសាបាស្ក
(basque) ប្លែកពីភាសាខ្លះទៀត, ...)។

បើគេពិនិត្យមើលសម្ព័ន្ធពីភាសាមួយទៅភាសា
មួយ គឺគេសិក្សាអំពីសម្ព័ន្ធវិទ្យាទូទៅ។ បើគេសិក្សា
អំពីសម្ព័ន្ធវិទ្យាបស់ភាសាណាមួយ សម្ព័ន្ធវិទ្យា

	មានឈ្មោះថា សម្ព័ន្ធវិទ្យានៃភាសានោះឯង។ ដោយសម្ព័ន្ធវិទ្យាសិក្សាអំពីល្អះនិងដោយល្អះមានច្រើនប្រភេទ ដូច្នេះ សម្ព័ន្ធវិទ្យាត្រូវសិក្សាអំពីប្រភេទល្អះអំពីវាចកៈ។ល។
៧៣- សព្វនាម អ. pronoun បាវ. pronom (m.)	ពាក្យដែលគេប្រើសម្រាប់ជំនួស នាម កន្សោម-នាម និង ល្អះ ដើម្បីចៀសការប្រើពាក្យច្រើនដែលក្នុងសម្ព័ន្ធ សព្វនាមបំពេញមុខងារដូចនាម និង កន្សោមនាមដែរ : សព្វនាមអាចជាប្រធានក្នុងល្អះ, អាចជាកម្មក្នុងល្អះ, ឧទាហរណ៍ : - <u>គាត់</u>ក្លៀស, <u>គាត់</u> មានមុខងារជាប្រធាន, - <u>អ្នកស្រុកស្គាល់វា</u>ច្បាស់ណាស់, វា មានមុខងារជាកម្មបទផ្ទាល់ (កម្មបទផ្ទាល់ = complément d'objet direct)។ - <u>ពូសុខតែងតែខឹងច្រឡោត</u> បើគាត់មិនខំកែខ្លួន <u>ទេ វានឹងនាំមកដល់គាត់នូវសត្រូវជុំទិស។</u> នៅក្នុងភាសាខ្មែរ គេចែកសព្វនាម ជា : សព្វនាមបុរិសៈ, សព្វនាមឈ្មោះ, សព្វនាមចង្អុល, សព្វនាមសំណួរ, សព្វនាមមិនច្បាស់។
៧៤- សព្វនាម ចង្អុល អ. demonstrative pronoun	សព្វនាមដែលប្រើសម្រាប់ចង្អុលបង្ហាញមនុស្ស សត្វ ឬ វត្ថុ ឱ្យឃើញច្បាស់លាស់ថា នៅទីជិត ឬ ទីឆ្ងាយពីអ្នកនិយាយ។ ពាក្យ <u>នេះ នោះ, ...</u> ជាសព្វនាមចង្អុល, ឧទាហរណ៍ :

បាវ. pronom démonstratif	<u>នេះជាសៀវភៅរបស់ខ្ញុំ</u> <u>នោះជាសៀវភៅរបស់ឯង</u>។
៧៥- សព្វនាម ឈ្មោះ អ. relative pronoun បាវ. pronom relatif	សព្វនាមសម្រាប់ជំនួសនាមឬកន្សោមនាមដើម្បីបង្កើតល្អះរណប។ នៅក្នុងភាសាខ្មែរ សព្វនាមឈ្មោះមានតែមួយ គឺ <u>ដែល</u> , ឧទាហរណ៍ : - ខ្ញុំបានជួបកុមារម្នាក់<u>ដែលរៀនពូកែជាងគេក្នុងសាលារៀននេះ</u>។ - តុ<u>ដែលគេដាក់ចម្លាក់នៅលើនោះ</u> ជាប់របស់គាត់។
៧៦- សព្វនាម បុរិសៈ អ. personal pronoun បាវ. pronom personnel	សព្វនាមដែលតំណាងបុរិសទាំងបី។ ក្នុងភាសាខ្មែរ សព្វនាមបុរិសៈមាន : - បុរិសៈទី១ ៖ <u>ខ្ញុំ អញ យើង ...</u>។ - បុរិសៈទី២ ៖ <u>ឯង អ្នក ...</u>។ - បុរិសៈទី៣ ៖ <u>វា គាត់ នាង ...</u>។
៧៧- សព្វនាម មិនច្បាស់ អ. indefinite pronoun បាវ. pronom indéfini	សព្វនាមដែលគេប្រើជំនួសនាមឬកន្សោមនាមដែលស្ថិតក្នុងលក្ខណៈទូទៅ ដោយមិនបញ្ជាក់ច្បាស់ចំពោះនាមឬកន្សោមនាមណាមួយឡើយ។ ពាក្យ <u>នរណាម្នាក់ អ្នករាល់គ្នា នរណាមួយ ...</u> ជាសព្វនាមមិនច្បាស់, ឧទាហរណ៍ : - <u>អ្នករាល់គ្នាត្រូវទៅឡើងឡាននៅម៉ោង៦ព្រឹក</u>។ - <u>នរណាម្នាក់ស្ម័គ្រចិត្តចូលរួមសន្និសីទអាស៊ាន</u>។

៧៨- សព្វនាម សំណួរ អ. interrogative pronoun បារ. pronom interrogatif	សព្វនាមប្រើសម្រាប់សួររកប្រធាន ឬ សួររក កម្មបទរបស់កិរិយាសព្ទ។ សព្វនាមសំណួរ មាន ដូចជា ៖ <i>នរណា, អ្វី, នរណាមួយ, អ្វីមួយ, ...</i> , ឧទាហរណ៍ ៖ - <u>នរណាដើរកាត់ទីនេះ?</u> (សួររកប្រធាន) - <u>ឯងនិយាយអំពីអ្វី?</u> (សួររកកម្មបទមិនផ្ទាល់; កម្មបទមិនផ្ទាល់ = complément d'objet indirect), - <u>គាត់ទិញអ្វី?</u> (សួររកកម្មបទផ្ទាល់)។
៧៩- សទិសសព្ទ អ. homonym បារ. homonyme (m.)	ពាក្យដែលមានន័យផ្សេងគ្នា តែមានរូបដូចគ្នា ឬ មានសូរដូចគ្នា។ សទិសសព្ទ អាចចែកជាពីរក្រុម គឺ ៖ - សទិសលេខ (homographe) ៖ ពាក្យដែល មានសំណេរដូចគ្នា , ១. <i>លិច</i> (ទិសខាងលិច) និង <i>លិច</i> (ថ្ងៃលិច) - សទិសសូរ (homophone) ៖ ពាក្យដែលមាន សូរដូចគ្នា, ១. <i>លិច</i> (ថ្ងៃលិច) និង <i>លេច</i> (លេចចេញ , លេចឡើង) <i>គុន</i> (គុនដាវ, គុនដំបង) និង <i>គុណ</i> (គុណមាតាបិតា , គុណគ្រូ), ...។

	<u>កំណត់សម្គាល់</u>: សទិសសព្វ អាចជាសទិសសូរផង អាចជាសទិសលេខផងទៀត។ ឧ. ភ្លឺ (ភ្លឺស្រែ) និង ភ្លឺ (ជំងឺភ្លឺ), ...។
៨០- សិបិល អ. unaspirated បារ. non-aspirée (f.)	ព្យញ្ជនៈដែលមិនមានសូរ [h] ផ្សំជាមួយ។ ក្នុង ភាសាបាលី សំស្ក្រឹត ព្យញ្ជនៈសិបិលជាព្យញ្ជនៈ ទី១ និង ទី៣ ក្នុងវគ្គទាំង៥ រួមមាន១០តួ គឺ ក[k], គ[g] , ច[c] ជ[j] , ដ[t], ឧ[d] , ត[t], ទ[d] , ប[p], ព[b]។
៨១- សូរ អ. sound បារ. son (m.)	អ្វីដែលត្រចៀកយើងស្តាប់ឮ បន្ទាប់ពីមានការប៉ះ គ្នារវាងក្រដាសត្រចៀកនិងវត្ថុភ្លេច(រលក) ដែល រសាត់តាមអាកាសចេញមកពីគ្រប់ទិសទី [(ដូច រលកលើទឹកដែលរាលដំទៅៗ កាលណាយើង ចោលដុំថ្ម ឬ ដុំដី ទៅក្នុងទឹក) ហើយ រលកនោះ ត្រូវបានកើតចេញពីលំញ័រដែលកើតឡើងពីការប៉ះ ទង្គិចរវាងកម្លាំងអ្វីមួយ (ការទាញ/ការកូតចាប៊ី/ ទ្រ), ការគោះ, ការផ្លុំ, ការជ្រុះ, ការបក់បោក,...) ទៅលើវត្ថុអ្វីមួយ(ខ្សែចាប៊ី/ទ្រ, ស្តរ, ខ្នុយ, កម្រាល ឥដ្ឋ, ស្លឹកឈើ,...)]។
៨២- សូរក្រអូម អ. palatal បារ. palatale (f.)	សូរព្យញ្ជនៈដែលមានទីបន្លឺនៅត្រង់ក្រអូម គឺខ្នង អណ្តាតទល់នឹងក្រអូម។ ព្យញ្ជនៈសូរក្រអូម មាន ៖ [c], [ʃ], [ɲ],...។

៨៣- សូរចន្លោះខ្សែសំឡេង អ. glottal stop បារ. coup de glotte	សូរព្យញ្ជនៈដែលមានទីបន្លឺនៅចន្លោះខ្សែសំឡេង។ ព្យញ្ជនៈសូរចន្លោះខ្សែសំឡេង មាន : [ʔ], ...។
៨៤- សូរច្រមុះ / នាសិកជៈ អ. nasal បារ. nasale (f.)	សូរព្យញ្ជនៈដែលពេលបន្លឺ នៅក្នុងក្រអូមបើកចំហ ដើម្បីឱ្យខ្យល់ក្នុងស្នូត ចេញមកក្រៅតាមច្រមុះផង តាមមាត់ផង។ ព្យញ្ជនៈសូរច្រមុះ ឬ នាសិកជៈ មាន [m], [n], [ɲ], [ɳ],...។
៨៥- សូរជើងធ្មេញ/ សូរតន្តាក់ក្រអូម អ. alveolar បារ. alvéolaire(f.)	សូរព្យញ្ជនៈដែលមានទីបន្លឺនៅជើងធ្មេញ គឺចុង អណ្តាតទល់នឹងជើងធ្មេញមុខ។ ព្យញ្ជនៈសូរជើងធ្មេញ មាន ៖ [t], [d],...។
៨៦- សូរដើមក	សូរព្យញ្ជនៈដែលមានទីបន្លឺនៅដើមក។ ព្យញ្ជនៈសូរដើមក មាន : [h], ...។
៨៧- សូរត្រជុស អ. fricative បារ. fricative (f.)	សូរព្យញ្ជនៈដែលពេលបន្លឺ ខ្យល់ដែលរត់ចេញ ពីស្នូត ត្រជុសនឹងផ្ទៃគុហាមាត់ អណ្តាត ធ្មេញ ហើយ បង្កើតសូរត្រជុស ដូចជា ៖ [f], [v], [s], [z], ...។ ព្យញ្ជនៈសូរត្រជុសជាព្យញ្ជនៈ ដែលមានរង្វះ ខ្យល់កម្រិត១។

៨៨- សូរធ្មេញ / ទន្តជិះ អ. dental បារ. dentale (f.)	សូរព្យញ្ជនៈដែលមានទីបន្លឺនៅត្រង់ធ្មេញ គឺចុងអណ្តាតទល់នឹងធ្មេញ។ ព្យញ្ជនៈសូរធ្មេញមាន : [t], [d], [n], ...។
៨៩- សូរបបូរមាត់/ ឱស្មជិះ អ. labial បារ. labiale (f.)	សូរព្យញ្ជនៈដែលមានទីបន្លឺនៅបបូរមាត់គឺបបូរមាត់លើនិងបបូរមាត់ក្រោមប៉ះគ្នា។ ព្យញ្ជនៈសូរបបូរមាត់ មាន : [p], [b], [m], ...។
៩០- សូរផ្ទុះ/ សូរស្ទះ អ. plosive បារ. occlusive (f.)	សូរព្យញ្ជនៈដែលបន្លឺឡើង ដោយមានដំណើរខ្យល់ចេញពីស្នូតមកប៉ះខ្លាំងនឹងគ្រឿងប្រដាប់បន្លឺសំឡេង បណ្តាលឱ្យមានបន្ទុះ ដូចជា [p], [b], [t], [d], [k], [g], [m], [n], [ŋ], [ŋ], ជាដើម។ ព្យញ្ជនៈសូរផ្ទុះ ឬ សូរស្ទះ ជាព្យញ្ជនៈដែលមានរង្វះខ្យល់កម្រិតសូន្យ។
៩១-សូរផ្ទុះត្រជុស/ សូរស្ទះត្រជុស អ. affricative បារ. affriquée(f.)	សូរព្យញ្ជនៈដែលបន្លឺឡើងដោយមានបន្សំចូលគ្នារវាងសូរផ្ទុះ/សូរស្ទះជាមួយនឹងសូរត្រជុស (fricative) ដូចជា : - ព្យញ្ជនៈ : [tʃ] ក្នុងពាក្យ [tʃaɪld] (child) - ព្យញ្ជនៈ : [dʒ] ក្នុងពាក្យ [dʒæm] (jam) នៃភាសាអង់គ្លេស ជាដើម។
៩២- សូរមាត់ / មុខជិះ អ. oral	សូរព្យញ្ជនៈដែលពេលបន្លឺ នៅក្នុងក្រអូមបិទផ្លូវច្រមុះ ដើម្បីឱ្យខ្យល់ក្នុងស្នូតចេញមកក្រៅតែតាមមាត់។

បារ. orale (f.)	ព្យញ្ជនៈសូរមាត់ ឬ មុខជៈ មាន [p], [b], [f], [v], [s], [k], [kh], [c], [t], [dh], [g],...។
៩៣- សូរមុខក្រអូម អ. pre-palatal បារ. pré-palatale (f.)	សូរព្យញ្ជនៈដែលមានទីបន្លឺនៅមុខក្រអូម គឺខ្នងអណ្តាតទល់នឹងផ្នែកនៃគុហាមាត់ដែលស្ថិតនៅមុខក្រអូម។ ព្យញ្ជនៈសូរមុខក្រអូម មាន : [ʃ], [ʒ],...។
៩៤- សូររនាំងក្រអូម អ. velar/guttural បារ. vélaire (f.) / gutturale (f.)	សូរព្យញ្ជនៈដែលមានទីបន្លឺនៅត្រង់រនាំងក្រអូម គឺអណ្តាតក្រោយទល់នឹងរនាំងក្រអូម។ ព្យញ្ជនៈសូររនាំងក្រអូម មាន : [k], [g], [ŋ], ...។
៩៥- សូរលំហូរ/ សូរបង្ហូរ អ. liquid បារ. liquide (f.)	សូរព្យញ្ជនៈដែលពេលបន្លឺ ខ្យល់ដែលរត់ចេញពីសួត ស្ទើរតែមិនត្រជុសនឹងផ្នែកគុហាមាត់ អណ្តាតធ្មេញ ឡើយ ហាក់បីដូចជាមានលំហូរ។ ព្យញ្ជនៈលំហូរ ជាព្យញ្ជនៈដែលមានរង្វះខ្យល់កម្រិត២។ ព្យញ្ជនៈលំហូរ មាន : [l], [r], ...។
៩៦- សូរសព្ទភាសា អ. linguistic sign បារ. signe (m.) linguistique	នៅក្នុងសៀវភៅ Cours de linguistique générale របស់គាត់ ភាសាវិទូឈ្មោះ Ferdinand de Saussure បានប្រើបច្ចេកសព្ទ “signe linguistique” ជំនួស “mot” ពីព្រោះនៅពេលនោះ គេយល់ថា “mot” ជាសំណេរ ឬ ជាផ្លាក

(plaque /étiquette) មួយ សម្រាប់ដាក់លើវត្ថុ (objet) មួយ។ តាមគាត់ ការយល់បែបនេះជាការ កាន់ច្រឡំទាំងស្រុង ពីព្រោះ “ពាក្យ” មិនមែនជា ផ្នែកមួយសម្រាប់ដាក់លើវត្ថុមួយឬជាសហកម្ម (union) រវាងឈ្មោះមួយនិងវត្ថុមួយនោះទេ ប៉ុន្តែ ជាសហកម្មមិនអាចបំបែកបានរវាង “image acoustique” និង “concept”។

ក្រោយមក លោក Saussure ហាក់ដូចជា បានប្តូរក្រែង “image acoustique” នាំគេឱ្យគិតទៅ ដល់គ្រឿងដែលទាក់ទាញភ្នែក ផ្ទុយពីអ្វីដែលគាត់ ចង់ឱ្យគេយល់តាមគាត់ (ទោះមានពាក្យ “acoustique” អមផងក៏ដោយ)³²។ តាមគាត់ “image acoustique” ជាសូរសុទ្ធសាធ ជាទម្រង់សូរដែល យើងស្តាប់ឮ កាលណា “signe linguistique” ត្រូវបានគេបង្កើតឡើង³³។

ដោយគាត់បានប្តូរអំពីន័យមិនច្បាស់លាស់របស់ “image acoustique” នេះផង និង ដោយ “concept” ជាពាក្យធម្មតាដែលខ្លះ “បច្ចេកភាព” ផង ភាសាវិទូរូបនេះបានជំនួសពាក្យទាំងនេះ ជា


³²- ជាពិសេស ចំពោះជនជាតិខ្មែរដែលអាចគិតទៅដល់ “រូបភាព”(image) ដែលជាគ្រឿងទាក់ទាញភ្នែក ជាពិតប្រាកដ។

³³- លោក Saussure បានបញ្ជាក់ថា “ La langue est phonique et non graphique ” (ភាសាជាសូរ គឺមិនមែនជាសំណេរទេ)។

លំដាប់លំដោយ ដោយ “signifiant” និង “signifié”។

បើយើងប្រែចំៗ ពាក្យមួយសងពាក្យមួយ យើងអាចប្រែ “signe linguistique” ថា “សញ្ញាភាសា” ប៉ុន្តែ ដោយក្នុងភាសាខ្មែរ “សញ្ញា” ច្រើនសម្គាល់គំនូស យើងសូមប្រែ “signe linguistique” ថា “សូរសព្ទភាសា” វិញ ដើម្បីឱ្យឃ្លាតឆ្ងាយពីគំនិតខុស ដែលយល់ថា “ពាក្យ” ជាសំណេរនោះឯង។

ដូច្នេះ សូរសព្ទភាសា ជាសហកម្មមិនអាចបំបែកបានរវាង “signifiant” និង “signifié” *។
លោក Saussure តាំងសូរសព្ទភាសា ដូចតទៅ ៖



សេចក្តីបញ្ជាក់ :

សញ្ញាព្រះពុទ្ធសម្គាល់សហកម្មដ៏ស្មុគស្មាញរវាង “signifiant” និង “signifié” : បើគេគិតទៅ “signifiant” គេនឹងគិតភ្លាមជាស្វ័យប្រវត្តិទៅ “signifié” ផងដែរ។

លោក Saussure អាចរក្សាទុកនូវពាក្យ “mot” ហើយគ្រាន់តែប្រកាសបញ្ជាក់ថា “mot” មិនមែនជាសំណេរទេ (សំណេរគ្រាន់តែជាការកត់ត្រា “mot” ដោយអក្សរប៉ុណ្ណោះ) ប៉ុន្តែ បើគាត់ធ្វើបែបនេះ គាត់មិនអាចកម្ចាត់គំនិតខុសបានឡើយ

	ពីព្រោះ ឱ្យតែឮ“mot”ភ្លាម គេគិតទៅដល់សំណេរភ្លាមៗ ដោយសារការប្រើពាក្យ “signe linguistique” គាត់បានកម្ចាត់ការកាន់ច្រឡំថា “mot” ជាសំណេរបានដោយជោគជ័យ។ <u>កំណត់សម្គាល់</u>: យើងប្រែ “signifiant” ថា “ន័យករ” និង “signifié” ថា “ន័យបញ្ញត្តិ” ជាលំដាប់លំដោយ។
៩៧- សូរសម្រួល អ. euphony បារ. euphonie (f.)	សូរដែលកើតពីការប្រែប្រួលសូរណាមួយក្នុងពាក្យខ្លះ ដើម្បីឱ្យស្រួលត្រចៀកឬស្រួលអាន ច្រើនកើតមានឡើងក្រោមឥទ្ធិពលនៃការសម្រួលសូរនៃការសម្របសូរ ឬ នៃការបំប្លែកសូរ, ឧទាហរណ៍ : - <u>ភាសាបារាំង</u> : pendant [pǎdǎ] > [pǎnǎ], une heure et demie [ynœredəmi] > [ynœredmi] > [ynœrenmi], - <u>ភាសាខ្មែរ</u> : អាងង > អាហ្លែង, សង្ឃរាជ > សង្គ្រាជ, ... <u>បញ្ជាក់</u> : ពាក្យខាងក្រៅឃ្លាប សរសេរជាអក្ខរាវិរុទ្ធ , ពាក្យខាងក្នុងឃ្លាប សរសេរជាសញ្ញាសូរវិធី។
៩៨- សំនួនវិញ្ញត្តិ អ. expression បារ. expression (f.)	តាមន័យទូទៅ គឺជាពាក្យឬកន្សោមពាក្យដែលបញ្ជាក់គំនិតឬមនោសញ្ចេតនា ដើម្បីរំលេចន័យគំនិតក្នុងល្បះ។ <u>បញ្ជាក់</u> : ក្នុងភាសាវិទ្យារបស់លោក Louis Hjelmslev ពាក្យ expression មានន័យពិសេស ផ្សេងពីន័យខាងលើ។

៩៩- ស្រ: អ. vowel បារ. voyelle (f.)	សូរដែលបន្លឺឡើងដោយគ្មានទំនប់, ឧទាហរណ៍ : [a], [a:], [ɔ], [ɔ:], [a], [a:], [e], [e:], [o], [o:],
១០០- អយោស: អ. unvoiced បារ. non-voisée/ sourde (f.)	ព្យញ្ជនៈដែលនៅពេលបន្លឺពុំមានលំញ័រខ្សឹមសំឡេងទេ។ ព្យញ្ជនៈ / s /, / t /, / p /,...ជាព្យញ្ជនៈអយោសៈ។
១០១-អឌ្ឍព្យញ្ជនៈ/ ព្យញ្ជនៈកន្លះ: អ. semi- consonant បារ. semi-consonne (f.)	សូរព្យញ្ជនៈដែលពេលបន្លឺ ខ្យល់ដែលរត់ចេញពីសួតមិនប៉ះនឹងផ្ទៃគុហាមាត់ អណ្តាត ធ្មេញ ទេ។ អឌ្ឍព្យញ្ជនៈ/ព្យញ្ជនៈកន្លះ ជាព្យញ្ជនៈដែលមានរង្វះខ្យល់កម្រិត៣។ អឌ្ឍព្យញ្ជនៈ/ព្យញ្ជនៈកន្លះ មាន : [j], [w], ...។ គេអាចហៅវាម្យ៉ាងទៀតថា អឌ្ឍស្រៈ/ស្រៈកន្លះ។
១០២- អតិសទ្ធាតា អ. archiphoneme បារ. archiphonème (m.)	សទ្ធាតាពីរផ្សេងគ្នាដែលមានសូរព្រឡំគ្នាត្រង់ទីតាំងសូរខ្លះ ក្នុងពាក្យ។ ឧទាហរណ៍ ៖ ភាសាអាល្លឺម៉ង់ មានសទ្ធាតា /t/ , /d/ ប្លែកគ្នា ប៉ុន្តែក្នុងពាក្យ <i>rad</i> និង ពាក្យ <i>rat</i> , <i>d</i> និង <i>t</i> មានសូរព្រឡំគ្នា ទើបគេសន្មតយក [T] សម្រាប់តាំង។ ដូច្នេះ ពាក្យ <i>rad</i> និង ពាក្យ <i>rat</i> តាំងដោយ [rat]។
១០៣- អន្តេបទ/ ផ្គត់ដែក អ. infix បារ. infix (m.)	អញ្ញាសបទ/ផ្គត់មួយបែបដែលគេដាក់ជ្រៀតចូលក្នុងពាក្យ ដើម្បីបង្កើតពាក្យកម្លាយ , ឧទាហរណ៍ : - ចាំ + [-ម-] > ឆ្នាំ, - គាប + [-ន-] > ឃ្លាប, ...។

	<u>បញ្ជាក់ :</u> លោកគ្រូ នៅ ស៊ុន បានផ្តល់យោបល់ថា “អន្តរ/អន្តរា” មានន័យដូច “inter” នៃភាសាបារាំង, ឧ. អន្តរជាតិ = international, អន្តរក្រសួង = inter-service,... ដូច្នេះ វាក្យសព្ទ “អន្តរាបទ” របស់លោក កេង វ៉ាន់សាក់ ត្រូវគ្នានឹង “interfixe” ដែលមានក្នុងភាសារុស្ស៊ី គឺមិនមែន “infixe” ទេ គប្បីយើង ប្រែពាក្យ “infixe” ថា “អន្តរាបទ” វិញ។
១០៤- អនុប្រយោគ/ឃ្លា អ. clause បារ. proposition (f.)	អនុប្រយោគជាផ្នែកមួយនៃល្អះ/ប្រយោគដែលមានកិរិយាសព្ទស្នូលតែមួយ, ឧទាហរណ៍ : - ខ្ញុំស្គាល់មនុស្សម្នាក់។ - ភ្នំពេញជារាជធានីប្រទេសកម្ពុជា។ អនុប្រយោគអាចជា អនុប្រយោគគោល (proposition principale) ឬ អនុប្រយោគរណប (proposition subordonnée) ។ ឧ. ល្អះ “ខ្ញុំបានជួបបុរសម្នាក់ដែលជាអ្នកកាសែត។” មានពីរអនុប្រយោគ គឺ : - អនុប្រយោគគោល ៖ “ខ្ញុំបានជួបបុរសម្នាក់ ” - អនុប្រយោគរណប ៖ “ដែលជាអ្នកកាសែត ”។
១០៥- អនុសព្ទ អ. hyponym បារ. hyponyme	ពាក្យដែលមានន័យចំណុះឱ្យពាក្យមួយទៀតដែលជាមហាសព្ទ , ឧទាហរណ៍ : - <u>ក្នុងភាសាខ្មែរ :</u> ពាក្យ <u>ស្រី</u> ជាអនុសព្ទ ធៀបនឹងពាក្យ <u>សត្វ</u> ដែលជាមហាសព្ទ ,

	ពាក្យ <i>ម៉័ត្ត</i> ជាអនុសព្ទ ធៀបនឹងពាក្យ <i>យានយន្ត</i> ដែលជាមហាសព្ទ ,... - ក្នុងភាសាបារាំង : ពាក្យ <i>écarlate</i> ជាអនុសព្ទ ធៀបនឹងពាក្យ <i>rouge</i> ដែលជាមហាសព្ទ , ពាក្យ <i>chat</i> ជាអនុសព្ទ ធៀបនឹងពាក្យ <i>animal</i> ដែលជាមហាសព្ទ។
១០៦- អព្ភាសបទ/ផ្នត់ អ. affix បារ. affixe (m.)	បញ្ញត្តិនេះត្រូវបានគេសម្គាល់ដោយពាក្យផ្សេងៗគ្នា : - បទភ្ជាប់ (អៀវ កើស , <i>ភាសាខ្មែរ</i> , បណ្ណាគារមិត្តសេរី , ១៩៦៧³⁴ , ទំព័រ ១៦៨) - អព្ភាសបទ (កេង វ៉ាន់សាក់ , <i>មូលភាពនៃការបង្កើតពាក្យថ្មី</i> , រោងពុម្ពទេព , បណ្ណាគារស្ម័គ្រមុជ , ១៩៦៣ , ទំព័រ ១៤៣) - ផ្នត់ (ក្រសួងអប់រំ , <i>វេយ្យាករណ៍ថ្នាក់ទី៦</i> , មជ្ឈមណ្ឌលនិពន្ធកម្មវិធីនិងសៀវភៅសិក្សា , ១៩៨២ , ទំព័រ ១) គណៈកម្មការបច្ចេកសព្ទភាសាវិទ្យានិងអក្ស-

³⁴- សៀវភៅនេះត្រូវបានបោះពុម្ពប្រើប្រាស់ក្រោយពីអ្នកនិពន្ធបានទទួលមរណភាព ៖ ដូច្នេះ ពាក្យ បទភ្ជាប់ ប្រើក្នុងសៀវភៅនេះ ទំនងជាបានបង្កើតឡើងមុនពាក្យ អព្ភាសបទ របស់លោក កេង វ៉ាន់សាក់។ អ្នកនិពន្ធអៀវ កើស បានដាក់ពាក្យបារាំង affixes ជាប់នឹងពាក្យ បទភ្ជាប់ ប៉ុន្តែ បទភ្ជាប់ ដែលគាត់បានស្រង់នោះ មានលក្ខណៈដូច affixes នៃភាសាបារាំងផង និង ដូច racines primaires របស់លោក Joseph Guesdon ផង។

	សិល្ប៍ សម្រេចជ្រើសរើសយក អព្ភាសបទ/ផ្នត់ និង កំណត់និយមន័យដូចតទៅ : រូបតាសម្រាប់ប្រើដើម្បីបង្កើតពាក្យកម្លាយ/ កម្លាយលើកម្លាយ សម្រាប់ភ្ជាប់នឹង : - ពាក្យបួស , ឧ. ដឹង + អព្ភាសបទ [ប៉-] > ប្តឹង , - ពាក្យកម្លាយម្តងហើយ , ឧ. ប្តឹង + អព្ភាសបទ [-អ'ណ-] > បណ្តឹង , - បួស ក្នុងភាសាបារាំង , ឧទាហរណ៍ : • all + អព្ភាសបទ <i>er</i> > aller ; • form + អព្ភាសបទ [-sj័] (-tion) > [fɔrməsj័]³⁵ (formations),...។ លោក កេង វ៉ាន់សាក់ ចែកអព្ភាសបទជា បុព្វ-បទ, អន្តរាបទ និង បច្ចិមបទ។ ក្រុមអ្នកនិពន្ធនៃវេយ្យាករណ៍ក្រសួងអប់រំ ចែកផ្នត់ជា ផ្នត់ដើម, ផ្នត់ដែក និង ផ្នត់ចុង។
១០៧- អាគម អ. epenthesis	សទ្ទតាដែលឥតទាក់ទងនឹងជាតិសព្ទ កើតឡើងក្នុងពាក្យឬកន្សោមពាក្យខ្លះ ដើម្បីជាវិសាលសូរ ឬ

³⁵- សូរ [a] ក្នុងពាក្យ [fɔrməsj័] បានកើតឡើងដើម្បីសម្រួលអំណាន។

បារ. épenthèse (f.)	ដើម្បីសម្រួលអំណាន , ឧទាហរណ៍ : - <u>ភាសាបរទេស</u> : lat. camera > frs chamb<u>re</u> (b ជាអតិម), lat. hibernum > it./port. in<u>ver</u>no (n ជាអតិម)។ - <u>ភាសាខ្មែរ</u> : ជង់ > ជ្ជង់ > ជ្រងង់ [crɔŋɔŋ] ([rɔ] ជាអតិម, ចតុ + អង្គ > ចតុ<u>ង្គ</u> (រ ជាអតិម), ឆ + អភិញ្ញា > ឆ<u>ឡ</u>ភិញ្ញា (ឡ ជាអតិម តាមឯកឧត្តម ឈន អៀម)។
១០៨-ឯកតា អ. unit បារ. unité (f.)	ភាគនៃខ្សែសម្ព័ន្ធក្នុងភាសាដែលគេអាចវិភាគចេញពីគ្នា ដូចជា សទ្ទតា³⁶, ពាក្យទោល³⁷ ឬ ល្អះទោល³⁸។ សទ្ទតា , ពាក្យទោល ឬ ល្អះទោល ជា ឯកតាភាសា³⁹។

³⁶- សូមមើលនិយមន័យសម្រាប់ សទ្ទតា។


³⁷- សូមមើលនិយមន័យសម្រាប់ ពាក្យទោល។

³⁸- សូមមើលនិយមន័យសម្រាប់ ល្អះទោល។


³⁹- យកលំនាំតាម Dictionnaire de linguistique របស់លោក Jean Dubois & alli, Librairie Larousse, 1973, p.502។

ប្រដាប់ដកដង្ហើម ប្រើជាប្រដាប់បង្កើនសូរ (ជាបង្អែកឱ្យងាយយល់បច្ចេកសព្ទនៃសូរវិទ្យានិងសទ្ធាវិទ្យា)


ប្រដាប់ដកដង្ហើម ប្រើជាប្រដាប់បង្កើនសូរ
 (តំនួរប្រៀបធៀប ការដកដង្ហើម ការបរិភោគ និង ការបង្កើនសូរ)




រូបសញ្ញាទី១ : ការដកដង្ហើម



រូបសញ្ញាទី២ : ការបរិភោគ



រូបសញ្ញាទី៣ : ការបង្កើនសូរនាសិកដៈ



រូបសញ្ញាទី៤ : ការបង្កើនសូរមុខដៈ

បច្ចេកសព្ទអក្សរសិល្ប៍ ដែល

គណៈកម្មាធិការជាតិកាសាខ្មែរ / គ.ជ.ក.ខ.
(បច្ចុប្បន្ន ក្រុមប្រឹក្សាជាតិកាសាខ្មែរ / គ.ជ.ក.ខ.)
ប្វាណអនុម័ត

១-កវី/ កវីនិពន្ធ អ. poet បារ. poète	អ្នកដែលចេះតែងឆន្ទ អ្នកពូកែខាងសម្តីអ្នកនិពន្ធ ខាងកាព្យឃ្លោងដ៏ល្បីល្បាញ។ ឧ. កិរម្យកាសា អ៊ូ ហៅ ង៉ុយ ព្រះបទុមត្ថេរ សោម,...។
២-កវីនិពន្ធន៍	ការរៀបរៀង ការចងក្រង ការតែងឆន្ទរបស់កវី។ ឧ. (...)ស្តេចមានមហេសី នាមកែវកាកី ល្អល្អៈឥតហ្មង ឥតមានស្រីណា សោភាផ្ទឹមផង សមសព្វកន្លង កន្លោងអស់ស្រី។ កាយកើតអស្ចារ្យ អំពីផ្កាកា- ណិកាសោភី ភក្ត្រាសោភ័ណ ដូចចន្ទ្របូជាំមី សក់ដូចភមរី រលើបខ្លាញ់ខ្មៅ ⁴⁰។ (...) .
៣-កាព្យរស	តម្លៃរបស់អត្ថបទជាពាក្យកាព្យដែលមានសម្ផស្ស ចួន រណ្តំ ណែនណង។

⁴⁰ ព្រះអង្គ ខ្លង : រឿង កាកី, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ឆ្នាំ១៩៩៧, ទំព័រ៨។

-65-

	ឧ. កាព្យរសនៃកំណាព្យរៀបរាប់អំពីអរុណោទ័យ ឬ អស្តង្គតកាលនៃព្រះអាទិត្យ។
៤-កាមរូបារម្មណ៍	រូបារម្មណ៍ដែលកើតឡើងតាមរយៈពាក្យពេចន៍ ឃ្លាប្រយោគ ឬ សេចក្តីក្នុងកំណាព្យ ក្នុងអត្ថបទ ពាក្យរាយ ដែលធ្វើឱ្យអ្នកអាន អ្នកស្តាប់មានការ រំភើប ស្រើបស្រាលទៅដោយកាមរាគ។ ឧ.(...)នាងធ្វើជាឆ្លាក់ រសាយសូភាក់ អំពីអង្សា គ្រុឌយល់សុដន់ ណែនក្លន់ឧរា ព្រួចចិត្តចិន្តា ស្រៀវស្រើបប្រតិព័ទ្ធ⁴¹។(...)
៥-ការផ្សំលោកិយ សច្ចៈនិង អច្ចរិយៈ	វិធីតែងនិពន្ធមួយបែប ដែលកវី អ្នកនិពន្ធលើក យករឿងពិតក្នុងសង្គមនិងរឿងអស្ចារ្យហួសពីការ ពិតមកបង្ហាញក្នុងស្នាដៃ។ ឧទាហរណ៍ទី១ : នៅក្នុងរឿងមហាវេស្សន្តរ ពរ ទី៥ ព្រះនាងសុប្បារសុប្បតីបានទទួលពរពីព្រះឥន្ទ្រ មុននឹងព្រះនាងជាព្រះមាតារបស់ព្រះវេស្សន្តរ គឺ “ពេលមានគភ៌ សូមឱ្យមានផ្ទៃពោះរាបស្មើល្អដូច ប្រក្រតី”⁴²។ ឧទាហរណ៍ទី២ : នៅក្នុងរឿងរាមកេរ្តិ៍ កាលព្រះ រាមយាងទៅដល់ក្នុងព្រៃដើម្បីបួសជាបស្ចឹម

⁴¹ ព្រះអង្គ ឌួង : *រឿង កាកី*, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស. ២៥៤១, គ.ស. ១៩៩៧, ទំព័រ ១៧។

⁴² ញ៉ុក ថែម : *មហាវេស្សន្តរជាតក*, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស. ២៥៣៩, គ.ស. ១៩៩៥ ទំព័រ ៣៣។

	“ព្រៃព្រឹក្សាប្រែសភាពពីភ្នំទៅត្រជាក់ ដើមឈើ ជ្រុះស្លឹកស្រពាប់ស្រពោនទៅជាលាស់ស្លឹកមានផ្លែ ផ្កាដង្កូវដង្កោល មើមឈើពុលប្រែក្លាយទៅជាសាប ទទួលទានបាន រីឯសត្វកាចសាហាវប្រែក្លាយជា សត្វ”⁴³។
៦-កាលបរិច្ឆេទ រឿង អ. composition date បារ. date de la composition ?	ថ្ងៃ ខែ ឆ្នាំ នៃការនិពន្ធរឿង។ - អត្ថបទអក្សរសិល្ប៍ខ្មែរមួយចំនួន ពេលខ្លះកាល បរិច្ឆេទនេះមានរៀបរាប់ក្នុងអារម្ភកថាខាងដើម, ឧទាហរណ៍ : - នៅក្នុងរឿងកាកី ការបង្ហាញកាលបរិច្ឆេទនៅ ដើមរឿង ៖ «(...)ពុទ្ធសាសនំ អតិក្កន្តំ អដ្ឋបញ្ញា សតិសត ទ្វេសហស្សា មហាសករាជា ឯកសម្ពុត្រីសម្ពុត⁴⁴។(...)» - នៅក្នុងរឿងព្រេងនិទានខ្មែរ ការបញ្ជាក់កាល បរិច្ឆេទពុំមានឡើយ។
៧-កាយវិការមូល	រូបារម្មណ៍ក្នុងអត្ថបទកំណាព្យ អត្ថបទពាក្យរាយ ដែលកើតមកពីកាយវិទ្យា ដោយកវីនិពន្ធលើក យកកាយវិការមូលផ្សេងៗមករៀបរាប់ ដូចជា រលឹប

⁴³ អ្នកអង្គម្ចាស់វង្សឆាយវង្ស : **រឿងព្រេងខ្មែរទី១**, ការផ្សាយរបស់ពុទ្ធសាសនបណ្ឌិត្យ, ភ្នំពេញ,
 ព.ស. ២៥៣៩, គ.ស. ១៩៩៥, ទំព័រ ៦០-៦៣, ខ្សែទី២ ទំព័រ ១-១៩។

⁴⁴ ព្រះអង្គ ខ្នង : **រឿងកាកី** ការផ្សាយរបស់ពុទ្ធសាសនបណ្ឌិត្យ, ភ្នំពេញ, បោះពុម្ពត្រាទី៦,
 ព.ស. ២៥៤១, គ.ស. ១៩៩៧, ទំព័រ២។

	រលោង រៀនផ្ទៃ ...។ ២.(...)បងចាំកេសីបីខ្មៅញាប់ បួនក្រសោបចាប់ចង ចាផ្កា កែមច្នូតប្រូតមាលា អស់ផ្កាសារពើភ្លឺ។ បងចាំនាថ្ងាស បីដូចពពិលមាសមាននៃរស្មី ដូចជាព្រះចន្ទពេញដ៏បូណ៌មី លោកយល់ពន្លឺ ក្រៃ ⁴⁵។(...)
៨- កុសលរស អ. the good បារ. le bien	តម្លៃដែលមាននៅក្នុងអត្ថបទអក្សរសិល្ប៍ ដោយ កវី អ្នកនិពន្ធ ចេះលើកយកការអប់រំ ទូន្មាន ប្រៀន ប្រដៅមកបង្ហាញតាមរយៈសកម្មភាពតួអង្គឬ ដំណើររឿង។ ឧទាហរណ៍ : នៅក្នុងច្បាប់ស្រីហិតោបទេស, គតិ លោក...។
៩-កំណាព្យ	អត្ថបទពាក្យចួន ផ្ទួន រណ្តំ ណែងណង ប្រកប ដោយរូបារម្មណ៍រស់រវើក។ ២. គុកកាមកិលេសរបស់លោក កេង វ៉ាន់សាក់។
១០-កណ្តា	វគ្គ ភាគ ខ្សែ ៖ រឿងក្នុងទសជាតកខ្លះមានចែកជា កណ្តា។ ២. រឿងវេស្សន្តរជាតក មាន១៣កណ្តា។

⁴⁵ អ្នកអង្គម្ចាស់ វង្សឆាយាវង្ស : *រាមកេរ្តិ៍ខ្សែ*, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស. ២៥៣៩,
 គ.ស. ១៩៩៥, ទំព័រ ២៥។

១១- កន្សែងសារពេជ្រ	ស្រីជាមហេសីឬភរិយារបស់ព្រះពោធិសត្វក្នុងបច្ច័យជាតិ កាលនៅជាគ្រហស្ថ ឬ ដែលបានត្រាស់ហើយ។
១២-កម្មផល	ទ្រឹស្តីកម្មផលដែលបង្ហាញពីចំណងនៃអំពើនិងផលដែលបុគ្គលបានសាងឡើង។ ឧ. ទ្រឹស្តីកម្មផលនេះមានបង្ហាញក្នុងរឿងក្រុងសុភមិត្ត។
១៣-កម្មញ័រ	ផលអាក្រក់ដែលបុគ្គលបានទទួលដោយសារអំពើអាក្រក់ដែលបុគ្គលនោះបានប្រព្រឹត្តពីអតីតជាតិ (ពុទ្ធនិយម)។ ឧ. នាងពីរដណ្តប់បានចាប់ត្រីចង្វាដោតឆ្កុះភ្នែក ពួកនាងក៏ត្រូវបានមេសន្ធមាយក្សខ្វះភ្នែក។
១៤-កម្រងកែវ	ពាក្យពេចន៍រំលេចដោយសំនួនសម្តីដែលអ្នកនិពន្ធឬកវីបានចងក្រងជាពាក្យរាយលាយចម្រុះដោយពាក្យចួនរណ្តំ។ ពាក្យកម្រងកែវច្រើនប្រើក្នុងសាស្ត្រាទេសន៍។ ឧ. (...)មានព្រាហ្មណ៍ម្នាក់ឈ្មោះជូជក ព្រឹទ្ធាចារ្យរូបអន្តការ ស្គមច្រដោង ច្រមុះកោង ទ្រូងសឹងតែឆ្អឹង សក់រឹងក្រញាង ពោះធំកំប៉ោង លោងសំពៀត ដំបារត្រចៀក យុវយារក្រាស់ដូចយួងភ្លើង ជើងកោងដូចជើងសេក ភ្នែកស្រលៀងស្រលើ សាច់

	ពកដូចគេធ្វើ រើបរដុប យុរយាវ ប៉ុនផ្លែក្រសាំង ផ្លែសម័ ធ្មេញស ក្បាលវែងតូចម្ខាងដូចផ្លែរ្នៅ, ។ ⁴⁶ (...)
១៥- ខន្តីបារមី	បារមីមួយក្នុងចំណោមបារមីទាំង១០ ដែលព្រះ ពោធិសត្វក្នុងជាតិជាព្រះចន្ទកុមារបានបំពេញ ដោយការអត់ធ្មត់គ្របសង្កត់នូវសេចក្តីក្រោធា។
១៦- គុណជាតិ	គុណគ្រប់យ៉ាង មានសីល សមាធិ បញ្ញា ជាដើម។
១៧- យានរូបារម្មណ៍	រូបារម្មណ៍ក្នុងអត្ថបទកំណាព្យ អត្ថបទពាក្យរាយ ដែលកើតឡើងតាមរយៈពាក្យពេចន៍ ឃ្លាប្រយោគ ដែលរំលេចឱ្យដឹងអំពីក្លិន។ ២.(...) កបកាយក្រអូប ទោះទាំងរាងរូប ប្រហើរពុំបាច់ រកផ្កាគ្រឿងអប់ ឈ្មុយឈ្មប់សព្វសាច់ ពិដោរបណ្តាច់ បណ្តាលអស់ស្រី ⁴⁷ ។(...)
១៨- ចលនា អក្សរសិល្ប៍ខ្មែរ អ. movement of khmer literature	ទម្រង់ផ្សេងៗគ្នានៃអក្សរសិល្ប៍ខ្មែរដែលស្ថិតនៅ ក្រោមឥទ្ធិពលនៃលទ្ធិឬលោកទស្សនៈណាមួយ។ ចលនាអក្សរសិល្ប៍ខ្មែរបែងចែកជា៖ - អក្សរសិល្ប៍ខ្មែរបែបព្រាហ្មណ៍និយម, - អក្សរសិល្ប៍ខ្មែរបែបពុទ្ធនិយម,

⁴⁶ ញ៉ក ថែម : *មហាវេស្សន្តរជាតក* , ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស. ២៥៣៩,
ទំព័រ ១៧៣-៧៤។

⁴⁷ ព្រះអង្គ ខ្នង : *រឿង ភាគី*, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ឆ្នាំ១៩៩៧, ទំព័រ ១០។
-70-

៣១. mouvement de la littérature khmère	- អក្សរសិល្ប៍ខ្មែរបែបខេមរនិយម, - អក្សរសិល្ប៍ខ្មែរបែបបរទេសនិយម។
១៩-ចក្ខុរូបារម្មណ៍	រូបារម្មណ៍ក្នុងអត្ថបទកំណាព្យ អត្ថបទពាក្យរាយ ដែលកើតឡើងតាមរយៈពាក្យពេចន៍ ឃ្លាប្រយោគ ដែលរំលេចឱ្យឃើញអំពីរូបរាង។ ១.(...)វិក្កខ័នខែងមោះហិមា រូបរូបព្វតា ស្រមើងស្រមាក់ស្តីមន្តស្តែ។ សក្តីសួនជាអ្នកប្តើរព្រៃ ខ្លួនខ្មៅក្រៅវិស័យ នូវធ្មេញសស្គឹមភ្នែកច្រាល។ ខ្លួនខ្លោះខ្លាំងខែងពេញពាល ធាត់ជំមមា មមូរមមុលព្រឹក្សព្រៃ។ ជំភ្លិនខ្លាំងឆ្កេះឆ្កាបក្រៃ ដូចភ្នាតជីវិស័យ សំបើមសម្បុររោមា⁴⁸។(...)
២០-ចេតនា រូបារម្មណ៍	រូបារម្មណ៍ដែលក៏ អ្នកនិពន្ធ បង្កើតឡើង ហើយ អធិប្បាយតាមរយៈការប្រើពាក្យពេចន៍ ឃ្លាប្រយោគ នៅក្នុងអត្ថបទពាក្យកាព្យ ពាក្យកម្រងកែវ ពាក្យ រាយ ធ្វើឱ្យអ្នកអានមានចិត្តរំភើប ជឿស្តង់ទៅដោយ មនោសញ្ចេតនាទុក្ខព្រួយ សប្បាយ កំហឹង ភ័យ ខ្លាច ត្រេកត្រអាល សង្ឃឹម អស់សង្ឃឹម ស្រឡាញ់

⁴⁸ អ្នកអង្គម្ចាស់ វង្សឆាយាវង្ស : *រាមកេរ្តិ៍ ខ្សែ១*, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស. ២៥៣៩,
គ.ស. ១៩៩៥, ទំព័រ ៤២។

	ស្តាប់ឬការទទួលយកជំនឿណាមួយដោយពុំចាំបាច់ ពិចារណាវែងឆ្ងាយឡើយ។ ខ. (...) ទុំស្រែកថាឱព្រះពាយ័ព្យផាត់ ទាវអើយបែកបាត់ជុំពិដោរ ជាប់តែភ្លិនភ្លែតបែកបែកគន្លង- សរូបទាវចោរចើកចោលថ្មីៗ ឱរនៅតែឯងតែអញសោះ ទាវគ្មានស្រណោះកោតចិត្តស្រី ចិត្តស្រស់ឥតធួនគ្មានប្រណី បានដួនជាប្តីមិនខ្ចីទុំ។ ឱ ! ទាវអើយទុក្ខបងចម្លែក បងឡើងដល់ស្នែកទីត្បូងឃ្មុំ ម៉្លេះសមអរជូនគេគិតគុំ ហៅភ្លៀវជួបជុំសម្លាប់បង ⁴⁹ ។ (...)
២១- ជាតក	កម្រងនៃរឿងពីជាតិមុនៗ ដែលបុគ្គលណាមួយ បានលុះញ្ញាណវិសេសសម្រាប់ដឹងជាតិ ហើយយក រឿងនោះមកសម្តែងប្រាប់អ្នកដទៃឱ្យបានដឹង។
២២- ជីវិតរូបារម្មណ៍	រូបារម្មណ៍ក្នុងអត្ថបទកំណាព្យ អត្ថបទពាក្យរាយ ដែលកើតឡើងតាមរយៈពាក្យពេចន៍ ឃ្លាប្រយោគ ដែលរំលេចឱ្យដឹងអំពីសជាតិ។

⁴⁹ ព្រះបទុមគ្គោរ សោម : *រឿងទុំទាវ*, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស. ២៥១៤,
ទំព័រ ៩៤-៩៥។

	ខ. (...) ធ្លាប់ជាប់អណ្តាត បាយគុកព្រហាត នាំឱ្យរុកកូន រើសរកយប់ថ្ងៃ ស្មាដែនីមន្តន ធ្លាប់នៅពេញខ្លួន មិនផ្អែតសោះឡើយ⁵⁰ ។ (...)
២៣-ជីវូបារម្មណ៍	រូបារម្មណ៍ក្នុងអត្ថបទកំណាព្យ អត្ថបទពាក្យរាយ ដែលកើតឡើងតាមរយៈពាក្យពេចន៍ ឃ្លាប្រយោគ ដែលរំលេចឱ្យដឹងពីជីវិត ពីចលនា ពីវិញ្ញាណ ពី ចេតនារស់រវើក។ ខ. (...) មិនដឹងពេលម៉ោង មើលតាមប្រហោង ឃើញតាមគំនិត មេឃាធំធេង ល្វឹងល្វេងដូចចិត្ត មានសេរីសិទ្ធិ តែតាមបំណង⁵¹ ។ (...)
២៤- តថវេស អ. the real បារ. le réel	តម្លៃដែលមាននៅក្នុងអត្ថបទអក្សរសិល្ប៍ ដោយ ករី អ្នកនិពន្ធ ចេះលើកយកបញ្ហា ឬ ព្រឹត្តិការណ៍ ពិតមកបង្ហាញ។ ឧទាហរណ៍ : នៅក្នុងរឿងភូមិតិរច្ឆាន អ្នកនិពន្ធ បានលើកយកតួអង្គ ព្រឹត្តិការណ៍ ទីកន្លែង ដែល មានពិតក្នុងសង្គមខ្មែរមកបង្ហាញ។
២៥-ភូយ៉ាង	បែប ឧទាហរណ៍ គំរូ តំណាង...។

⁵⁰ កេង វ៉ាន់សាក៍ : គុកកាមកិលេស , ភ្នំពេញ, គ.ស.[?], ទំព័រ៤២។

⁵¹ កេង វ៉ាន់សាក៍ : គុកកាមកិលេស , ភ្នំពេញ, គ.ស.[?], ទំព័រ២៨។

២៦- តួអង្គ អ. character បារ. personnage (m.)	មនុស្ស អមនុស្ស សត្វ វត្ថុ រុក្ខជាតិ ដែលមានសកម្មភាពនៅក្នុងរឿង។ ឧទាហរណ៍ : - នៅក្នុងរឿងធនញ្ជ័យ តួអង្គមាន ធនញ្ជ័យ សេដ្ឋី ស្តេច ។ល។ - នៅក្នុងរឿងអ្នកតាទឹកអ្នកតាភ្នំ តួអង្គមាន អ្នកតាទឹក អ្នកតាភ្នំ យាយតា កូនក្រមុំរបស់យាយតា ។ល។
២៧-តួអង្គបន្ទាប់បន្សំ	តួអង្គក្រៅពីតួអង្គឯកនិងតួអង្គរងដែលមានវត្តមានក្នុងដំណើររឿងតែក្នុងមួយខណៈប៉ុណ្ណោះ។ ឧទាហរណ៍ : នៅក្នុងរឿងទុំទាវ តួអង្គអ្នកស្រុកចូលរួមក្នុងពិធីអាពាហ៍ពិពាហ៍ម៉ឺនងួននិងនាងទាវជាតួអង្គបន្ទាប់បន្សំ។
២៨-តួអង្គតួយ៉ាង អ.type character បារ. personnage type (m.)	តួអង្គដែលតំណាងក្រុមមនុស្សឬវណ្ណៈណាមួយក្នុងសង្គម។ ឧទាហរណ៍ : នៅក្នុងរឿងទុំទាវ - ទុំនិងទាវជាតួអង្គតួយ៉ាងរបស់យុវជនខ្មែរសម័យលង្វែកដែលមានទស្សនៈថ្មីក្នុងការទាមទារសិទ្ធិសេរីភាពជ្រើសរើសគូស្រករ។ - ម្តាយទាវជាតួអង្គតួយ៉ាងរបស់អ្នកគ្រប់គ្រងគ្រួសារនាសម័យលង្វែកដែលប្រកាន់គោលការណ៍ <<នំមិនធំជាងនាឡិ>>។

២៩-តួអង្គរង អ. secondary character បារ. personnage secondaire (m.)	តួអង្គបន្ទាប់ពីតួអង្គឯក។ ឧទាហរណ៍ : នៅក្នុងរឿងទុំទាវ ពេជ្រ នាងនោម៉ីនងួន ម្តាយទាវ អរជូន... ជាតួអង្គរង។
៣០-តួអង្គរំព្រក	តួអង្គដែលអ្នកនិពន្ធលើកយកមកនិយាយ ក៏ប៉ុន្តែមិនមានវត្តមាននៅក្នុងរឿងទេ។ ឧទាហរណ៍ : នៅក្នុងរឿងព្រះអាទិត្យថ្មីរះលើដែនដីចាស់ តួអង្គសម្តេចឪជាតួអង្គរំលឹក ព្រោះតួអង្គនេះពុំមានវត្តមានឬសកម្មភាពអ្វីនៅក្នុងរឿងទេ អ្នកនិពន្ធគ្រាន់តែលើកព្រះនាមនិងគោលនយោបាយរបស់ព្រះអង្គមកបង្ហាញតែប៉ុណ្ណោះ។
៣១-តួអង្គឯក អ. main Character បារ. personnage principal (m.)	តួអង្គសំខាន់បំផុតនៃរឿង។ ឧទាហរណ៍ : នៅក្នុងរឿងទុំទាវ ទុំនិងទាវជាតួអង្គឯកក្នុងរឿងទុំទាវ។
៣២-ទសជាតក	រឿងដប់ជាតិចុងក្រោយរបស់ព្រះសក្យមុនីគោតម បរមសម្មាសម្ពុទ្ធ។ រឿងនេះប្រភពដើមជាភាសាបាលីមាននៅក្នុងគម្ពីរខុទ្ទកនិកាយ។ ឈ្មោះរឿងទាំងដប់មាន៖ ១- រឿងតេមិយជាតក ២- រឿងមហាជនកជាតក

	៣- រឿងសុវណ្ណសាមជាតក ៤- រឿងនេមិរាជជាតក ៥- រឿងមហោសថជាតក ៦- រឿងភូរិទត្តជាតក ៧- រឿងចន្ទកុមារជាតក ៨- រឿងនារទព្រហ្មជាតក ៩- រឿងវិធុរជាតក ១០- រឿងវេស្សន្តរជាតក។
៣៣-ទសបារមី	បារមីទាំង១០ ដែលព្រះពោធិសត្វបានបំពេញដើម្បីបានត្រាស់ជាព្រះពុទ្ធ។ ទសបារមីមាន : នេក្ខម្មបារមី វិរិយបារមី មេត្តាបារមី អធិដ្ឋានបារមី បញ្ញាបារមី សីលបារមី ខន្តិបារមី ឧបេក្ខាបារមី សច្ចបារមី ទានបារមី។
៣៤-ទសពរ	ពរដប់ប្រការ ដែលព្រះនាងសុបារសុប្បតីម្តាយព្រះវេស្សន្តរសូមពរពីព្រះឥន្ទ្រ។ ពរទាំងនេះចែងក្នុងកណ្ឌទី១ ឈ្មោះកណ្ឌទសពរ ក្នុងរឿងមហាវេស្សន្តរជាតក គឺ ១- សូមឱ្យបានជាអគ្គមហេសី នៃព្រះបាទស្រីសញ្ញិយសោយរាជ្យនៅនគរជេតុត្តរ។ ២- សូមឱ្យមាននេត្រាមូលខ្មៅយង់ មានកមោ (ចិញ្ចើម) កោងទ្រទេសទ្រទូយដូចចង្កូយកៅ

	ទណ្ឌ(ធូ)។ ៣- សូមឱ្យមាននាមថា សុបារសុប្បត្តិ (ផុស្សត្តិ) ដដែល។ ៤- សូមឱ្យមានបុត្រាដ៏ប្រសើរមួយអង្គ មាន កិត្តិនាមល្បីល្បាញ ចូលចិត្តឱ្យទាន។ ៥- ពេលទ្រង់គក់ សូមឱ្យមានឧទររាបស្មើល្អ ដូចប្រក្រតី។ ៦- សូមកុំឱ្យមានដោះសណ្តាយ។ ៧- សូមកុំឱ្យមានសក់ស្កូវ។ ៨- សូមឱ្យមានសាច់សម្បុរល្អិតល្អីដូចពពិល មាស។ ៩- សូមឱ្យអាចដោះទុក្ខទោសរបស់មនុស្សសត្វ ទាំងឡាយ។ ១០-សូមឱ្យមានសព្វសត្វ គឺហង្ស ក្រៀល ក្លាន សឹងហើរឆ្ងាត់ឆ្ងៀលបន្លឺនូវសព្វនោះឮល្ងង់ ល្វើយពីរោះឮដ៏ព្រះរាជមន្ទីរនិងសូមឱ្យមាន អ្នកប្រាជ្ញរាជបណ្ឌិតចេះធម៌អាចកុំបីឱ្យដាច់ អំពីព្រះរាជមន្ទីរ។
៣៥-ទស្សនីយរស អ. picturesque បារ. pittoresque (m.)	តម្លៃដែលមាននៅក្នុងអត្ថបទអក្សរសិល្ប៍ ដោយ កវី អ្នកនិពន្ធ ចេះរៀបរាប់អំពីទេសភាពធម្មជាតិ ព្រៃព្រឹក្សា មច្ឆា បក្សាបក្សី បង្កើតជាសិល្ប៍បរិយា កាស ដែលជាលម្អមួយចំពោះចក្ខុវិស័យនិង សោតារម្មណ៍របស់អ្នកអាននិងអ្នកស្តាប់។

	ខ. ការរៀបរាប់ធម្មជាតិក្នុងរឿងក្រុងសុកមិត្រ៖ (...) សម័យជ្រនុវត្តក ត្រៀមត្រាចបំប្រក ខ្មៅខ្ចិតខ្ចាវខ្ចាវ។ ស្វាតស្វាយក្រូចក្រាយរកា ពពេលពពារ កប្បសក្របៅ។ ផ្កកផ្លៀកកង្រៀកតាត្រៅ ចាកចេកព្និលព្នៅ ផ្ទឹករាំងក្រកោះ។ គ្រឿងគ្រង់លពង់លំពស់ រលួយរលោះ⁵² រលាយរលា។ ផ្កាផ្ទុះផ្កាផ្ទុះពុទ្រា ត្រួយត្រស់ត្រៀលស្វា ទ្រម្លង់ទ្រម្លួច⁵³ ។ (...)
៣៦-ទានបារមី	បារមីមួយក្នុងចំណោមបារមីទាំង១០ ដែលព្រះ ពោធិសត្វក្នុងជាតិជាព្រះវេស្សន្តរបានបំពេញ ដោយការឱ្យមហាទាន។
៣៧- ទារុណកថា អ. tragedy បារ. tragédie (f.)	នាដកអក្សរសិល្ប៍មួយប្រភេទដែលករី អ្នកនិពន្ធ តាក់តែងជារឿងល្ខោន បង្កើតជាដំណើររឿងរីករ កម្សត់ព្រាត់ប្រាសធ្វើឱ្យអ្នកអាន អ្នកស្តាប់ញាប់ញ័រ រន្ធត់ចិត្ត អាណិតអាសូរតួអង្គទន់ខ្សោយ ដែលត្រូវ តួអង្គខ្លាំងសង្កត់សង្កិន ធ្វើទុក្ខទារុណកម្មបំពាន បំពាន។

⁵² ពាក្យ «រលោះ» តាមវចនានុក្រមខ្មែរ បោះពុម្ពត្រាទី៥ គ.ស. ១៩៦៧ គឺសរសេរ «រលូស»។

⁵³ ឧកញ៉ាភោសាធិបតី កៅ : រឿងក្រុងសុកមិត្រ, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស.២៥១៦, ទំព័រ៣៨។

	ឧទាហរណ៍ : នៅក្នុងរឿង Romeo and Juliet របស់អ្នកនិពន្ធ សេកស្ប៉េរ។
៣៨-ទាវណរស អ. tragic បារ. tragique (m.)	តម្លៃដែលមាននៅក្នុងអត្ថបទអក្សរសិល្ប៍ ដោយក៏ អ្នកនិពន្ធ ចេះបង្ហាញឱ្យឃើញនូវការជិះជាន់ ការព្យាបាទ ការរំលោភ ការធ្វើទុក្ខទោស ការដាក់ទណ្ឌកម្មយ៉ាងយោរយោរបស់តួអង្គខ្លាំងទៅលើតួអង្គទន់ខ្សោយគ្មានសមត្ថភាពឱ្យរងទុក្ខក៏យរហូតបាត់បង់ជីវិតក៏សឹងមាន។ ឧទាហរណ៍ : - នៅក្នុងរឿងកាកី ព្រះបាទព្រហ្មទត្ត បានដាក់ទណ្ឌកម្មនាងកាកី ដោយបណ្តោតពោងពាយនាងក្នុងមហាសាគរ។ - នៅក្នុងរឿងទុំទាវ ការស្លាប់របស់ទុំទាវ តម្លៃទាវណស្ថិតនៅត្រង់ទុំស្លាប់គឺស្លាប់ដោយអំណាចអរជុននិងបក្សពួកចាប់យកទៅកាប់ចាក់ វាយប្រហាររហូតដល់ស្លាប់បាត់បង់ជីវិតយ៉ាងទាវណបំផុត។
៣៩-ទាវណហាសកថា អ.tragi-comedy បារ. Tragi-comédie/ Mélodrame (m.)	នាដកអក្សរសិល្ប៍មួយប្រភេទដែលក៏ អ្នកនិពន្ធតាក់តែងជារឿងល្ខោន ដោយបង្ហាញឱ្យឃើញនូវការឈឺចាប់ ព្រួយបារម្ភ កម្សត់ ព្រាត់ប្រាស អស់សង្ឃឹម លាយទំនៀងការរំភើប សប្បាយរីករាយទៅតាមសកម្មភាពតួអង្គនៃរឿងធ្វើឱ្យអ្នកអាន អ្នកស្តាប់មានអារម្មណ៍ញាប់ញ័ររន្ធត់ចិត្តអាណិតអាសូរផង និង មានអារម្មណ៍សប្បាយរីករាយផង។

៤០-ទំនាស់ អ. conflict បារ. conflit (m.)	ការប្រឈមគ្នារវាងកម្លាំងឬសភាវៈពីរផ្ទុយគ្នា។ ទំនាស់បង្កើតឱ្យដំណើររឿងមានភាពតានតឹងឬធ្វើស្រាល ធ្វើឱ្យអ្នកអានជក់ចិត្ត ដិតអារម្មណ៍ រំភើបសប្បាយ រីករាយ រំជួលចិត្ត។ ទំនាស់មានទំនាស់ក្នុងខ្លួន និង ទំនាស់ក្រៅខ្លួន។
៤១-ទំនាស់ក្នុងខ្លួន អ. inner conflict បារ. conflit intérieur (m.)	ការប្រឈមរបស់តួអង្គណាម្នាក់នឹងអារម្មណ៍ ចិត្តរបស់ខ្លួនផ្ទាល់។ ទំនាស់ក្នុងខ្លួនច្រើនកើតមានឡើងនៅពេលតួអង្គជួបប្រទះនឹងបញ្ហាស្មុគស្មាញ។ ឧទាហរណ៍ : នៅក្នុងរឿងមហាវេស្សន្តរជាតកពេលព្រះវេស្សន្តរដាក់ទានជាលីក្រីស្នាឱ្យទៅជូជកព្រាហ្មណ៍ ពេលឃើញកូនត្រូវជូជកវាយធ្វើបាបព្រះវេស្សន្តរក៏គិតថានឹងយកព្រះកោទណ្ឌនូវព្រះខាន់សរថ្នាំ តាមទៅសម្លាប់ជូជកឱ្យក្ស័យជីវិតនឹងយកកូនមកវិញ។
៤២-ទំនាស់ក្រៅខ្លួន អ. outer conflict/ exterior conflict បារ. conflit extérieur (m.)	ការប្រឈមមុខជាក់គ្នារវាងតួអង្គណាម្នាក់ជាមួយនឹងតួអង្គដទៃទៀត ឬ មជ្ឈដ្ឋានសង្គមខាងក្រៅ។ ឧទាហរណ៍ : នៅក្នុងរឿងរាមកេរ្តិ៍ ព្រះបាទទសរថមានទំនាស់ជាមួយព្រះនាងកែកេសីពីបញ្ហាបងប្អូងដោយព្រះនាងកែកេសីទាមទារឱ្យព្រះបាទទសរថគោរពពាក្យសច្ចៈ ដែលព្រះអង្គបានសន្យាថានឹងឱ្យព្រះភិរុតជាបុត្រព្រះនាងឡើងគ្រងរាជ្យ

	នៅពេលដែលព្រះអង្គច្បាំងឈ្នះព្រះអាទិត្យ។ តែក្រោយមក ព្រះបាទទស្សន៍បែរដោចង់ឱ្យព្រះរាម គ្រងរាជ្យសម្បត្តិវិញ ដោយសំអាងលើប្រពៃណី ក្សត្រថា បុត្រច្បងត្រូវសោយរាជ្យមុន។
៤៣-ទូន្មានកថា អ. advice បារ. conseil (m.)	ឧបទេសអក្សរសិល្ប៍មួយប្រភេទ ដែលករី អ្នក និពន្ធតាក់តែងជាអត្ថបទ(ភាគច្រើនជាពាក្យកាព្យ) សម្រាប់អប់រំណែនាំជំនាន់ជន កុលបុត្រ កុលជីតា ឱ្យដើរក្នុងផ្លូវល្អ មានសីលធម៌ គុណធម៌ ក្នុងជីវ ភាពរស់នៅ។ ឧទាហរណ៍ : នៅក្នុងច្បាប់ពាក្យចាស់ ច្បាប់ប្រុស ច្បាប់ស្រី...។
៤៤-នវកម្ម អ. innovation បារ. innovation (f.)	ការកែប្រែថ្មី ការផ្លាស់ប្តូរថ្មី ការបញ្ចូលថ្មី ការកែច្នៃ ក្នុងអ្វីដែលមានពីមុនមក។ ឧទាហរណ៍ : រឿងរាមកេរ្តិ៍ខ្មែរ កើតចេញពីការ កែច្នៃរឿងរាមាយណៈ។
៤៥- នាដករស អ. theatrical values បារ. valeurs théâtrales	តម្លៃដែលមាននៅក្នុងអត្ថបទអក្សរសិល្ប៍ដោយករី អ្នកនិពន្ធចេះតុបតែងរៀបរៀងដំណើររឿងឱ្យមាន ឆាក ឈុតដើម្បីសម្តែងជាសិល្បៈទស្សនីយភាព។
៤៦-នាដកអក្សរ សិល្ប៍	អត្ថបទអក្សរសិល្ប៍មួយប្រភេទ ដែលករី អ្នកនិពន្ធ តែងឡើងដោយរៀបចំឱ្យមានឈុតនិងឆាក សម្រាប់យកទៅសម្តែងសិល្បៈល្ខោន។

អ. literature of theatrical genre បារ. littérature du genre théâtral	នៅក្នុងនាដកអក្សរសិល្ប៍ មាន នាដ្យកថា ហាស- កថា ទារុណកថា។
៤៧-នាដ្យកថា	នាដកអក្សរសិល្ប៍មួយប្រភេទដែលកវី អ្នកនិពន្ធ តាក់តែងជារឿងល្ខោន ដោយលើកយករឿងវិបត្តិ ទំនាស់របស់មនុស្សក្នុងសង្គមនៃសម័យកាល ណាមួយ ទោះជារឿងវិបត្តិទាំងនោះពិតក្តី មិនពិត ក្តីមកធ្វើជាប្រធានរឿង ដោយបង្កើតបរិយាកាស តឹងតែង ជួរស្រាល ជ័យជម្នះ បរាជ័យ ស្លាប់រស់ កម្សត់ ភិតភ័យ តក់ស្លុត កំប្លែង។ ឧទាហរណ៍ : រឿងសំបុកឥតមេបា របស់លោក ហង្ស ធន់ហាក់។
៤៨- នាដ្យរស អ. dramatic បារ. Dramatique (m)	តម្លៃដែលមាននៅក្នុងអត្ថបទអក្សរសិល្ប៍ ដោយកវី អ្នកនិពន្ធចេះបង្ហាញទំនាស់វិបត្តិប្រឆាំងគ្នានៃតួអង្គ បដិបក្ខ នៅក្នុងដំណើររឿង ជួនកាលបង្ហាញពីភាព តានតឹង ភាពជួរស្រាល ទុក្ខសោក ដែលនាំឱ្យអ្នក អាន អ្នកស្តាប់ កម្សត់ ក្អកក្អួល នឿត់ អាណិត អាសូរ...។ ឧទាហរណ៍ : នៅក្នុងរឿងផ្កាស្រពោន សកម្មភាព ទំនាស់វិបត្តិរបស់នាងវិធារីនិងយាយនួនជាមួយ។
៤៩-និម្មិត	បង្កើតដោយឫទ្ធិ កាឡាខ្លួន ដំណែងខ្លួន។ ឧទាហរណ៍ : នៅក្នុងរឿងមហាវេស្សន្តរជាតក

	ព្រះឥន្ទ្រនិម្មិតខ្លួនជាព្រាហ្មណ៍មកសុំនាងមទ្រីពី ព្រះវេស្សន្តរធ្វើជាករិយា។
៥០-និមិត្តរូបារម្មណ៍	រូបារម្មណ៍ក្នុងអត្ថបទកំណាព្យ អត្ថបទពាក្យរាយ ដែលកើតឡើងតាមរយៈពាក្យពេចន៍ ឃ្លាប្រយោគ ដែលរំលេចឱ្យឃើញអំពីសញ្ញាភាព។ ១. រឿងចចក និង កូនចៀម គឺជាសញ្ញាភាព តំណាងសកាវៈខ្លាំង និង សកាវៈទន់ខ្សោយ។
៥១-និយមេតិវិធី អ.enjambement បាវ.enjambement (m.)	វិធីតែងកាព្យមួយបែបដែលកវីប្រើដោយធ្វើឱ្យព្យាង្គ នៃពាក្យនៅចុងឃ្លាណាមួយទៅលោតទៅជាប់នឹង ព្យាង្គដើមនៃឃ្លាបន្ទាប់ដើម្បីបន្តគំនិតកុំឱ្យដាច់គ្នា និងធ្វើឱ្យវិធីសាស្ត្រតែងកំណាព្យមានលក្ខណៈ ត្រឹមត្រូវក្នុងការរៀបចំឃ្លាឱ្យគ្រប់ចំនួនព្យាង្គ។ ១. (...)ពាក្យពោលពុំពី- រោះរាប់នៃនី- ទានតាមបទបា- លីលោកដើមអាទី ត្បិតជាតិប្រាជ្ញា ចេះចងសាសនា ពុំសូវគួរសម ⁵⁴ ។ (...)
៥២- នេក្ខម្មបារមី	បារមីមួយក្នុងចំណោមបារមីទាំង១០ ដែលព្រះ ពោធិសត្វក្នុងជាតិជាព្រះតេមិយបានបំពេញដោយ ការចេញទៅសាងព្រះផ្នួស។

⁵⁴ ព្រះអង្គ ខ្នង : *រឿង ភក្តី*, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស. ២៥៤១,
គ.ស. ១៩៩៧, ទំព័រ២។

៥៣- បដិពិម្ពកថា អ. portrait បារ. portrait (m.)	សន្ទស្សន៍អក្សរសិល្ប៍មួយប្រភេទ ដែលកវី អ្នកនិពន្ធរៀបរាប់ ពណ៌នាពីរូបលក្ខណៈ (ខាងក្នុង និង/ឬខាងក្រៅ)របស់មនុស្ស(មនុស្សពិតប្រាកដ ឬ មនុស្សក្នុងរូបគំនូរ ក្នុងរូបចិត្ត រូបចម្លាក់ រូបសំណាក...។ ឧទាហរណ៍ : - ការរៀបរាប់ពីព្រះបាទជ័យវរ្ម័នទី៧, - ការរៀបរាប់ពីក្រឡាហោមគង់...។
៥៤- បារមី អ. perfection បារ. Perfection (f.)	គុណជាតិដ៏ល្អដែលនាំឱ្យបានសម្រេចដល់ត្រើយគឺព្រះនិព្វាន។
៥៥-បុនរុត្តិវិធី អ. repetition បារ. répétition(f.)	វិធីតែងកាព្យដែលធ្វើឱ្យផ្លូវពាក្យសម្តីឬផ្លូវមតិដដែលៗ ដែលកវី អ្នកនិពន្ធប្រើ ដើម្បីធ្វើឱ្យមានចលនា សកម្មភាពរបស់តួអង្គកាន់តែជាក់ស្តែងឡើង។ បុនរុត្តិវិធីចែកជា៤ប្រភេទគឺ៖ ១- ការផ្ទួនសូស្រៈ និង ព្យញ្ជនៈ។ ២. (...)ខុនខែងខឹងខួនខឹងខាំ មាត់ភ្លាងដុំដុំ ត្របាសត្របែងផ្លែដក់⁵⁵ ។ (...) ២- វិធីផ្ទួនពាក្យសម្គាល់លក្ខណៈ ដោយប្រើគុណនាមផ្ទួនគ្នា។

⁵⁵ អ្នកអង្គម្ចាស់ វង្សឆាយាវង្ស : *រឿងរាមកេរ្តិ៍ ខ្មែរ*, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស. ២៥៣៩, គ.ស. ១៩៩៥, ទំព័រ២០។

	២. (...) ចិត្តគិតថាអេះ នាងនេះល្អម្ល៉េះ នេះហៅល្អលន់ ត្រកាលឃើញម្តង នេះហោងហៅបុណ្យ គ្មានស្រីណាប៉ុន ល្អពន់ប្រមាណ⁵⁶ ។ (...) ៣- វិធីផ្អែកពាក្យសម្គាល់នូវសកម្មភាពឬចលនា។ ២. (...) ស្តេចដ៏ស្តេចជាន់ស្តេចឆាក់ ស្តេចច្រានស្តេចចាក់ ស្តេចហែក រុះរាយបោះបង់⁵⁷ ។ (...) ៤- វិធីផ្អែកគំនិតនិងបញ្ហាដដែលៗ។ ២. (...) កន្លង់មានសមង្គលថ្លៃ ធ្វើលឆ្ងាត់វិលវៃ ទ្រហឹងខ្លាយខ្លា។ កន្លង់ត្រេចត្រង់កេសរ បងត្រេចចេចរ ត្រង់ឋានបួនរត័ន៍។ កន្លង់មានសមង្គលក្តាត់ ហិចហើរច្រវាត់ គ្រប់ដងសព្វសា។ កន្លង់ត្រេចត្រង់បុប្ផា បងត្រេចលីលា ដល់ឋានបួនស្រី។ កន្លង់មានសមង្គលថ្លៃ ច្រវាត់ឯព្វ វេហាស័នកី។
--	---

⁵⁶ ព្រះអង្គ ខ្ពង់ : *រឿងកាកី*, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស. ២៥៤១, គ.ស. ១៩៩៧, ទំព័រ១៥។

⁵⁷ អ្នកអង្គម្ចាស់ វង្សឆាយាវង្ស : *រឿងរាមកេរ្តិ៍ ខ្សែ៤*, ការផ្សាយរបស់ពុទ្ធសាសនបណ្ឌិត្យ, ភ្នំពេញ ព.ស. ២៥៣៩, គ.ស. ១៩៩៥, ទំព័រ៣២។

	កន្លង់ត្រចៀកក្នុងរក្ខត្រី បង់ត្រចៀកស្រី ស្រីមាសបវរ ⁵⁸ ។ (...)
៥៦-បុព្វនិមិត្ត	ហេតុភេទ ប្រផ្នូល គ្រឿងសម្គាល់ ដែលនាំ បណ្តាលឱ្យឃើញមុន។ ឧទាហរណ៍ : ព្រះនាងសិរិមហាមាយាទ្រង់យល់ បុព្វនិមិត្តឃើញថា មានជំរិះសចុះមកជ្រៀតចូលក្នុង ព្រះវរកាយព្រះនាង។
៥៧-បច្ចេកវិទ្យា អ. technical values បារ. valeurs techniques (f.)	ផ្នែកមួយនៃអត្ថរស ដែលករី អ្នកនិពន្ធប្រើដើម្បីជា វិធីពិសេសក្នុងការតែងនិពន្ធដើម្បីធ្វើឱ្យអត្ថបទមាន សម្រស់សម្រាប់ផ្នែកប្រភេទនៃរឿងនីមួយៗ។ ក្នុង បច្ចេកវិទ្យា មាន កាព្យរស ប្រលោមរស នាដករស។
៥៨- បញ្ញាបារមី	បារមីមួយក្នុងចំណោមបារមីទាំង១០ដែលព្រះ ពោធិសត្វក្នុងជាតិជាព្រះមហោសថបានបំពេញ ដោយការប្រើបញ្ញាដើម្បីដោះស្រាយបញ្ហា។
៥៩- ប្រលោមរស អ. romantic បារ. romantique (m.)	តម្លៃដែលមាននៅក្នុងអត្ថបទអក្សរសិល្ប៍ ដោយ ករី អ្នកនិពន្ធ ពិសេសអ្នកនិពន្ធ ប្រលោមលោក ចេះរៀបរៀង តុបតែងរឿងរបស់ខ្លួនតាមរយៈការ បង្កើតដំណើររឿង សកម្មភាពនៃតួអង្គឱ្យមាន ស្នេហា ការផ្សងព្រេង... ប្រកបដោយលក្ខណៈ អណ្តែតអណ្តូង សោកសង្រេង សប្បាយ កម្សត់... ធ្វើឱ្យអ្នកអាន អ្នកស្តាប់ មានអារម្មណ៍រំភើប សង្វេគ

⁵⁸ លាង ហាប់អាន : ព្រះរាជសម្ភាសន៍អ្នកនិពន្ធខ្មែរ, បណ្ណាគារ សេង-ងួន-ហួត, បោះពុម្ពលើកទី៣, ភ្នំពេញ,
ព.ស. ២៥០៩, គ.ស. ១៩៦៦, ទំព័រ៥៨។

សប្បាយ ព្រួយ ជាមួយគ្នាអង្គនិងដំណើររឿង។

២. (...) ឱ ! ទាវអើយទៅពីព្រោះម្តាយ
មិនដឹងប្រែក្លាយមានប្រើស្បែក
ទាវអើយទុក្ខទុំជំងឺចង្អៀត
ស្អាតស្បែកដូចភ្នំរលលើ។
ទាវអើយទាវស្រីប្រណីបង
មែនពិតជាម្តងទើបហ៊ានធ្វើ
អក្ខរិទាវស្រីបួនចាត់ប្រើ
ដំណឹងដំណើរឱ្យឆាប់ដល់។
បួនអើយទុក្ខបងម្តងហ្នឹងជូន
ពេញពៀបទូរន់សូន្យស្រងល់
ស្រងាត់ដូចហាក់អកុសល
ខ្មាយខ្មល់ឡើងឡង់អង្គរាយមាយ។
ទាវអើយប្រសិនខ្លួនបានគេ
បងនៅទទេមិនឈប់ងាយ
ស៊ីបង់ជីវិតដូចសឹកនាយ
ស្លាប់ក្នុងបន្ទាយចំណោមធំ⁵⁹ ។ (...)

ឧទាហរណ៍ : នៅក្នុងរឿងផ្កាស្រពោន ការធ្វើ
ដំណើរតាមរថភ្លើងរបស់ប៊ុនធឿនទៅស្រុកកំណើត
ដឹកឈ្មោចកណ្តែងម្នាក់ឯងក្នុងចំណោមមិត្តភក្តិ
ដ៏សប្បាយ។

(...) ពួកសិស្សវិទ្យាល័យ... យោលរិតតែញឹក
ញាប់ឡើង⁶⁰។ (...)

⁵⁹ ព្រះបទុមត្ថេរ សោម : **រឿងទុំទាវ**, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស.២៥១៤, ទំព័រ៨៧-៨៨។

⁶⁰ នូ ហាច : **រឿងផ្កាស្រពោន**, អគារបោះពុម្ពផ្សាយ វប្បធម៌, បោះពុម្ពឡើងវិញលើកទី១, ភ្នំពេញ, ឆ្នាំ១៩៨៩, ទំព័រ២-៦។

៦០- ពហិរទាន	ទានខាងក្រៅខ្លួន មានទ្រព្យសម្បត្តិ លុយកាក់ ឬ របស់របរផ្សេងៗ។ ឧទាហរណ៍ : នៅក្នុងរឿងមហាវេស្សន្តរជាតក ព្រះវេស្សន្តរបានឱ្យទានដល់សូមយាចក តាំងពី ទ្រព្យសម្បត្តិរបស់បេប្រើប្រាស់ប្រចាំថ្ងៃ រហូតដល់ ជីវិតថ្វីយនាគេន្ត្រដែលជាជីវិតមង្គលរបស់ប្រទេស។
៦១- ពិពណ៌នាកថា អ. descriptive genre បារ. genre descriptif	សន្ទស្សន៍អក្សរសិល្ប៍មួយប្រភេទ ដែលកវី អ្នក និពន្ធរៀបរាប់ អធិប្បាយឱ្យអ្នកអាន អ្នកស្តាប់បាន ឃើញពីលក្ខណៈខាងក្នុង ខាងក្រៅ គុណសម្បត្តិ គុណវិបត្តិ សារប្រយោជន៍ រូបលក្ខណៈ ចរិយា សកម្មភាព មុខងារ នៃវត្ថុ មនុស្ស សត្វ រុក្ខជាតិ... និងការថែរក្សាវត្ថុ មនុស្ស សត្វ រុក្ខជាតិទាំងនោះ។ ឧទាហរណ៍ : - ពិពណ៌នាអំពីរូបសម្ផស្សរបស់មនុស្ស, - ពិពណ៌នាអំពីដើមឈើ...។
៦២- ព្រះពោធិសត្វ	អ្នកដែលកំពុងបំពេញបារមី ដើម្បីត្រាស់ដឹងជា ព្រះពុទ្ធ។
៦៣-មនោ/បញ្ញា រូបារម្មណ៍	រូបារម្មណ៍ក្នុងអត្ថបទកំណាព្យ អត្ថបទពាក្យរាយ ដែលកើតឡើងតាមរយៈពាក្យពេចន៍ ឃ្លាប្រយោគ ដែលរំលេចឱ្យដឹងដោយបញ្ញាញាណ ការពិចារណា ការពិភាក្សា ការសង្កេត ការត្រិះរិះ។

	១. (...) ស្តេចគិតសង្ខេបអនិច្ចា រូបអនត្តា ឥតខ្ចីមសារសូន្យសោះ។ សង្សារបណ្តាលទោសស្មោះ ឥតត្រើយ ឥតកោះពំនាក់ពំនឹងរូបបាន⁶¹ ។(...)
៦៤- មហាត្ថរស អ. grandiose បាវ. grandiose	តម្លៃដែលមាននៅក្នុងអត្ថបទអក្សរសិល្ប៍ ដោយ កវី អ្នកនិពន្ធ ចេះរៀបរាប់ពីរូបរាង មហិទ្ធិឫទ្ធិ អំណាចរបស់តួអង្គណាមួយ ធ្វើឱ្យមានលក្ខណៈ សម្បើមអស្ចារ្យ។ ឧទាហរណ៍៖ នៅក្នុងរឿងរាមកេរ្តិ៍ នៅពេល ហនុមានទៅរកឱសថព្យាបាលព្រះលក្សណ៍ ហនុមានពុំស្គាល់ដើមថ្នាំ ក៏លើកភ្នំទាំងមូលមក តែម្តង ១. (...) បានមូត្រឧសភរាជហោះខ្ចី ទៅយកបុស្សវី កេសរបទុមសោភា។ រឺព្រះសង្គរណីនោះណា ហនុមានមហិមា ពុំស្គាល់នៃដើមថ្នាំនោះ។ ជ្រុងជ្រួយស្ទួយទាំងភ្នំហោះ នូវកម្លាំងនោះឆ្ពោះ រឹងដល់ពិភេករាជា។ ពិភេកទទួលទិព្វឱសថា បានគ្រប់គំរា⁶² សម្តែងនូវគុណថ្នាំនោះ។

⁶¹ ឧកញ៉ាគោសាធិបតី កៅ : ក្រុងសុភមិត្រ , ការផ្សាយរបស់ពុទ្ធសាសនបណ្ឌិត្យ, ភ្នំពេញ,
 ព.ស. ២៥១៦, ទំព័រ ១២។

⁶² ពាក្យ «គំរា» តាមវចនានុក្រមខ្មែរ បោះពុម្ពត្រាទី៥ , គ.ស. ១៩៦៧ គឺសរសេរ « តម្រា »។

	ហានុមានស្រេចលើកភ្នំនោះ វិលវិលទៅឆ្ពោះ ក៏លុះនៃស្ថានដើមនាយ^{៦៣}។ (...)
៦៥- មេត្តាបារមី	បារមីមួយក្នុងចំណោមបារមីទាំង១០ ដែលព្រះ ពោធិសត្វក្នុងជាតិជាព្រះសុវណ្ណសាមបានបំពេញ ដោយការផ្សាយមេត្តាធម៌។
៦៦- រចនាបថ អ. style បារ. style (m.)	បែបផែនដោយឡែកៗ ដែលអ្នកនិពន្ធ សិល្បករ វិចិត្រករ យកមកប្រើប្រាស់ដើម្បីនិពន្ធ រចនា រៀប រាប់និងនិយាយដោយបញ្ចេញសំនួនវាហារសេចក្តី គំនិត ទស្សនៈផ្ទាល់ខ្លួន ក្រោមរូបភាពជាអត្ថន័យ (គំនិត) និងអត្ថរូប (ភាសា) ទៅតាមសម័យកាល ណាមួយច្បាស់លាស់។
៦៧- រូបាម្មណ៍	រូបដែលកើតឡើងតាមរយៈអារម្មណ៍, អារម្មណ៍ ដែលនាំឱ្យកើតជារូប។ ១. (...) មកដល់វាលវែងត្រង់ដួលដុះ ផ្កាសត្រសុសស្លេកភ្លឺថ្លា ដូចរូបសម្បុរពណ៌កនិដ្ឋា ដូចផ្កាត្រង់ត្រស់ស្រណោះពេក។ មៀងមើលទឹកជ្រៅស្មៅត្រកៀត ចិត្តបងចង្អៀតរឹងរិរេគ ត្រកួនដូចខ្លួនបងឈប់ដេក ឈប់ដោយម្នប់មែកត្របែកព្រៃ។

⁶³ អ្នកអង្គម្ចាស់ វង្សឆាយាវង្ស, *រឿងរាមកេរ្តិ៍ ខ្មែរ*, ការផ្សាយរបស់ពុទ្ធសាសនបណ្ឌិត្យ, ភ្នំពេញ,
ព.ស.២៥៣៩, គ.ស.១៩៩៥, ទំព័រ២០។

	យាប្លងដូចបងក្លាត់ឃ្លាតឆ្ងាយ ព្រៃព្រួញមកអាយយូរឃ្លាតឃ្លៃ ស្រដេះស្រងូតរហូតវ៉ៃ ម្ល៉េះសមបួនភ័យមមែគិត ⁶⁴ ។(...)
៦៨-រូបារូបិយារម្មណ៍	រូបារម្មណ៍ក្នុងអត្ថបទកំណាព្យ អត្ថបទពាក្យរាយ ដែលកើតឡើងតាមរយៈពាក្យពេចន៍ ឃ្លាប្រយោគ ដែលរំលេចឱ្យដឹងអំពីជីវរូបារម្មណ៍ ឬ ឧបមារូបា រម្មណ៍។ ខ. - ជីវរូបារម្មណ៍ដែលក្លាយទៅជារូបារូបិយារម្មណ៍៖ (...)បុត្រាមែនហើយ មនុស្សបេះកៀកកើយ ចិត្តសួនសន្ធឹំ ស្រាប់តែមច្ចុរាជ ហូរសាចសាយរំ- ពេចមកពីភ្នំ ហូរទាញមនុស្សទៅ ។(...) - ឧបមានរូបារម្មណ៍ដែលក្លាយទៅជារូបិយារម្មណ៍៖ (...)ក្តិបបិចលេចពីទងវា ខ្ចីចាស់ផលា ស្រគាលហើយទុំទៀងហោង។ ក្សិណធ្លាក់ចុះចាកលែងទង ដូចកំណើតសត្វផង អន្ទោលអន្ទាក់ភពស្ថាន ⁶⁵ ។(...)

⁶⁴ ព្រះបទុមត្ថេរ សោម ៖ **រឿង ទុំទាវ**, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស.២៥១៤, គ.ស.១៩៧១ ទំព័រ៤០

⁶⁵ អ្នកអង្គម្ចាស់ វង្សឆាយាវង្ស ៖ **រាមកេរ្តិ៍ខ្សែប**, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស. ២៥៣៩, គ.ស. ១៩៩៥ ទំព័រ ៤២។

៦៩-លក្ខណៈជាតិ អ. national character បារ. caractère national (m.)	លក្ខណៈអក្សរសិល្ប៍មួយប្រភេទដែលតាមរយៈ នោះ អ្នកនិពន្ធលើកយកតម្លៃពិសេសរបស់ជាតិ មកបង្ហាញក្នុងដំណើររឿងដែលទាក់ទងនឹងសីល ធម៌ ជំនឿ ទំនៀមទម្លាប់ សាសនា និង អ្វីៗដែលជា អត្តសញ្ញាណជាតិ ដើម្បីបណ្តុះគំនិតស្រឡាញ់ អភិរក្ស ការពារ អភិវឌ្ឍ អរិយធម៌របស់ជាតិ។
៧០-លក្ខណៈប្រវត្តិ សាស្ត្រ អ. historical character បារ. caractère historique (m.)	លក្ខណៈអក្សរសិល្ប៍មួយប្រភេទដែលតាមរយៈ នោះ អ្នកនិពន្ធលើកយកដំណើររឿងទាក់ទងនឹង សម័យកាលខ្លះ ព្រឹត្តិការណ៍ផ្សេងៗខ្លះដែលមាន ក្នុងប្រវត្តិសាស្ត្រមកបង្ហាញ។ ឧទាហរណ៍ : - នៅក្នុងរឿងទុំទាវ តាមប្រវត្តិសាស្ត្រ រឿងនេះ កើតនៅសម័យលង្វែក។ - នៅក្នុងរឿងភូមិតិរច្ឆាន តាមប្រវត្តិសាស្ត្រ រឿង នេះកើតនៅសម័យអាណានិគមបារាំង។
៧១-លក្ខណៈមនុស្ស អ. human character បារ. caractère humain (m.)	លក្ខណៈអក្សរសិល្ប៍មួយប្រភេទដែលតាមរយៈ នោះ អ្នកនិពន្ធលើកយកបញ្ហាមនុស្សមកចោទនិង ដោះស្រាយនៅក្នុងដំណើររឿង ទោះបីអ្នកនិពន្ធ លើកយកតួអង្គសត្វក្តី ធម្មជាតិក្តី តួអង្គអច្ឆរិយៈក្តី ក៏តួអង្គទាំងនោះនៅតែជាតំណាងមនុស្សនៅក្នុង សង្គម។

	ឧទាហរណ៍ : គួរអង្គក្នុងអក្សរសិល្ប៍ខ្មែរ -ទស្សនៈ តំណាងមនុស្សមានបញ្ញា ស្រឡាញ់ យុត្តិធម៌...។ -ខ្លា ក្រពើ តំណាងមនុស្សកាចសាហាវ រមីលគុណ...។ -ក្រុងរាពណ៍ តំណាងមនុស្សអាជ្ញានិយម ផ្តាច់ការ អត្តនោម័តិ...។ -ហនុមាន តំណាងមនុស្សមានសមត្ថភាព ស្មោះត្រង់...។
៧២-លក្ខណៈវណ្ណៈ អ. cast character បារ. caractère de classe sociale (m.)	លក្ខណៈអក្សរសិល្ប៍មួយប្រភេទដែលតាមរយៈនោះ អ្នកនិពន្ធលើកយកការតស៊ូវណ្ណៈ ការការពារឧត្តម គតិ ចរិត គោលបំណងនៃវណ្ណៈណាមួយមកបង្ហាញ។ ឧទាហរណ៍ : នៅក្នុងរឿងធនញ្ជ័យ អ្នកនិពន្ធ បង្ហាញពីបញ្ហាជនតំណាងវណ្ណៈថ្នាក់ក្រោមដែល ប្រឆាំងនឹងវណ្ណៈថ្នាក់លើ។
៧៣-លក្ខណៈសង្គម អ. social character បារ. caractère social (m.)	លក្ខណៈអក្សរសិល្ប៍មួយប្រភេទដែលតាមរយៈ នោះអ្នកនិពន្ធលើកយកបញ្ហាសង្គមមនុស្សក្នុង សម័យកាលណាមួយមកបង្ហាញ ចោទនិងដោះ ស្រាយក្នុងដំណើររឿង។ ឧទាហរណ៍ : នៅក្នុងរឿងទុំទាវបង្ហាញពីលក្ខណៈ សង្គមដែលប្រកាន់ប្រពៃណី «នំមិនធំជាងនាឡិ» ...។

៧៤-លក្ខណៈអក្សរសិល្ប៍ អ. literature character បារ. caractère littéraire (m.)	បញ្ហាផ្សេងៗជាគ្រឿងសម្គាល់ចរិតលក្ខណៈទាំងឡាយដែលមាននៅក្នុងអក្សរសិល្ប៍ ដូចជា៖ លក្ខណៈមនុស្ស លក្ខណៈសង្គម លក្ខណៈប្រវត្តិសាស្ត្រ លក្ខណៈវណ្ណៈ លក្ខណៈជាតិ លក្ខណៈអន្តរជាតិ។
៧៥-លក្ខណៈអន្តរជាតិ អ. international character បារ. caractère international	លក្ខណៈអក្សរសិល្ប៍មួយប្រភេទដែលតាមរយៈអ្នកនិពន្ធបង្ហាញពីតម្លៃសកលនៃស្នាដៃនិពន្ធណាមួយ។ ឧទាហរណ៍ : - នៅក្នុងរឿង Romeo and Juliet របស់អ្នកនិពន្ធ Shakespeare។ - នៅក្នុងរឿងរាមាយណៈ របស់អ្នកនិពន្ធរាឡូកិ។
៧៦-លោកិយសច្ចៈ	ព្រឹត្តិការណ៍ ហេតុការណ៍ជាក់ស្តែងមានក្នុងសង្គមមនុស្សដែលអ្នកនិពន្ធលើកយកមកបង្ហាញនៅក្នុងស្នាដៃ។ ឧទាហរណ៍ : នៅក្នុងរឿងកូមិធីរច្ឆាន ព្រឹត្តិការណ៍បាតុកម្មរបស់ប្រជាជននៅថ្ងៃទី១៨ មេសា ឆ្នាំ១៩២៥។
៧៧-លឿកកថា អ. fable បារ. fable (f.)	ឧបទេសអក្សរសិល្ប៍មួយប្រភេទ ដែលកវី អ្នកនិពន្ធតាក់តែងជាជឿនិទានដោយលើកយកគុណវិបត្តិមនុស្សនៅក្នុងសង្គមមកធ្វើជាប្រធានរឿង។

	តួអង្គនៅក្នុងល្បើកកថាភាគច្រើនជាតួអង្គសត្វដែលជានិមិត្តរូបឬគំរូមនុស្សប្រភេទណាមួយក្នុងសង្គម។ ល្បើកកថាឆ្លុះបញ្ចាំងពីជីវភាព ទំនៀមទម្លាប់ បែបបទរស់នៅរបស់មនុស្ស និង បង្ហាញពីយុទ្ធវិធីផ្សេងៗក្នុងការដោះស្រាយបញ្ហាជីវិត។ ឧទាហរណ៍ : - ល្បើកជុចនិងត្រី របស់ហ្លួងវិសេសអក្ខរាដូង, - គតិលោក របស់ឧកញ៉ាសុគត្តប្រជាឥន្ទ។
៧៨- វឌ្ឍមានវិធី H. progression បារ. progression (f.)	វិធីតែងនិពន្ធមួយបែប ដែលកវី អ្នកនិពន្ធ ធ្វើឱ្យដំណើររឿងមានការរីកចម្រើនពីធូរស្រាលទៅតានតឹងឬពីតានតឹងទៅធូរស្រាលវិញ។ ឧទាហរណ៍ : នៅក្នុងរឿងទុំទាវ ស្នេហាទុំទាវចេញដំណើរពីភាពធម្មតាទៅរកភាពតានតឹងបន្តិចម្តងៗរហូតបណ្តាលឱ្យតួអង្គទាំងពីរស្លាប់។ ឧទាហរណ៍ : នៅក្នុងរឿងព្រះអាទិត្យថ្មីរះលើផែនដីចាស់ ដំណើរជីវិតរបស់សម ចេញពីភាពតានតឹងខាងដើមរឿង ហើយធូរស្រាលនៅចុងបញ្ចប់នៃរឿង។
៧៩- វណ្ណនាកថា H. narrative genre	សន្ទស្សន៍អក្សរសិល្ប៍មួយប្រភេទ ដែលកវី អ្នកនិពន្ធសរសេរ អធិប្បាយរៀបរាប់ឡើងវិញនូវដំណើររឿងរ៉ាវជាក់ស្តែងនៃជីវភាពសង្គម (ពិធីបុណ្យ

បាវ. genre narratif	ផ្សេងៗ ការធ្វើដំណើរ ឧបទ្វីបហេតុ ទំនាក់ទំនង រវាងគ្រួសារ រវាងខ្លួនឯង និង អ្នកដទៃ) ទោះជា ដំណើររឿងទាំងនោះកន្លងផុតទៅក្តីឬកំពុងប្រព្រឹត្ត ទៅក្តីមករៀបរាប់ដើម្បីឱ្យអ្នកអានបានដឹង បាន យល់ហាក់ឃើញនឹងភ្នែកផ្ទាល់។ ឧទាហរណ៍ : វណ្ណនាកថាស្តីពី <i>បុណ្យផ្កា បុណ្យ កបិន ពិធីរៀបការ ការធ្វើដំណើរ ការទៅលេង ស្រុកកំណើត ខ្យល់ព្យុះ ទឹកជំនន់ រញ្ជួយដី ...។</i>
៨០- វណ្ណនាវិធី អ. narration បាវ. narration (f.)	វិធីតែងនិពន្ធមួយបែប ដែលកវី អ្នកនិពន្ធប្រើ ដោយលើកយកតួអង្គមនុស្ស សត្វ រឿង ចម្បាំង ធម្មជាតិឬទេសភាពមកនិទានរៀបរាប់ឱ្យឃើញ ច្បាស់ដូចបានឃើញនឹងភ្នែកផ្ទាល់។ ឧទាហរណ៍ : នៅក្នុងរឿងរាមកេរ្តិ៍ ការរៀបរាប់អំពី ចម្បាំងរវាងទូកិនិងពាលី <i>(...)សឹងសាញសោះសាដីទីទៃ ទូកិនិរក្សយ លលេលលាវង្សសរង់។</i> <i>ឆ្កៀលផ្កីសធរណីជ្រួយជ្រង វ៉ែវាត់ឈ្មៀងឈ្នង រលើងរលំព្រឹក្សា។</i> <i>ឆ្លាយឆ្លាក់បែកបាក់បញ្ចតា ងើយង្គុយងងោ រលាស់ស្រួចស្រង្គី^{៦៦}ម៉ាយមៀង។</i>

⁶⁶ ពាក្យ «ស្រង្គី» នេះ ក្នុងវចនានុក្រខ្មែរ បោះពុម្ពត្រាទី៥ ឆ្នាំ១៩៦៧-៦៨ សរសេរ «ស្រីង្គ»។

	វិលវះវ៉ែវ៉ាត់ខ្លាំងខ្លៀង ស្ទុះស្ទុះឆាបឆៀង ក្រឡេកក្រឡាស់ហាក់ហោះ។ ក្រុងពាលីលុះជាញញោះ ខ្លាត់ដូចគេបោះ ពុំដិតដល់អង្គមហិង្សា។ ស្នែងស្និទ្ធពីពេជ្រផ្លាញផ្លា ពះលើសិល្ប៍ពាលី រាជពុំអាចបីនូវមុត។ ដូចលំពែងពេជ្រមុតបីប្រាកដ អ្នកចាក់ដីចំហុតទំលុះ^{៦៧} លើមហាពេជ្រឯង។ ព្រះខ័នពេជ្រពះពេជ្រស្នែង ពេជ្រនូវពេជ្រឯង ប្រកួតប្រកឹងចេស្ដា។ ពាលីវ៉ែវ៉ាត់ដ៏វេហាស៍ ទូកីរងរា ទន្ទាំទន្ទុយវិលវ៉ាត់^{៦៨} ។ (...) ២. (...) រទេះភ្លើងបោលលឿនដូចព្យុះកាត់ព្រៃខ្ពង់ និងព្រៃច^{៦៩} ។ (...)
៨១- វប្បធម៌ អ. culture	មែកធាងនៃអរិយធម៌ដែលទាក់ទងនឹងការបណ្តុះ បណ្តាលចំណេះវិជ្ជាប្រាជ្ញាស្មារតី ទំនៀមទម្លាប់

^{៦៧} ពាក្យ«ទំលុះ» នៅទីនេះសរសេរខុសពីច្បាប់ក្រខ្មែរ បោះពុម្ព ត្រាទី៥ ឆ្នាំ១៩៦៧-៦៨។
ពាក្យនេះត្រូវសរសេរ«ទម្លុះ» វិញ។

^{៦៨} អ្នកអង្គម្ចាស់ វង្សធាយាវង្ស : *រឿងរាមកេរ្តិ៍ ខ្សែ៤*, ការផ្សាយរបស់ពុទ្ធសាសនបណ្ឌិត្យ, ភ្នំពេញ,
ព.ស. ២៥៣៩ គ.ស. ១៩៩៥ ទំព័រ៥៥។

^{៦៩} នូ ហាច : *រឿង ផ្កាស្រពោន*, ការផ្សាយពីក្រសួងសិក្សាធិការជាតិ, រោងពុម្ពស្នើ, ភ្នំពេញ,
ឆ្នាំ១៩៦០, ទំព័រ ១។

បារ. culture (f.)	សិល្បៈ វិទ្យាសាស្ត្រ អក្សរសាស្ត្រ... ឱ្យបានលូតលាស់រីកចម្រើន។ <u>សង្កេត</u> ៖ បើយើងមិនបែងចែកវប្បធម៌ឱ្យដាច់ពីសង្គមធម៌ យើងអាចឱ្យនិយមន័យតាមគណៈកម្មការវប្បធម៌និងវិចិត្រសិល្បៈដូចនេះ ការបណ្តុះចំណេះវិជ្ជា ប្រាជ្ញា ស្មារតី និងរបៀបរស់នៅរបស់មនុស្សឱ្យបានលូតលាស់ចម្រើនដើម្បីសម្របសម្រួលទៅនឹងបរិស្ថាននិងការអភិវឌ្ឍសង្គមដោយវិទ្យាសាស្ត្រឬដោយសិល្បៈផ្សេងៗ ជាដើម។
៨២-វិភាគតួអង្គ	ការរកឱ្យឃើញនូវលក្ខណសម្បត្តិរបស់តួអង្គតាមរយៈសកម្មភាព កាយវិការ សម្លៀកបំពាក់របស់តួអង្គផ្ទាល់ ឬ តាមរយៈពាក្យសម្តីតួអង្គដទៃទៀត។
៨៣-វិលាមត្តវិធី អ. inversion បារ. inversion (f.)	វិធីតែងនិពន្ធមួយបែបដែលកវី អ្នកនិពន្ធប្រើឃ្លា ល្បះដោយផ្លាស់ត្រឡប់ពាក្យ ដើម្បីឱ្យអ្នកអាន អ្នកស្តាប់ចាប់អារម្មណ៍។ ឧទាហរណ៍ : (...) ដែកដុលរនាំង តូចបួនជញ្ជាំង ជំសោអស្ចារ្យ⁷⁰ ។ (...)
៨៤-វិសិដ្ឋរស អ. sublime បារ. sublime	តម្លៃដែលមាននៅក្នុងអត្ថបទអក្សរសិល្ប៍ដោយកវី អ្នកនិពន្ធ ចេះបង្ហាញនូវសកម្មភាពដ៏អស្ចារ្យរបស់តួអង្គក្នុងការបំពេញកិច្ចការអ្វីមួយ ដែលមនុស្ស

⁷⁰ កេង វ៉ាន់សាក់ : គុកកាមកិលេស, ភ្នំពេញ, គ.ស. [?] ទំព័រ១។

	លោកធម្មតានៅក្នុងសង្គមពុំអាចធ្វើដូចឡើយ។ ឧទាហរណ៍ : នៅក្នុងរឿងមហាវេស្សន្តរជាតក ការធ្វើទានរបស់ព្រះវេស្សន្តរ។
៨៥- វិសេសរស អ. particular values បារ. valeurs particulières	ផ្នែកមួយនៃអត្ថរសដែលកវី អ្នកនិពន្ធបង្កើតឡើងយ៉ាងប៉ិនប្រសប់ក្នុងការតែងនិពន្ធរឿងប្រលោមលោក ល្ខោន កំណាព្យ រឿងព្រេង រឿងល្បើក ឬអត្ថបទផ្សេងៗ។ ក្នុងវិសេសរសមាន សុន្ទរស វិហាសរូបរស មហាត្ថរស វិសិដ្ឋរស វិរេស ទារុណរស ហាសរស ទស្សនីយរស។
៨៦- វិហាសរូបរស អ. grotesque បារ. grotesque(m.)	តម្លៃដែលមាននៅក្នុងអត្ថបទអក្សរសិល្ប៍ ដោយកវី អ្នកនិពន្ធ ចេះពណ៌នារូបអាក្រក់ សកម្មភាពចម្លែករបស់តួអង្គដើម្បីបង្កើតសោភ័ណ។ ឧទាហរណ៍ : នៅក្នុងរឿងមហាវេស្សន្តរជាតក ការពណ៌នារូបអាក្រក់របស់តាជូជក ៖ (...)មានព្រាហ្មណ៍ម្នាក់ឈ្មោះជូជកព្រឹទ្ធាចារ្យរូបអន្តការ ស្គមច្រដោងច្រមុះកោង ទ្រូងសឹងតែឆ្អឹង សក់រឹងក្រញាង ពោះធំកំប៉ោង លោងសំពៀត ដំបារត្រចៀកយុរយារក្រាស់ដូចយួងភ្លើង ជើងកោងដូចជើងសេក ភ្នែកស្រលៀងស្រលើ សាច់ពកដូចគេផ្លើ ដើបរដុបយុរយារប៉ុនផ្លែក្រសាំង ផ្លែសម័រធ្មេញស ក្បាលវែងតូចម្ខាងដូចផ្លែល្ពៅ⁷¹។ (...)

⁷¹ ញ៉ក ថែម : មហាវេស្សន្តរជាតក, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស.២៥៣៩, ទំព័រ១៧៣-១៧៤។

៨៧-វិធីបំផ្លើស អ. hyperbole បារ. hyperbole (f.)	វិធីតែងនិពន្ធមួយបែប ដែលកវី អ្នកនិពន្ធប្រើដោយលើកយកពាក្យសម្តីលើសហួសពីការពិតមករៀបរាប់ទិដ្ឋភាព សកម្មភាពអ្វីមួយក្នុងគោលបំណងបង្ហាញហេតុការណ៍ណាមួយធ្វើឱ្យមានកម្រិតខ្ពស់បំផុតឬទាបបំផុតដោយបង្កប់ន័យក្នុងការទាក់ទាញអារម្មណ៍អ្នកអាន អ្នកស្តាប់ឱ្យមានការពិចារណាទៅលើបញ្ហាដែលខ្លួនចង់បង្ហាញ។ ឧទាហរណ៍ : - នៅក្នុងកំណាព្យ <<មើលផែនដីខ្មែរសម័យ ប៉ុល ពត អៀង សារី>> (...) អកទោចទួញយំ តាមដងព្រៃភ្នំ ឃើញភាពទារុណ មនុស្សស្លាប់គរច្រើន <u>កើនហួសបូកគុណ រុយមូសញាក់គ្រុន</u> <u>ខ្លាចខ្លាចមនុស្សលង់</u>⁷²។ (...)
៨៨-វិធីពង្វាង អ. detour បារ. détour (m.)	វិធីតែងនិពន្ធមួយបែប ដែលកវី អ្នកនិពន្ធប្រើដើម្បីពង្វាងដោយមិនប្រើពាក្យ កន្សោមពាក្យចំៗត្រង់ៗសម្រាប់សម្គាល់បញ្ញត្តិណាមួយ។ ឧ. (...) <u>បិសាចក្អែកខ្មៅខ្លៅសាមាន្យ</u> ចិត្តជួតិរញ្ជានខ្មៅចំបែង សម្លាប់ជាតិខ្មែរគ្មានរំអង បំផ្លាញជាតិឯងទៅជាផេះ ។(...)

⁷² ជួន ម៉ែន : មើលផែនដីខ្មែរសម័យ ប៉ុល ពត អៀង សារី, ក្រសួងយោសនាការវប្បធម៌, បោះពុម្ពលើកទី១, ភ្នំពេញ, គ.ស.១៩៨០, ទំព័រ៥ ។

៨៩-វិធីត្រឡប់ អ. regression បារ. régression (f.)	វិធីតែងនិពន្ធមួយបែប ដែលករី អ្នកនិពន្ធប្រើ ដោយលើកយកពាក្យឆ្លុះគ្នាមកបង្ហាញ ដើម្បីឱ្យ ពាក្យទាំងនោះមានន័យសេចក្តីផ្សេងគ្នា។ ឧ.(...) ធ្វើបុណ្យបានបុណ្យ ធ្វើបាបពីមុន បាបវិលមកសង <u>ស្អប់គេ គេស្អប់</u> មិនចប់សំណង ប្រសិនស្នេហ៍ស្នង គេស្នេហ៍វិញដែរ⁷³ ។ (...)
៩០- វីរស អ. heroic បារ. Héroïque (m.)	តម្លៃដែលមាននៅក្នុងអត្ថបទអក្សរសិល្ប៍ ដោយ ករី អ្នកនិពន្ធ ចេះបង្ហាញនូវសកម្មភាពអាកប្ប កិរិយា ចិត្តអង់អាចក្លាហាន មោះមុតរបស់តួអង្គ ក្នុងការប្រយុទ្ធតទល់ជាមួយគូបដិបក្ខដើម្បីការពារ អំពើល្អ។ ឧទាហរណ៍: នៅក្នុងរឿងរាមកេរ្តិ៍ រាមលក្ស្មណ៍ ជប លក្ស្មណ៍ ក្មេងតូចៗច្បាំងយ៉ាងអង់អាចជាមួយទ័ព ព្រះរាមដែលមានយុទ្ធសិល្ប៍ពូកែអស្ចារ្យ។
៩១- វិវិយបារមី	បារមីមួយក្នុងចំណោមបារមីទាំង១០ ដែលព្រះ ពោធិសត្វក្នុងជាតិជាព្រះមហាជនកបានបំពេញ ដោយការព្យាយាម។
៩២- វត្តន្តកថា អ. report បារ. reportage (m.)	សន្ទស្សន៍អក្សរសិល្ប៍មួយប្រភេទ ដែលករី អ្នក និពន្ធរៀបរាប់បញ្ជាក់ឡើងវិញនូវហេតុការណ៍ឬ ពិធីផ្លូវការអ្វីមួយដែលកំពុងប្រព្រឹត្តទៅក្តីឬកន្លង

⁷³ កេង វ៉ាន់សាក់ : *គុកកាមកិលស*, ភ្នំពេញ, គ.ស. [?] ទំព័រ១៧។

	ផុតទៅក្តី ដើម្បីផ្សព្វផ្សាយតាមរយៈទស្សនាវដ្តី វិទ្យុ ទូរទស្សន៍។ ឧទាហរណ៍ : ការរៀបរាប់ពីទស្សនកិច្ចរបស់ប្រមុខ រាជរដ្ឋាភិបាលឬវេជ្ជសំខាន់ណាម្នាក់។
៩៣-វេសម្មវិធី អ. opposition and contrast បារ. opposition et contraste (m.)	វិធីតែងនិពន្ធមួយបែប ដែលករី អ្នកនិពន្ធចេះ លើកយកគុណភាពពីរ ចលនាឬសកម្មភាពពីរ សំនួនសេចក្តីពីរ មតិទស្សនៈពីរប្លុកខាងក្នុងនិង ខាងក្រៅរបស់តួអង្គណាមួយ ដែលមានភាពផ្ទុយ គ្នាមកដាក់ប្រៀបគ្នាដើម្បីជាមធ្យោបាយពន្លឺច្បាស់ឱ្យ ឃើញនូវតម្លៃអ្វីមួយ។ ឧទាហរណ៍ : នៅក្នុងរឿងរាមកេរ្តិ៍ ការរៀបរាប់អំពី កូន បង្ហាញពីទំនាស់ខាងក្នុងនិងខាងក្រៅ - (...) សក្តិសួនជាអ្នកថ្មើរព្រៃ ខ្លួនខ្មៅក្រៅវិស័យ នូវវេជ្ជសាស្ត្រស្នើមភ្នែកច្រាល។ ខ្លួនខ្មៅខ្លាំងខឹងពេញពាល ធាត់ជំងឺមារ មម្ករមមុលព្រឹក្សព្រៃ⁷⁴ ។ (...) ឧទាហរណ៍ : នៅក្នុងរឿងទុំទាវ ការបង្ហាញ ទស្សនៈពីរផ្ទុយគ្នារវាងម្តាយនិងកូន - (...) អំណាចខ្ពស់ខ្លាចមានសក្តិយស ចំពោះជាត្រូវបុណ្យកូនឡើង

⁷⁴ អ្នកអង្គម្ចាស់ វង្សឆាយាវង្ស : *រឿងរាមកេរ្តិ៍វិទ្យុ*, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស. ២៥៣៩, ទំព័រ ៤២។

	ម្តាយប្រាប់ប្រដៅកូនកុំឆ្លើង ចចេសចចើងណាថ្លៃម្តាយ។ ទារព្យម្តាយប្រាប់ចាប់ចាំទុក ស្ទើរធ្លាក់ថ្លើមក្អកពុំរសាយ ទើបមានវាចាថាម៉ែអាយ ខ្ញុំកូនដូចស្តាយបាយចំណី។ ថាបើម៉ែព្រមល្មមនឹងគេ កូនម៉ែទំនេរមានប្រុសស្រី លើកឱ្យគេទៅទោះពីរបី តាមម៉ែមេត្រីឱ្យថ្វីខ្ញុំ⁷⁵ ។ (...)
៩៤- សារកថា អ. letter បារ. lettres (f.)	សន្ទស្សន៍អក្សរសិល្ប៍មួយប្រភេទ ដែលកវី អ្នក និពន្ធសរសេរជាលក្ខណៈសំបុត្រឆ្លងឆ្លើយ(ក្នុង គ្រួសារ មិត្តភក្តិ អ្នកដទៃ)ដើម្បីលាតត្រដាង បង្ហាញនូវបញ្ហាអ្វីមួយទាក់ទងនឹងការរស់នៅ ពិធី អ្វីមួយ មនោសញ្ចេតនា... របស់មនុស្ស។ ឧទាហរណ៍ ៖ - សារកថារបស់លោកស្រី Sévigné, - សារកថារបស់លោក Voltaire។
៩៥- សាស្ត្រា	គម្ពីរ ឬ ក្បួនច្បាប់ប្រដៅ ដែលចារលើស្លឹករឹត។

⁷⁵ ព្រះបទុមគ្រូរ សោម ៖ **រឿងទុំទាវ**, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស. ២៥១៤, ទំព័រ៤៩។

៩៦- សាស្ត្រាក្បួន	សាស្ត្រដែលជាកម្រងក្បួនខ្នាតនានាមានក្បួនទាយ មន្តអាគម ក្បួនឱសថនិងចំណេះវិជ្ជាផ្សេងៗទៀត។
៩៧- សាស្ត្រាច្យាប័	សាស្ត្រដែលជាកម្រងសីលធម៌នានាសម្រាប់ប្រៀនប្រដៅមនុស្សឱ្យសាងអំពើល្អ និង យល់ត្រូវ។ ឧទាហរណ៍ : សាស្ត្រាច្យាប័កេរកាល, សាស្ត្រាច្យាប័ប្រុស, ច្យាប័ស្រី, ... ។
៩៨-សាស្ត្រាទេសន៍	សាស្ត្រដែលមានចែងអំពីការអប់រំប្រៀនប្រដៅទាក់ទងទៅនឹងសាសនា ហើយដែលគេយកទៅប្រើប្រាស់សម្រាប់សម្តែងធម៌ទេសនា។ ឧទាហរណ៍ : សាស្ត្រាទេសជាតិកជាសាស្ត្រាទេសន៍។
៩៩- សាស្ត្រាល្បែង	សាស្ត្រដែលជាកម្រងអត្ថបទរឿងរ៉ាវទាំងឡាយសម្រាប់អានកម្សាន្ត បំពេញអារម្មណ៍ ឱ្យរីករាយ។ ឧទាហរណ៍ : សាស្ត្រារឿងក្រុងសុភមិត្រ, សាស្ត្រារឿងហង្សយន្ត, ... ។
១០០-សិប្បនិម្មិត អ. artificial បារ. artificiel, elle (adj.)	ដែលតុបតែងរចនាឡើងដោយសិល្បៈដែលមិនមែនជាធម្មជាតិ។ ឧទាហរណ៍ : ជើងសិប្បនិម្មិត ផ្កាសិប្បនិម្មិត ផ្លែឈើសិប្បនិម្មិត ... ។

១០១-សិល្បវិជ្ជា អ. aesthetics បារ. esthétique (f.)	វិទ្យាសាស្ត្រដែលសម្រាប់ណែនាំឬពិនិត្យវាយតម្លៃលើសោភ័ណនៅក្នុងស្នាដៃអក្សរសិល្ប៍ សិល្បៈច្បាប់ឧបទេស ជាដើម។
១០២-សិល្បវិធី	សិល្បៈ វិធីសាស្ត្រឬមធ្យោបាយផ្សេងៗរបស់អ្នកនិពន្ធក្នុងការសរសេររឿងដើម្បីទាក់ទាញអារម្មណ៍អ្នកអាន អ្នកស្តាប់ អ្នកទស្សនា ឱ្យជក់ចិត្ត ចាប់អារម្មណ៍ទៅតាមដំណើររឿង។
១០៣- សីលបារមី	បារមីមួយក្នុងចំណោមបារមីទាំង១០ដែលព្រះពោធិសត្វក្នុងជាតិជាព្រះភូរិទត្ត នាគរាជ បានបំពេញដោយការរក្សាឧបោសថសីល សូម្បីតែជីវិតក៏ហ៊ានលះបង់។
១០៤-សង្ខេបរឿង អ. summary បារ. résumé (m.)	សេចក្តីបំប្លែងដំណើររឿងឱ្យខ្លី ឱ្យអស់សេចក្តីដោយរក្សាខ្លឹមសាររឿងឱ្យនៅដដែល។
១០៥-សង្គមដ្ឋាន អ. social milieu ? បារ. milieu social (m.)	មជ្ឈដ្ឋានប្រកបដោយសម្ភារៈ បញ្ហាញាណ ផ្លូវចិត្តរបស់មនុស្សក្នុងសង្គម នាសម័យកាលនៃរឿងដែលអ្នកនិពន្ធលើកយកមកបង្ហាញក្នុងស្នាដៃណាមួយ។ ធាតុសំខាន់ៗរបស់សង្គមដ្ឋានគឺសង្គមបរិយាកាស សង្គមប្រវត្តិ និង សង្គមបញ្ហា។
១០៦-សង្គមធម៌ អ. social បារ. social (m.)	មែកធាងនៃអរិយធម៌ដែលទ្រទ្រង់ការរស់នៅនិងការបណ្តុះបណ្តាលតាមរយៈគ្រឿងសម្ភារៈ ប្រដាប់ប្រើប្រាស់ វិធីបច្ចេកទេស ការបង្កើតផលិតផល ការរៀបចំសេដ្ឋកិច្ច សង្គមកិច្ច នយោបាយ...។

១០៧-សង្គមបញ្ហា អ. social problem បារ. problème social (m.)	បញ្ហាទាំងឡាយដែលមានក្នុងសង្គម ដូចជា បញ្ហាជីវភាព បញ្ហាសុខុមាលភាព បញ្ហាគ្រប់គ្រងសង្គម... ដែលអ្នកនិពន្ធលើកមកបង្ហាញក្នុងដំណើររឿង។ ឧទាហរណ៍ : នៅក្នុងរឿងគូលីកំណែន ការបង្ហាញបញ្ហាមួយចំនួន ដូចជា អំណាចផ្តាច់ការ ការកេងប្រវ័ញ្ច ការជំរិតទារពន្ធដារច្រើនហួសហេតុពីប្រជាជន...។
១០៨-សង្គមបរិយាកាស អ. social atmosphere បារ. atmosphère sociale (f.)	ទិដ្ឋភាពនៃរឿង ដែលអ្នកនិពន្ធបានរៀបរាប់ពីការរស់នៅ ការប្រកបអាជីវកម្ម ជំនឿ ប្រពៃណី ទំនៀមទម្លាប់ ការគ្រប់គ្រង និង ទំនាក់ទំនងសង្គមក្នុងសម័យកាលណាមួយ។ ឧទាហរណ៍ : នៅក្នុងរឿងទុំទាវ ការបង្ហាញពីការរស់នៅរបស់ប្រជាជន កាគោរពព្រះពុទ្ធសាសនា ការជឿលើមន្តអាគម ហោរាសាស្ត្រ ការប្រកាន់ប្រពៃណី«នំមិនធំជាងនាឡិ» ប្រពៃណីចូលម្ហូប ទំនាក់ទំនងរវាងអ្នកមាននិងអ្នកក្រ អ្នកធំនិងអ្នកតូច និង ទំនាក់ទំនងក្នុងគ្រួសារ។
១០៩-សង្គមប្រវត្តិ អ. social history/ social event / social fact	ព្រឹត្តិការណ៍នានា ដែលអ្នកនិពន្ធបានលើកឡើងតាមរយៈដំណើររឿងណាមួយ ដោយជាប់ទាក់ទងយ៉ាងជិតស្និទ្ធទៅនឹងសង្គម។

បារ. histoire sociale ? / evènement social / fait social	ឧទាហរណ៍ : -នៅក្នុងរឿងទុំទាវ សង្គមប្រវត្តិនៃរឿងទុំទាវគឺ ទាក់ទងទៅនឹងសង្គមខ្មែរសម័យលង្វែក។ -នៅក្នុងរឿងភូមិតិរច្ឆាន សង្គមប្រវត្តិនៃរឿង ភូមិតិរច្ឆានគឺទាក់ទងទៅនឹងសង្គមខ្មែរសម័យ អាណានិគមនិយមបារាំង។
១១០-សង្គមរាជ្យណ៍	ផ្នត់គំនិតដែលកើតឡើងតាមរយៈការច្នៃប្រឌិត របស់អ្នកនិពន្ធដោយផ្សារភ្ជាប់ទៅនឹងព្រឹត្តិការណ៍ ជាក់ស្តែងរបស់សង្គម។ ឧទាហរណ៍ : - នៅក្នុងរឿងទុំទាវ ទស្សនៈ «នំមិនធំជាងនាឡិ» , - នៅក្នុងរឿងធនញ្ជួយ ទំនាយហោរា។
១១១-សច្ចៈ	ព្រឹត្តិការណ៍ ហេតុការណ៍ ដំណើរជាក់នឹងភ្នែក។
១១២- សច្ចបារមី	បារមីមួយក្នុងចំណោមបារមីទាំង១០ ដែលព្រះ ពោធិសត្វក្នុងជាតិជាព្រះវិធុបណ្ឌិតបានបំពេញ ដោយការកាន់ពាក្យសច្ចៈ។
១១៣-សញ្ញាវិធី អ. accumulation បារ. accumulation	វិធីដែលកវីឬអ្នកនិពន្ធប្រមូលផ្តុំនូវភេទការណ៍ ឬមតិផ្សេងៗក្នុងវគ្គឬប្រយោគតែមួយ។ ក្នុងវិធីនេះ គេច្រើនផ្តុំកិរិយាសព្ទ ប្រធានដើម្បីបង្ហាញឱ្យឃើញ នូវចលនាឆាប់រហ័ស រំភើបញ្ចាប់ញ័រ។ ឧទាហរណ៍ : នៅក្នុងរឿងរាមកេរ្តិ៍ ខ្សែទី៤ ចលនា ប្រហាររបស់ព្រះរាមទៅលើក្រុងខរ ៖

	(...) ស្តេចជំ ស្តេចជាន់ ស្តេចឆាក់ ស្តេចច្រាន ស្តេចចាក់ ស្តេចហែកុះរាយបោះបង់⁷⁶ ។ (...)
១១៤- សន្ទស្សន៍ អក្សរសិល្ប៍ (អក្សរសិល្ប៍ អធិប្បាយ)	អត្ថបទអក្សរសិល្ប៍មួយប្រភេទ ដែលកវី អ្នកនិពន្ធ បង្ហាញរូបភាព វត្ថុ ព្រឹត្តិការណ៍ណាមួយដើម្បីឱ្យ អ្នកអាន អ្នកស្តាប់បានឃើញ បានយល់ដឹងទៅ តាមដំណើររឿង។ ក្នុងសន្ទស្សន៍អក្សរសិល្ប៍មាន ពិពណ៌នាកថា វណ្ណនាកថា បដិពិម្ពកថា វត្ថុន្តកថា សារកថា។
១១៥-សន្ទរកថា អ. discourse/ speech បារ. discours	ឧបទេសអក្សរសិល្ប៍មួយប្រភេទ ដែលកវី អ្នក និពន្ធសរសេរអំពីអ្វីមួយសម្រាប់អាន ថ្លែងក្នុងពិធី អ្វីមួយ ដោយ ៖ - រៀបរាប់ពីលទ្ធផលការងារ, - ណែនាំ តម្រេតម្រង់ ការអនុវត្តសកម្មភាពឬ គម្រោងការអ្វីមួយ និង បញ្ចូលគំនិតវិចិត្រ។
១១៦-សន្ទរសេ អ. pretty បារ. joli (m.)	តម្លៃដែលមាននៅក្នុងអត្ថបទអក្សរសិល្ប៍ ដោយ កវី អ្នកនិពន្ធចេះពណ៌នារូបភាព លក្ខណៈសកម្ម ភាពនៃតួអង្គ ដំណើររឿង ធម្មជាតិឱ្យឃើញ លក្ខណៈល្អត្រឹមត្រូវតាមការពិត ឬ រូបលក្ខណៈ ពិត ធ្វើឱ្យអ្នកអាន អ្នកស្តាប់ពេញចិត្ត។

⁷⁶ អ្នកអង្គម្ចាស់ វង្សឆាយាវង្ស : *រឿងរាមកេរ្តិ៍ ខ្សែ៤*, ការផ្សាយរបស់ពុទ្ធសាសនបណ្ឌិត្យ, ភ្នំពេញ,
ព.ស. ២៥៣៩, គ.ស. ១៩៩៥, ទំព័រ៣២។

	ឧទាហរណ៍ : នៅក្នុងរឿងកាកី (...) កាយកើតអស្ចារ្យ អំពីផ្កាកា- ណិកាសោភី ភក្ត្រាសោភ័ណ ដូចចន្ទបូណ៌មី សក់ដូចកមរី រលើបខ្មាញ់ខ្មៅ។ ។ កបកាយក្រអូប ទោះទាំងរាងរូប ប្រហើរពុំបាច់ រកផ្កាគ្រឿងអប់ ឈ្ងុយឈ្ងប់សព្វសាច់ ពិដោរបណ្តាច់ បណ្តាលអស់ស្រី⁷⁷ ។ (...)
១១៧-សុភាសិត អ. proverb បារ. proverbe(m.)	ឧបទេសអក្សរសិល្ប៍មួយប្រភេទ ដែលកវី អ្នក និពន្ធតាក់តែងជាពាក្យឬកម្រង ពាក្យចូនណ្ណ (កម្រងកែវ) សម្រាប់អប់រំ ទូន្មាន ដោយលើកយក ធម្មជាតិ ជីវភាព សង្គម ជាដើម មកប្រៀបធៀប។ ឧទាហរណ៍ : - ចេះពីរៀន មានពីរក, - ចង្អុលមួយបាច់ កាច់មិនបាក់, - តក់ៗពេញបំពង់។
១១៨-សោតរូបា រម្មណ៍	រូបារម្មណ៍ក្នុងអត្ថបទកំណាព្យ អត្ថបទពាក្យរាយ ដែលកើតឡើងតាមរយៈពាក្យពេចន៍ ឃ្លាប្រយោគ ដែលរំលេចឱ្យអ្នកអាន អ្នកស្តាប់ឮសំឡេងនៅក្នុង អារម្មណ៍។

⁷⁷ ព្រះអង្គ ខ្នង : **រឿង កាកី**, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស.២៥៤១, ទំព័រ៨-១០។

១១៩-សំរាទវិធី អ. dialogue បារ. dialogue (m.)	វិធីតែងនិពន្ធមួយបែប ដែលកវី អ្នកនិពន្ធប្រើដោយធ្វើឱ្យគូអង្គជជែកសន្ទនាឆ្លងឆ្លើយគ្នាទៅវិញ ទៅមក។ ឧ.(...) ប្លែងដោយទំនង ដំណើរត្រីផងយាត្រា ពើបនឹងជុចណា ត្រីស្រែកថាវ៉ែចៀសចេញ។ ជុចថាអីអើ បទអ្នកនេះតើម្តេចមិញ ក៏មកប្រើអញ ចៀសចេញឱ្យអ្នកជាល្បែង⁷⁸។(...)
១២០- សមន្តរក្ខវិធី អ. parallelism បារ.parallélisme (m.)	វិធីតែងនិពន្ធមួយបែប ដែលកវី អ្នកនិពន្ធប្រើសម្រាប់អធិប្បាយពីសមត្ថភាព ឫទ្ធានុភាព កលល្បិច មធ្យោបាយ ប្រហាក់ប្រហែលគ្នារវាងគូអង្គបដិបក្សដើម្បីឱ្យមាននាដ្យភាព។ ឧទាហរណ៍: នៅក្នុងរឿងរាមកេរ្តិ៍ ខ្សែទី៣ ក្នុងចម្បាំងរវាងព្រះរាមនិងក្រុងខរ មួយផ្នែងសរកើតជានាគ មួយទៀតផ្នែងសរកើតជាគ្រុឌ ម្ខាងផ្នែងសរជាភ្លើង ម្ខាងទៀតផ្នែងសរឱ្យកើតជាទឹក។
១២១-សព្វរស អ. general values បារ. valeurs générales	ផ្នែកមួយនៃអត្ថរស ដែលកវី អ្នកនិពន្ធបានលើកយកមកប្រើប្រាស់ក្នុងអត្ថបទរឿងរបស់ខ្លួន ដើម្បីបង្កើតតថិរស អច្ឆរិយរស កុសលរស...។
១២២- សរជាតិ	ដំណើរត្រឡប់ជាតិចេរិលរឹងពីជាតិមួយទៅជាតិមួយទៀត។

⁷⁸ ហ្លួងរិសសអក្ខរា ដួង : *ល្បើកជុច ភ្លាម*, ការផ្សាយរបស់វិទ្យាស្ថានពុទ្ធសាសនបណ្ឌិត្យ, ភ្នំពេញ, បោះពុម្ពលើកទី២ ព.ស. ២៥៤៥ គ.ស.២០០១ ទំព័រ១។

	ឧទាហរណ៍: នៅក្នុងរឿងមហាវេស្សន្តរជាតក ការបញ្ចប់រឿងមហាវេស្សន្តរជាតកត្នងសរជាតិមានដូចតទៅ៖ - ព្រះបាទវេស្សន្តរ សរជាតិជាព្រះសម្មា-សម្ពុទ្ធភោតម, - នាងមទ្រី សរជាតិជានាងយសោធរា, - ជាលីកុមារ សរជាតិជារាហុលកុមារ, - នាងក្រីស្នា(កណ្តា) សរជាតិជានាងឧប្បល-វណ្ណា។
១២៣-ស្ថានភាព គួយ៉ាង អ. type situation បាវ. situation type (f.)	ស្ថានភាពណាមួយដែលអ្នកនិពន្ធដ្រើសរើសយកមកជាតំណាងស្ថានភាពទូទៅនៃសង្គម។ ឧទាហរណ៍ : នៅក្នុងរឿងកូមិធីប្រាស ស្ថានភាពនៃការជំរិតទារពន្ធហួសហេតុពីប្រជាជនខ្មែររបស់បារាំងជាស្ថានភាពគួយ៉ាងនៃការជិះជាន់តាបសង្កត់របស់អាណានិគមបារាំងមកលើប្រជាជនខ្មែរ។
១២៤-ហាសកថា អ. comedy បាវ. comédie (f.)	នាដកអក្សរសិល្ប៍មួយប្រភេទដែលកវី អ្នកនិពន្ធតាក់តែងជារឿងល្ខោន ដែលដំណើររឿងប្រកបដោយឈុត ឆាក កំប្លុកកំប្លែង ធ្វើឱ្យអ្នកអាន អ្នកស្តាប់ផ្ទុះសំណើច។
១២៥-ហាសរស អ. comic បាវ. comique(m.)	តម្លៃដែលមាននៅក្នុងអត្ថបទអក្សរសិល្ប៍ ដោយកវី អ្នកនិពន្ធ ចេះបង្ហាញសកម្មភាពកំប្លុកកំប្លែង ធ្វើឱ្យអ្នកអាន អ្នកស្តាប់ សើចសប្បាយរីករាយ។ ឧទាហរណ៍ : នៅក្នុងរឿងធនញ្ជ័យ ធនញ្ជ័យរើស

	អាចម៍សេះច្រកចង់យាមយកទៅជូនសេដ្ឋី កណ្តាលចំណោមមន្ត្រី។ ឧទាហរណ៍ : នៅក្នុងរឿងអាឡេវ អាឡេវចាប់ ម៉ែឪវារៀបការដើម្បីបានស៊ីនំគម នំអន្សម...។
១២៦-អក្សរសាស្ត្រ អ. letters បារ. lettres (f.)	វិទ្យាសាស្ត្រសង្គមមួយប្រភេទដែលសិក្សាពីភាសា អក្សរសិល្ប៍។
១២៧-អក្សរសិល្ប៍ អ. literature បារ. littérature(f.)	ផ្នែកមួយនៃអក្សរសាស្ត្រ ដែលអ្នកនិពន្ធលើកពី បញ្ហាមនុស្ស បញ្ហាសង្គមមកចោទនិងដោះស្រាយ ដោយប្រើសិល្បវិធី។
១២៨- អក្សរសិល្ប៍ ខ្មែរបែបខេមរ និយម	អក្សរសិល្ប៍ខ្មែរ ដែលលើកឡើងនិងឆ្លុះបញ្ចាំងពី ជីវភាពរស់នៅរបស់ខ្មែរពិតៗ។ ឧទាហរណ៍ : រឿងទុំទាវ រឿងសូផាត...។
១២៩-អក្សរសិល្ប៍ ខ្មែរបែប បរទេស និយម	អក្សរសិល្ប៍ខ្មែរ ដែលយកលំនាំតាមបរទេស។ ឧទាហរណ៍ : - រឿងជីវិតឥតន័យ របស់អ្នកនិពន្ធ សុទ្ធ ប៉ូលីន។ - រឿងថៅកែចិត្តចោរ របស់អ្នកនិពន្ធ ពៅ យូឡេង និង អ៊ុំ ឈីន។
១៣០- អក្សរសិល្ប៍ ខ្មែរបែបពុទ្ធ និយម	អក្សរសិល្ប៍ខ្មែរដែលទទួលឥទ្ធិពលពុទ្ធសាសនា។ ស្នាដៃប្រភេទនេះតែងលើកយកសកម្មភាពព្រះ ពោធិសត្វក្នុងការកសាងបារមីឬទស្សនៈសំខាន់ៗ ក្នុងព្រះពុទ្ធសាសនា ដូចជា បញ្ញាកម្មផល បុណ្យ

បារ. littérature khmère à caractère buddhiste	បាបជាដើម។ អក្សរសិល្ប៍ខ្មែរបែបពុទ្ធនិយមមាន អក្សរសិល្ប៍បែបពុទ្ធនិយមសុទ្ធសាធ និង អក្សរ សិល្ប៍បែបពុទ្ធនិយមក្លាយ។ ឧទាហរណ៍ : - រឿងព្រះវេស្សន្តរជាអក្សរសិល្ប៍បែបពុទ្ធនិយម សុទ្ធសាធ។ - រឿងក្រុងសុភមិត្ត ជាអក្សរសិល្ប៍បែបពុទ្ធ និយមក្លាយ។
១៣១-អក្សរសិល្ប៍ ខ្មែរបែប ពុទ្ធនិយម ក្លាយ	អក្សរសិល្ប៍ខ្មែរ ដែលបញ្ចូលនៃរឿងមានជាប់ទាក់ ទងទៅនឹងទ្រឹស្តីក្នុងព្រះពុទ្ធសាសនាតិចតួច។ គួរអង្គនៃរឿងពុំមានកសាងបារមីអ្វីមួយច្បាស់លាស់ ឡើយ។ ឧទាហរណ៍ : រឿងសព្វសិទ្ធិ រឿងសូរ្យវរវង្ស រឿងសុបិនកុមារ...។
១៣២-អក្សរសិល្ប៍ ខ្មែរបែប ព្រាហ្មណ៍ និយម	អក្សរសិល្ប៍ខ្មែរ ដែលទទួលឥទ្ធិពលសាសនា ព្រាហ្មណ៍។ ស្នាដៃប្រភេទនេះតែងលើកយកភាព អច្ឆរិយៈរបស់ទេវៈឬអាទិទេព និង អសុរៈមករៀប រាប់បង្ហាញ។ ឧទាហរណ៍ : រឿងរាមកេរ្តិ៍។
១៣៣- អច្ឆរិយស អ. Marvellous បារ.merveilleux(m.)	តម្លៃដែលមាននៅក្នុងអត្ថបទអក្សរសិល្ប៍ ដោយ ករី អ្នកនិពន្ធ ចេះលើកយកគួរអង្គអរូបី(ទេវៈ យក្ស ខ្មោច ព្រាយ បិសាច...) គួរអង្គសត្វឬសកម្មភាព អស្ចារ្យផ្សេងៗមកបញ្ចូលក្នុងស្នាដៃរបស់ខ្លួនដើម្បី

	ធ្វើឱ្យដំណើររឿងមានលក្ខណៈអស្ចារ្យហួសពីការពិត ដូចជា តួអង្គចេះជ្រែកទឹក ជ្រែកដី ហោះហើរ ដើរលើអាកាស បែងភាគ កាឡាខ្លួន...។ ឧទាហរណ៍ : នៅរឿងកាកី គន្លឹះបានកាឡាខ្លួនជាស្រមើលហើយតោងរោមគ្រុឌ (...) យាត្រាត្រង់ព្រះជ្រៃ គន្លឹះវ៉ៃរឿងសំដៅ លបលាក់ដើរតាមទៅ មើលដំណើរនៃគ្រុឌ។ ដើរដល់ដើមព្រះជ្រៃ ប្រែប្រាណវិវិលរឹងជា ក្រុងគ្រុឌរាជបក្សា គន្លឹះសោតនិម្មិតអង្គ។ ជាស្រមើលទំនា រោមគ្រុឌឫទ្ធិវង្គ ស្ទុះហោះហើរពុំផ្សេង សំដៅដល់ដើម សិម្ពលី⁷⁹។ (...)
១៣៤- អដ្ឋតិកទាន	ទានខាងក្នុងខ្លួន ដូចជា សាច់ ឈាម បេះដូង ថ្លើម ប្រមាត់ អវយវៈ (នៅក្នុងរឿង ព្រះវេស្សន្តរ អដ្ឋតិកទាន គឺរាប់ទាំងការដាក់ទានរហូតដល់ប្រពន្ធ កូន)។ ឧទាហរណ៍ : កាលព្រះពោធិសត្វយោនយកកំណើតជាសត្វទន្សាយ ព្រះអង្គបានលោតចូលភ្លើងដើម្បីប្រទានសាច់ព្រះអង្គឱ្យដល់ស្នូមដែលជាព្រះឥន្ទ្រកាឡាខ្លួន។
១៣៥- អត្ថរស H. text values	តម្លៃល្អ មិនល្អ ពីរោះ ពុំពីរោះ ដែលមាននៅក្នុងអត្ថបទអក្សរសិល្ប៍។ ក្នុងអត្ថរស មាន បច្ចេកវិសេសរស សព្វរស ។

⁷⁹ ព្រះអង្គ ខ្លង : រឿងកាកី, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស.២៥៤១, ទំព័រ៤២។

១៣៦- អធិដ្ឋាន បារមី	បារមីមួយក្នុងចំណោមបារមីទាំង១០ ដែលព្រះ ពោធិសត្វក្នុងជាតិជាព្រះនេមិរាជ បានបំពេញ ដោយការតាំងចិត្តមាំថា អាត្មាអញដល់ពេលសក់ ស្កូវនឹងចេញទៅសាងព្រះផ្នួស ។
១៣៧-អនុកម្ម អ. imitation បារ. imitation (f.)	ការគ្រាប់តាម ការចម្លងតាមស្នាដៃសិល្បៈ អក្សរ សិល្ប៍ដែលមានរួចមកហើយមកពិពណ៌នាបង្ហាញ បញ្ចាំង គួរ ឆ្លាក់ ឱ្យឃើញឡើងវិញ។ ឧទាហរណ៍ : - រឿងល្ខោន «អ្នកមានឃ្លានយស» ជាអនុកម្ម ស្នាដៃរបស់លោក Molière ក្នុងរឿង «Bourgeois gentil homme»។ - រឿងល្ខោន « កំណាញ់ក្រៅតម្រា » ជាអនុកម្ម ស្នាដៃរបស់លោក Molière ក្នុងរឿង « AVARE »។
១៣៨-អរិយធម៌ អ. civilisation បារ. civilisation (f.)	បណ្តុំលក្ខណៈរួមរបស់សង្គមដែលក្នុងនោះមាន ទាក់ទងនឹងជំនឿ សាសនា សីលធម៌ សីលវិជ្ជា វិទ្យាសាស្ត្រ បច្ចេកទេស ការគ្រប់គ្រង... ហើយ ដែលផ្ទុយនឹងសភាពអន់ថយ។ មែកធាងសំខាន់ៗនៃអរិយធម៌ មានវប្បធម៌និង សង្គមធម៌។
១៣៩- អវត្តណវិធី អ. observation	វិធីតែងនិពន្ធមួយបែប ដែលកវី អ្នកនិពន្ធ ប្រើ ដោយលើកយកហេតុការណ៍ សកម្មភាពផ្សេងៗ

បារ. observation (f.)	មកបង្ហាញរៀបរាប់ លាតត្រដាងឱ្យឃើញជាក់ស្តែង ហាក់ដូចជានៅនឹងភ្នែក។ ឧទាហរណ៍ : នៅក្នុងរឿងផ្កាស្រពោន -(...)នៅខែចេត្រនឹងពិសាខ តាមផ្លូវពីក្រុងសៀម រាបទៅអង្គរវត្ត ផ្កាដែលបញ្ចេញ រំភើយពិដោរ ក្រអូបឈ្ងុយ។ បើជួនជាមានវាយោបក់បន្តិចៗផង អ្នកដែលដើរយកអាកាសពេលល្ងាចតាមថ្នល់នេះ នឹងមានចិត្តរសាប់រសាយអណ្តែតអណ្តូង ប្រហែល ជានឹងលាន់មាត់ថា ទោះជាឋានតុសិតក៏មិន សប្បាយជាជាងនេះ មើលទៅ⁸⁰។ (...)
១៤០-ឥន្ទ្រិយ រូបារម្មណ៍	រូបារម្មណ៍ក្នុងអត្ថបទកំណាព្យ អត្ថបទពាក្យរាយ ដែលកើតឡើងតាមរយៈពាក្យពេចន៍ ឃ្លាប្រយោគ ដែលធ្វើឱ្យឥន្ទ្រិយនានា(ចាប់ពីពីរឡើងទៅ)របស់ អ្នកអាន អ្នកស្តាប់ទទួលអារម្មណ៍រំភើប។ ២. (...)ទុក្ខម្នាទៅម្តេញភ្នាញ់ឆុរឆាវ កន្ត្រាក់បានដាវស្ទុះចូលជុំ ចូលចាប់ចាក់កាប់ឥតជំនុំ ចង់ទុំក្រញឹកស្មើតស្លាបសេក ។(...) (...) គេចាប់វាយដំក្រំសព្វសាច់ ឈាមហូរមិនដាច់បែកសិរសី

⁸⁰ នូ ហាច : រឿងផ្កាស្រពោន , ផ្សាយពីក្រសួងសិក្សាធិការជាតិ, រោងពុម្ពស្នើ, ភ្នំពេញ, គ.ស. ១៩៦០, ទំព័រ៦១។

	ឈាមកកខាន់ស្ទះបម្រះស្តី ផ្ដែផ្ដាំវាស្រីប្តីល្អបាន ⁸¹។(...)
១៤១-ឧបកថាវិធី អ. episode បារ. épisode (m.)	វិធីតែងនិពន្ធមួយបែបដែលកវី អ្នកនិពន្ធប្រើដោយ និយាយរៀបរាប់ព្រឹត្តិការណ៍អ្វីមួយមិនទាន់ចប់ សេចក្ដីផងក៏ផ្អាកមួយខណៈ ហើយក៏ចាប់និយាយ រៀបរាប់ព្រឹត្តិការណ៍ថ្មីមួយទៀតបន្ត។ ឧទាហរណ៍ : នៅក្នុងរឿងរាមកេរ្តិ៍ខ្សែទី៤ ដើម ដំបូង អ្នកនិពន្ធនិយាយពីព្រះរាមត្រាច់ចររកនាង សីតា បន្ទាប់ពីក្រុងរាពណ៍ឆក់យកទៅ។ ដំណើរ រឿងនេះមិនទាន់ដឹងសេចក្ដីអស់ផង ស្រាប់តែអ្នក និពន្ធបែរទៅជានិយាយពីរឿងទូកស្ដេចក្របីបង្កើត ចម្បាំងជាមួយនឹងពាលីស្ដេចស្វាទៅវិញ។
១៤២-ឧបមាន រូបារម្មណ៍	រូបារម្មណ៍ក្នុងអត្ថបទកំណាព្យ អត្ថបទពាក្យរាយ ដែលកើតឡើងតាមរយៈពាក្យពេចន៍ ឃ្លាប្រយោគ ដែលរំលេចឱ្យឃើញការប្រៀបធៀបពាក្យ ដូច ដូចជា ហាក់ដូចជា ធៀបនឹង ប្រៀបបាននឹង រូបាន,... ដែលអ្នកនិពន្ធបានលើកឡើង។ ឧ. (...)ទុំថាខ្លួនបងដូចរាជសីហ៍ ខ្លួននាងទាស្រីដូចគុហា ⁸²។ (...)

⁸¹ ព្រះបទុមត្ថេរ សោម : *រឿងទុំទាវ*, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស.២៥១៤,
គ.ស.១៩៧១ ទំព័រ១០៤។

⁸² ព្រះបទុមត្ថេរ សោម : *រឿងទុំទាវ*, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស. ២៥១៤, ទំព័រ៥៣។

១៤៣-ឧបទេស អក្សរសិល្ប៍ អ. literature of didactic genre បារ. littérature du genre didactique	អត្ថបទអក្សរសិល្ប៍មួយប្រភេទដែលករី អ្នកនិពន្ធ រៀបរៀងឡើងសម្រាប់អប់រំ ទូន្មានប្រៀនប្រដៅ ជនានុជន កុលបុត្រ កុលដីតាឱ្យប្រព្រឹត្តតាមក្រឹត្យ ក្រមសីលធម៌។ ឧបទេសអក្សរសិល្ប៍ពុំមានលក្ខណៈ ជាច្បាប់ ជាបទបញ្ជាជាការដាក់កំហិត ជាការបង្ខិត បង្ខំនោះទេ។ ឧបទេសអក្សរសិល្ប៍មាន សុភាសិត ទូន្មានកថា ល្បើកកថា សុន្ទរកថា ឧបាសម្ភកថា ។
១៤៤- ឧបាសម្ភកថា អ. satire បារ. satire (f.)	ឧបទេសអក្សរសិល្ប៍មួយប្រភេទដែលករី អ្នកនិពន្ធ សរសេរអត្ថបទជាពាក្យរាយឬជាពាក្យកាព្យរិះគន់ គុណវិបត្តិនៃសីលធម៌ នយោបាយ ជាពិសេស រិះគន់បុគ្គលក្នុងសង្គម។ ឧទាហរណ៍ : នៅក្នុងរឿងតាចេននិងចៅសន។
១៤៥-ឧបេក្ខាបារមី	បារមីមួយក្នុងចំណោមបារមីទាំង១០ ដែលព្រះ ពោធិសត្វក្នុងជាតិជាព្រះនារទព្រហ្ម បានបំពេញ ដោយការតាំងចិត្តជាកណ្តាលបានដល់ឧបេក្ខា ព្រហ្មវិហារ។
១៤៦-ឯកវាទវិធី អ. monologue បារ. monologue (m.)	វិធីតែងនិពន្ធមួយបែបដែលករី អ្នកនិពន្ធប្រើដោយ ធ្វើឱ្យគួរអង្គនិយាយថ្លែងទុក្ខព្រួយឬរៀបរាប់អំពី អនុស្សាវរីយ៍អ្វីមួយតែម្នាក់ឯង គ្មាននរណាចូល លាយឡំឡើយ។ ឧទាហរណ៍ : នៅក្នុងរឿងទុំទាវ នាងទាវ ក្រោយពេលទុំត្រឡប់ទៅវត្តវិហារធំវិញ នាងនឹកទុំ

	យ៉ាងខ្លាំង ហើយគិតម្នាក់ឯងថា៖ (...) ថាអញស្ដាយក្រហាយប្រាណ មិនក្បានឆ្ងន់ខ្លួនប្រៀបហាក់ភ្នំ រលើងបញ្ចតាផ្លាវរលំ សង្កត់សៀតក្រំរណ្ដំខ្លាំង។ ខ្លោចផ្សាក្ដៅក្អួលខ្លួលក្នុងថ្លើម ដង្ហើមផុតៗស្មុតកាន់កាំង ម្ល៉េះហើយលោកអើយបួនមរណាំ ខ្លួនស្លាំងស្លាំងស្ដមទ្រមវេទនា⁸³ ។ (...)
--	---

⁸³ ព្រះបទុមត្ថេរ សោម : **រឿងទុំទាវ**, ការផ្សាយរបស់ពុទ្ធសាសនបណ្ឌិត្យ, ភ្នំពេញ, ព.ស. ២៥១៤, ទំព័រ២៤។